

मा चिद॒न्यद्वि शंस॑त॒ सखा॑यो॒ मा रिष॑ण्यत ।
इन्द्र॑मि॒त्स्तो॒ता वृष॑णं॒ सचा॑ सु॒ते मुहु॑रु॒क्थवा च॑ शंसत ॥ ८.००१.०१
अ॒व॒क्र॒क्षि॒णं वृष॑भं॒ यथा॑जु॒रं गां न च॑र्षणी॒सह॑म् ।
वि॒द्विष॑णं॒ सं॒वन॑नो॒भयं॑करं॒ मंहि॑ष्ठमु॒भया॑वि॒नम् ॥ ८.००१.०२
यच्चि॑द्धि॒ त्वा जना॑ इ॒मे नाना॑ ह॒वन्त॑ ऊ॒तये॑ ।
अ॒स्माकं॑ ब्रह्मो॒दमि॑न्द्र॒ भूतु॑ तेऽहा॒ विश्वा॑ च॒ वर्ध॑नम् ॥ ८.००१.०३
वि॒ तर्त॑र्यन्ते॒ मघ॑वन्वि॒पश्चितो॑ऽर्यो॒ विपो॑ जना॒नाम् ।
उप॑ क्रमस्व॒ पुरु॑रूप॒मा भर॑ वाजं॒ नेदि॑ष्ठमू॒तये॑ ॥ ८.००१.०४
म॒हे च॑न॒ त्वाम॑द्रि॒वः परा॑ शु॒ल्काय॑ दे॒याम् ।
न स॒हस्रा॑य॒ नायु॑ताय॒ वज्रि॑वो॒ न श॑ताय॒ शता॑मघ ॥ ८.००१.०५
वस्यो॑ इन्द्रा॒सि मे पि॑तु॒स्त भ्रा॑तुर॒भुञ्ज॑तः ।
मा॒ता च॑ मे॒ छद॑यथः॒ समा॑ वसो॒ वसु॑त्वनाय॒ राध॑से ॥ ८.००१.०६
क्वे॒यथ॑ क्वे॒दसि॑ पु॒त्रा चि॑द्धि॒ ते मनः॑ ।
अ॒र्ला॑र्षि॒ युध्म॑ ख॒जकृ॑त्पु॒रंद॑र॒ प्र गा॑य॒त्रा अ॑गा॒सिषुः॑ ॥ ८.००१.०७
प्रा॒स्मै गा॑य॒त्रम॑र्च॒त वा॑वा॒तुर्यः॑ पु॒रंद॑रः ।
याभिः॑ का॒ण्वस्यो॑प॒ बहि॑रा॒सदं॑ यासा॒द्द्वि॒ज्री भि॑नत्पु॒रः ॥ ८.००१.०८
ये ते॒ सन्ति॑ द॒श॒ग्विनः॑ श॒तिनो॑ ये स॒हस्रि॑णः ।
अ॒श्वा॒सो ये ते॒ वृष॑णो॒ रघु॑द्रु॒वस्तेभि॑र्न॒स्तूय॑मा ग॒हि ॥ ८.००१.०९
आ त्व॑श्च॒ स॒बर्दु॑घां॒ हुवे॑ गा॒यत्र॑वे॒पस॑म् ।
इन्द्र॑ धे॒नुं सु॑दु॒घाम॑न्या॒मिष॑मु॒रुधा॑राम॒रंकृ॑तम् ॥ ८.००१.१०
यत्तु॑दत्सूर॒ एत॑शं॒ वडू॑ वा॒तस्य॑ प॒र्णिना॑ ।
व॒ह॒त्कु॒त्समा॑र्जु॒नेयं॑ श॒तक्र॑तुः॒ त्सर॑द्ग॒न्धर्व॑मस्तृ॒तम् ॥ ८.००१.११
य ऋ॑ते चि॒दभि॑श्चि॒षः पु॑रा॒ जत्रु॑भ्य॒ आतृ॑दः ।
सं॒धा॒ता सं॑धिं॒ मघ॑वा॒ पुरु॑व॒सुरि॑ष्कर्ता॒ विहू॑तं पु॒नः ॥ ८.००१.१२
मा भू॑म॒ निष्य॑ा॒ इवे॑न्द्र॒ त्वद॑रणा॒ इव॑ ।
वना॑नि॒ न प्र॑जहि॒तान्य॑द्रि॒वो दुरो॑षा॒सो अ॑मन्महि ॥ ८.००१.१३
अ॒मन्म॑ही॒दना॑श॒वोऽनु॑प्रा॒सश्च॑ वृ॒त्रह॑न् ।
स॒कृत्सु॑ ते॒ मह॑ता शूर॒ राध॑सा॒ अनु॑ स्तोमं॒ मुदी॑महि ॥ ८.००१.१४
यदि॑ स्तोमं॒ मम॑ श्र॒वद॑स्माक॒मिन्द्र॑मि॒न्दवः॑ ।
ति॒रः प॒वित्रं॑ स॒सृवा॑स॒ आश॑वो॒ मन्द॑न्तु॒ तुग्या॑वृ॒धः ॥ ८.००१.१५
आ त्व॑श्च॒ स॒धस्तु॑तिं॒ वा॒वातुः॑ स॒ख्युरा॑ ग॒हि ।

उपस्तुतिर्मघोनां प्र त्वावत्वधा ते वशिम सुष्टुतिम् ॥ ८.००१.१६
 सोता हि सोममद्रिभिरेमेनमप्सु धावत ।
 गव्या वस्त्रेव वासयन्त इन्नरो निर्धुक्षन्वक्षणाभ्यः ॥ ८.००१.१७
 अध ज्मो अध वा दिवो बृहतो रोचनादधि ।
 अया वर्धस्व तन्वा गिरा ममा जाता सुक्रतो पृण ॥ ८.००१.१८
 इन्द्राय सु मदिन्तमं सोमं सोता वरेण्यम् ।
 शक्र एणं पीपयद्विश्वाया धिया हिन्वानं न वाज्युम् ॥ ८.००१.१९
 मा त्वा सोमस्य गळ्या सदा याचन्नहं गिरा ।
 भूणिं मृगं न सवनेषु चुक्रुधं क ईशानं न याचिषत् ॥ ८.००१.२०
 मदेनेषितं मदमुग्रमुग्रेण शवसा ।
 विश्वेषां तस्तारं मदच्युतं मदे हि ष्मा ददाति नः ॥ ८.००१.२१
 शेवारं वार्यां पुरु देवो मर्ताय दाशुषे ।
 स सुन्वते च स्तुवते च रासते विश्वगूर्तो अरिष्टुतः ॥ ८.००१.२२
 एन्द्रं याहि मत्स्व चित्रेण देव राधसा ।
 सरो न प्रास्युदरं सपीतिभिरा सोमेभिरुरु स्फिरम् ॥ ८.००१.२३
 आ त्वा सहस्रमा शतं युक्ता रथे हिरण्यये ।
 ब्रह्मयुजो हरय इन्द्र केशिनो वहन्तु सोमपीतये ॥ ८.००१.२४
 आ त्वा रथे हिरण्यये हरी मयूरशेप्या ।
 शितिपृष्ठा वहतां मध्वो अन्धसो विवक्षणस्य पीतये ॥ ८.००१.२५
 पिबा त्वशस्य गिर्वणः सुतस्य पूर्वपा इव ।
 परिष्कृतस्य रसिन इयमासुतिश्चारुमदाय पत्यते ॥ ८.००१.२६
 य एको अस्ति दंसना मह्यं उग्रो अभि ब्रतैः ।
 गमत्स शिप्री न स योषदा गमद्धवं न परि वर्जति ॥ ८.००१.२७
 त्वं पुरं चरिष्वं वधैः शुष्णस्य सं पिणक् ।
 त्वं भा अनु चरो अध द्विता यदिन्द्र हव्यो भुवः ॥ ८.००१.२८
 मम त्वा सूर उदति मम मध्यदिने दिवः ।
 मम प्रपित्वे अपिशवरे वसवा स्तोमासो अवृत्सत ॥ ८.००१.२९
 स्तुहि स्तुहीदिते घा ते मंहिष्ठासो मघोनाम् ।
 निन्दिताश्वः प्रपथी परमज्या मघस्य मेध्यातिथे ॥ ८.००१.३०
 आ यदश्वान्वनन्वतः श्रद्धयाहं रथे रुहम् ।
 उत वामस्य वसुनश्चिकेतति यो अस्ति याद्वः पशुः ॥ ८.००१.३१
 य ऋज्रा मह्यं मामहे सह त्वचा हिरण्यया ।
 एष विश्वान्यभ्यस्तु सौभगासङ्गस्य स्वनद्रथः ॥ ८.००१.३२
 अध प्लायोगिरति दासदन्यानासङ्गो अग्ने दशभिः सहस्रैः ।
 अधोक्षणो दश मह्यं रुशन्तो नळा इव सरसो निरतिष्ठन् ॥ ८.००१.३३
 अन्वस्य स्थूरं ददृशे पुरस्तादनस्थ ऊरुरवरम्बमाणः ।

शश्वती नार्यभिचक्ष्याह सुभद्रमर्य भोजनं बिभर्षि ॥ ८.००१.३४

इदं वसो सुतमन्धः पिबा सुपूर्णमुदरम् ।
अनाभयिन्नरिमा ते ॥ ८.००२.०१
नृभिर्धृतः सुतो अशनैरव्यो वारैः परिपूतः ।
अश्वो न निक्तो नदीषु ॥ ८.००२.०२
तं ते यवं यथा गोभिः स्वादुमकर्म श्रीणन्तः ।
इन्द्रं त्वास्मिन्सधमादे ॥ ८.००२.०३
इन्द्र इत्सोमपा एक इन्द्रः सुतपा विश्वायुः ।
अन्तर्देवान्मत्याँश्च ॥ ८.००२.०४
न यं शुक्रो न दुराशीर्न तृप्रा उरुव्यचसम् ।
अपस्पृण्वते सुहार्दम् ॥ ८.००२.०५
गोभिर्यदीमन्ये अस्मन्मृगं न ब्रा मृगयन्ते ।
अभित्सरन्ति धेनुभिः ॥ ८.००२.०६
त्रय इन्द्रस्य सोमाः सुतासः सन्तु देवस्य ।
स्वे क्षये सुतपाज्जः ॥ ८.००२.०७
त्रयः कोशासः श्वेतन्ति तिस्रश्चम्बुः सुपूर्णाः ।
समाने अधि भार्मन् ॥ ८.००२.०८
शुचिरसि पुरुनिष्ठाः क्षीरैर्मध्यत आशीर्तः ।
दध्ना मन्दिष्टः शूरस्य ॥ ८.००२.०९
इमे तं इन्द्र सोमास्तीव्रा अस्मे सुतासः ।
शुक्रा आशिरं याचन्ते ॥ ८.००२.१०
तां आशिरं पुरोळाशमिन्द्रमं सोमं श्रीणीहि ।
रेवन्तं हि त्वां शृणोमि ॥ ८.००२.११
हृत्सु पीतासो युध्यन्ते दुर्मदासो न सुरायाम् ।
ऊर्ध्वं नगना जरन्ते ॥ ८.००२.१२
रेवाँ इद्रेवतः स्तोता स्यात्त्वावतो मघोनः ।
प्रेदु हरिवः श्रुतस्य ॥ ८.००२.१३
उक्थं चन शस्यमानमगोररिरा चिकेत ।
न गायत्रं गीयमानम् ॥ ८.००२.१४
मा न इन्द्र पीयत्नवे मा शर्धति परा दाः ।
शिक्षा शचीवः शचीभिः ॥ ८.००२.१५
वयमु त्वा तदिदथा इन्द्र त्वायन्तः सखायः ।
कण्वा उक्थेभिर्जरन्ते ॥ ८.००२.१६
न घेमन्यदा पपन वज्रिन्नपसो नविष्टौ ।
तवेदु स्तोमं चिकेत ॥ ८.००२.१७

इच्छन्ति देवाः सुन्वन्तं न स्वप्नाय स्पृहयन्ति ।
 यन्ति प्रमादमतन्द्राः ॥ ८.००२.१८
 ओ षु प्र याहि वाजेभिर्मा हृणीथा अभ्यस्मान् ।
 महौ इव युवजानिः ॥ ८.००२.१९
 मो ष्वश्व दुर्हणावान्सायं करदारे अस्मत् ।
 अश्रीर इव जामाता ॥ ८.००२.२०
 विसा ह्यस्य वीरस्य भूरिदावरीं सुमतिम् ।
 त्रिषु जातस्य मनांसि ॥ ८.००२.२१
 आ तू षिञ्च कण्वमन्तं न घा विस शवसानात् ।
 यशस्तरं शतमूतेः ॥ ८.००२.२२
 ज्येष्ठेन सोतरिन्द्राय सोमं वीराय शक्राय ।
 भरा पिबन्नर्याय ॥ ८.००२.२३
 यो वेदिष्ठो अव्यथिष्वश्वावन्तं जरितृभ्यः ।
 वाजं स्तोतृभ्यो गोमन्तम् ॥ ८.००२.२४
 पन्यम्पन्यमित्सोतार आ धावत् मद्याय ।
 सोमं वीराय शूराय ॥ ८.००२.२५
 पाता वृत्रहा सुतमा घा गमन्नारे अस्मत् ।
 नि यमते शतमूतिः ॥ ८.००२.२६
 एह हरी ब्रह्मयुजा शग्मा वक्षतः सखायम् ।
 गीर्भिः श्रुतं गिर्वीणसम् ॥ ८.००२.२७
 स्वादवः सोमा आ याहि श्रीताः सोमा आ याहि ।
 शिप्रिन्नृषीवः शचीवो नायमच्छा सधमादम् ॥ ८.००२.२८
 स्तुतश्च यास्त्वा वर्धन्ति महे राधसे नृम्णाय ।
 इन्द्रं कारिणं वृधन्तः ॥ ८.००२.२९
 गिरश्च यास्ते गिर्वाह उक्था च तुभ्यं तानि ।
 सत्रा दीधिरे शवांसि ॥ ८.००२.३०
 एवेदेष तुविकूर्मिर्वाजा एको वज्रहस्तः ।
 सनादमृक्तो दयते ॥ ८.००२.३१
 हन्ता वृत्रं दक्षिणेन्द्रः पुरु पुरुहूतः ।
 महान्महीभिः शचीभिः ॥ ८.००२.३२
 यस्मिन्विश्वश्चर्षणय उत च्यौत्ना ज्रयांसि च ।
 अनु धेन्मन्दी मघोनः ॥ ८.००२.३३
 एष एतानि चकारेन्द्रो विश्वा योऽति शृणवे ।
 वाजदावा मघोनाम् ॥ ८.००२.३४
 प्रभर्ता रथं गव्यन्तमपाकाच्चिद्यमवति ।
 इनो वसु स हि वोळ्हा ॥ ८.००२.३५

सनिता विप्रो अवीर्द्धन्ता वृत्रं नृभिः शूरः ।
 सत्योऽविता विधन्तम् ॥ ८.००२.३६
 यजध्वैनं प्रियमेधा इन्द्रं सत्राचा मनसा ।
 यो भूत्सोमैः सत्यमद्वा ॥ ८.००२.३७
 गथश्रवसं सत्पतिं श्रवस्कामं पुरुत्मानम् ।
 कण्वासो गात वाजिनम् ॥ ८.००२.३८
 य ऋते चिद्गास्पदेभ्यो दात्सखा नृभ्यः शचीवान् ।
 ये अस्मिन्काममश्रियन् ॥ ८.००२.३९
 इत्था धीवन्तमद्रिवः काण्वं मेध्यातिथिम् ।
 मेषो भूतोऽभि यन्नयः ॥ ८.००२.४०
 शिक्षा विभिन्दो अस्मै चत्वार्ययुता ददत् ।
 अष्टा परः सहस्रा ॥ ८.००२.४१
 उत सु त्ये पयोवृधा माकी रणस्य नप्त्या ।
 जनित्वनाय मामहे ॥ ८.००२.४२

पिबा सुतस्य रसिनो मत्स्वा न इन्द्र गोमतः ।
 आपिनो बोधि सधमाद्यो वृधेऽस्माँ अवन्तु ते धियाः ॥ ८.००३.०१
 भूयाम ते सुमतौ वाजिनो वयं मा नः स्तरभिमातये ।
 अस्माञ्चित्राभिरवतादभिष्टिभिरा नः सुम्नेषु यामय ॥ ८.००३.०२
 इमा उ त्वा पुरुवसो गिरो वर्धन्तु या मम ।
 पावकवर्णाः शुचयो विपश्चितोऽभि स्तोमैरनूषत ॥ ८.००३.०३
 अयं सहस्रमृषिभिः सहस्कृतः समुद्र इव पप्रथे ।
 सत्यः सो अस्य महिमा गृणे शवो यज्ञेषु विप्रराज्ये ॥ ८.००३.०४
 इन्द्रमिद्वेवतातय इन्द्रं प्रयत्यध्वरे ।
 इन्द्रं समीके वनिनो हवामह इन्द्रं धनस्य सातये ॥ ८.००३.०५
 इन्द्रो म्हा रोदसी पप्रथच्छव इन्द्रः सूर्यमरोचयत् ।
 इन्द्रे ह विश्वा भुवनानि येमिर इन्द्रे सुवानास इन्द्रवः ॥ ८.००३.०६
 अभि त्वा पूर्वपीतय इन्द्र स्तोमेभिरायवः ।
 समीचीनास ऋभवः समस्वरनुद्रा गृणन्त पूर्व्यम् ॥ ८.००३.०७
 अस्येदिन्द्रो वावृधे वृष्णयं शवो मदे सुतस्य विष्णावि ।
 अद्या तमस्य महिमानमायवोऽनु ध्रुवन्ति पूर्वथा ॥ ८.००३.०८
 तत्त्वा यामि सुवीर्यं तद्ब्रह्म पूर्वचित्तये ।
 येना यतिभ्यो भृगवे धने हिते येन प्रस्कण्वमाविथ ॥ ८.००३.०९
 येना समुद्रमसृजो महीरपस्तदिन्द्र वृष्णि ते शवः ।
 सद्यः सो अस्य महिमा न संनशे यं क्षोणीरनुचक्रदे ॥ ८.००३.१०
 शग्धी न इन्द्र यत्त्वा रयिं यामि सुवीर्यम् ।

शग्धि वाजाय प्रथमं सिषासते शग्धि स्तोमाय पूर्व्य ॥ ८.००३.११
 शग्धी नो अस्य यद्ध पौरमाविध धिय इन्द्र सिषासतः ।
 शग्धि यथा रुशमं श्यावकं कृपमिन्द्र प्रावः स्वर्णरम् ॥ ८.००३.१२
 कन्नव्यो अतसीनां तुरो गृणीत मर्त्यः ।
 नही न्वस्य महिमानमिन्द्रियं स्वर्गुणन्त आनशुः ॥ ८.००३.१३
 कदु स्तुवन्त ऋतयन्त देवत ऋषिः को विप्र ओहते ।
 कदा हवं मघवन्निन्द्र सुन्वतः कदु स्तुवत आ गमः ॥ ८.००३.१४
 उदु त्ये मधुमत्तमा गिरः स्तोमास ईरते ।
 सत्राजितो धनसा अक्षितोतयो वाजयन्तो रथा इव ॥ ८.००३.१५
 कण्वा इव भृगवः सूर्या इव विश्वमिद्धीतमानशुः ।
 इन्द्र स्तोमेभिर्महयन्त आयवः प्रियमेधासो अस्वरन् ॥ ८.००३.१६
 युक्ष्वा हि वृत्रहन्तम हरी इन्द्र परावतः ।
 अर्वाचीनो मघवन्सोमपीतय उग्र ऋष्वेभिरा गहि ॥ ८.००३.१७
 इमे हि ते कारवो वावशुर्धिया विप्रासो मेधसातये ।
 स त्वं नो मघवन्निन्द्र गिर्वणो वेनो न शृणुधी हवम् ॥ ८.००३.१८
 निरिन्द्र बृहतीभ्यो वृत्रं धनुभ्यो अस्फुरः ।
 निरर्बुदस्य मृगयस्य मायिनो निः पर्वतस्य गा आजः ॥ ८.००३.१९
 निरग्नयो रुरुचुर्निरु सूर्यो निः सोम इन्द्रियो रसः ।
 निरन्तरिक्षादधमो महामहि कृषे तदिन्द्र पौंस्यम् ॥ ८.००३.२०
 यं मे दुरिन्द्रो मरुतः पाकस्थामा कौरयाणः ।
 विश्वेषां त्मना शोभिष्ठमुपेव दिवि धावमानम् ॥ ८.००३.२१
 रोहितं मे पाकस्थामा सुधुरं कक्ष्यप्राम् ।
 अदाद्रायो विबोधनम् ॥ ८.००३.२२
 यस्मा अन्ये दश प्रति धुरं वहन्ति वह्नयः ।
 अस्तं वयो न तुग्यम् ॥ ८.००३.२३
 आत्मा पितुस्तनूर्वास ओजोदा अभ्यज्जनम् ।
 तुरीयमिद्रोहितस्य पाकस्थामानं भोजं दातारमब्रवम् ॥ ८.००३.२४

यदिन्द्र प्रागपागुदङ्गयवा ह्यसे नृभिः ।
 सिमा पुरु नृषतो अस्यानवेऽसि प्रशर्ध तुर्वशे ॥ ८.००४.०१
 यद्वा रुमे रुशमे श्यावके कृप इन्द्र मादयसे सचा ।
 कण्वासस्त्वा ब्रह्माभिः स्तोमवाहस इन्द्रा यच्छन्त्या गहि ॥ ८.००४.०२
 यथा गौरो अपा कृतं तृष्यन्नेत्यवेरिणम् ।
 आपित्वे नः प्रपित्वे तूयमा गहि कण्वेषु सु सचा पिब ॥ ८.००४.०३
 मन्दन्तु त्वा मघवन्निन्द्रेन्दवो राधोदेयाय सुन्वते ।
 आमुष्या सोममपिबश्चमू सुतं ज्येष्ठं तद्दधिषे सहः ॥ ८.००४.०४

प्र चक्रे सहसा सहो बभञ्ज मन्युमोजसा ।
 विश्वे त इन्द्र पृतनायवो यहो नि वृक्षा इव येमिरे ॥ ८.००४.०५
 सहस्रेणैव सचते यवीयुधा यस्त आनळुपस्तुतिम् ।
 पुत्रं प्रावर्गं कृणुते सुवीर्ये दाशनोति नमउक्तिभिः ॥ ८.००४.०६
 मा भेम मा श्रमिष्मोग्रस्य सख्ये तव ।
 महत्ते वृष्णो अभिचक्ष्य कृतं पश्येम तुर्वशं यदुम् ॥ ८.००४.०७
 सव्यामनु स्फुर्य वावसे वृषा न दानो अस्य रोषति ।
 मध्वा सम्पृक्ताः सारधेण धेनवस्तूयमेहि द्रवा पिब ॥ ८.००४.०८
 अश्वी रथी सुरूप इन्द्रोमा इदिन्द्र ते सखा ।
 श्वात्रभाजा वर्यसा सचते सदा चन्द्रो याति सभामुप ॥ ८.००४.०९
 ऋश्यो न तृष्यन्नवपानमा गहि पिबा सोमं वशां अनु ।
 निमेघमानो मघवन्दिवेदिव ओजिष्ठं दधिषे सहः ॥ ८.००४.१०
 अध्वर्यो द्रावया त्वं सोममिन्द्रः पिपासति ।
 उप नूनं युयुजे वृषणा हरी आ च जगाम वृत्रहा ॥ ८.००४.११
 स्वयं चित्स मन्यते दाशुरिर्जनो यत्रा सोमस्य तृप्पसि ।
 इदं ते अन्नं युज्यं समुक्षितं तस्येहि प्र द्रवा पिब ॥ ८.००४.१२
 रथेष्टायाध्वर्यवः सोममिन्द्राय सोतन ।
 अधि ब्रध्नस्याद्रयो वि चक्षते सुन्वन्तो दाश्वध्वरम् ॥ ८.००४.१३
 उप ब्रध्नं वावाता वृषणा हरी इन्द्रमपसु वक्षतः ।
 अर्वाञ्च त्वा सप्तयोऽध्वरश्रियो वहन्तु सवनेदुप ॥ ८.००४.१४
 प्र पूषणं वृणीमहे युज्याय पुरुवसुम् ।
 स शक्र शिक्ष पुरुहूत नो धिया तुजे राये विमोचन ॥ ८.००४.१५
 सं नः शिशिहि भुरिजोरिव क्षुरं रास्व रायो विमोचन ।
 त्वे तन्नः सुवेदमुस्रियं वसु यं त्वं हिनोषि मर्त्यम् ॥ ८.००४.१६
 वेमि त्वा पूषन्नृञ्जसे वेमि स्तोतव आघृणे ।
 न तस्य वेम्यरणं हि तद्वसो स्तुषे पज्राय साम्ने ॥ ८.००४.१७
 परा गावो यवसं कच्चिदाघृणे नित्यं रेक्णो अमर्त्य ।
 अस्माकं पूषन्नविता शिवो भव मंहिष्ठो वाजसातये ॥ ८.००४.१८
 स्थूरं राधः शताश्वं कुरुङ्गस्य दिविष्टिषु ।
 राज्ञस्त्वेषस्य सुभगस्य रातिषु तुर्वशेष्वमन्महि ॥ ८.००४.१९
 धीभिः सातानि काण्वस्य वाजिनः प्रियमेधैरभिद्युभिः ।
 षष्टिं सहस्रानु निर्मजामजे निर्यूथानि गवामृषिः ॥ ८.००४.२०
 वृक्षाश्चिन्मे अभिपित्वे अरारणुः ।
 गां भजन्त मेहनाश्वं भजन्त मेहना ॥ ८.००४.२१

दूरादिहेव यत्सत्यस्नप्सुरशिश्चितत् ।

वि भानुं विश्वधातनत् ॥ ८.००५.०१
नृवद्दस्रा मनोयुजा रथेन पृथुपार्जसा ।
सचेथे अश्विनोषसम् ॥ ८.००५.०२
युवाभ्यां वाजिनीवसू प्रति स्तोमां अदृक्षत ।
वाचं दूतो यथोहिषे ॥ ८.००५.०३
पुरुप्रिया ण ऊतये पुरुमन्द्रा पुरुवसू ।
स्तुषे कण्वासो अश्विना ॥ ८.००५.०४
मंहिष्ठा वाजसातमेषयन्ता शुभस्पती ।
गन्तारा दाशुषो गृहम् ॥ ८.००५.०५
ता सुदेवाय दाशुषे सुमेधामवितारिणीम् ।
घृतैर्गव्यूतिमुक्षतम् ॥ ८.००५.०६
आ नः स्तोममुप द्रवत्तूयं श्येनेभिराशुभिः ।
यातमश्वेभिरश्विना ॥ ८.००५.०७
येभिस्तिस्त्रः परावतो दिवो विश्वानि रोचना ।
त्रैरक्तून्परिदीयथः ॥ ८.००५.०८
उत नो गोमतीरिष उत सातीरहर्विदा ।
वि पथः सातये सितम् ॥ ८.००५.०९
आ नो गोमन्तमश्विना सुवीरं सुरथं रयिम् ।
वोळ्हमश्ववतीरिषः ॥ ८.००५.१०
वावृधाना शुभस्पती दस्रा हिरण्यवर्तनी ।
पिबतं सोम्यं मधु ॥ ८.००५.११
अस्मभ्यं वाजिनीवसू मघवद्भयश्च सप्रथः ।
छुर्दियन्तमदाभ्यम् ॥ ८.००५.१२
नि षु ब्रह्म जनानां याविष्टं तूयमा गतम् ।
मो ष्वरूयाँ उपारतम् ॥ ८.००५.१३
अस्य पिबतमश्विना युवं मदस्य चारुणः ।
मध्वो रातस्य धिष्यया ॥ ८.००५.१४
अस्मे आ वहतं रयिं शतवन्तं सहस्रिणम् ।
पुरुक्षुं विश्वधायसम् ॥ ८.००५.१५
पुरुत्रा चिद्धि वां नरा विह्वयन्ते मनीषिणः ।
वाघद्विरश्विना गतम् ॥ ८.००५.१६
जनासो वृक्तबर्हिषो हविष्मन्तो अरंकृतः ।
युवां हवन्ते अश्विना ॥ ८.००५.१७
अस्माकमद्य वामयं स्तोमो वाहिष्ठो अन्तमः ।
युवाभ्यां भूत्वश्विना ॥ ८.००५.१८
यो ह वां मधुनो दृतिराहितो रथचर्षणे ।

ततः पिबतमश्विना ॥ ८.००५.१९
 तेन नो वाजिनीवसू पञ्चे तोकाय शं गवे ।
 वहतं पीवरीरिषः ॥ ८.००५.२०
 उत नो दिव्या इष उत सिन्धूरहर्विदा ।
 अप द्वारेव वर्षथः ॥ ८.००५.२१
 कदा वां तौग्यो विधत्समुद्रे जहितो नरा ।
 यद्वां रथो विभिषपतात् ॥ ८.००५.२२
 युवं कण्वाय नासत्या ऋपिरिप्ताय हर्म्ये ।
 शश्वद्दुतीर्दशस्यथः ॥ ८.००५.२३
 ताभिरा यातमृतिभिर्नव्यसीभिः सुशस्तिभिः ।
 यद्वां वृषण्वसू हुवे ॥ ८.००५.२४
 यथा चित्कण्वमावतं प्रियमेधमुपस्तुतम् ।
 अत्रिं शिञ्जारमश्विना ॥ ८.००५.२५
 यथोत कृत्व्ये धनेऽशुं गोष्वगस्त्यम् ।
 यथा वाजेषु सोभरिम् ॥ ८.००५.२६
 एतावद्वां वृषण्वसू अतो वा भूयो अश्विना ।
 गृणन्तः सुम्नमीमहे ॥ ८.००५.२७
 रथं हिरण्यवन्धुरं हिरण्याभीशुमश्विना ।
 आ हि स्थाथो दिविस्पृशम् ॥ ८.००५.२८
 हिरण्ययी वां रभिरिषा अक्षो हिरण्ययः ।
 उभा चक्रा हिरण्यया ॥ ८.००५.२९
 तेन नो वाजिनीवसू परावतश्विदा गतम् ।
 उपेमां सुष्टुतिं मम ॥ ८.००५.३०
 आ वहथे पराकात्पूर्वीरश्नन्तावश्विना ।
 इषो दासीरमर्त्या ॥ ८.००५.३१
 आ नो दुम्नैरा श्रवोभिरा राया यातमश्विना ।
 पुरुश्वन्द्रा नासत्या ॥ ८.००५.३२
 एह वां प्रुषितप्सवो वयो वहन्तु पर्णिनः ।
 अच्छा स्वध्वरं जनम् ॥ ८.००५.३३
 रथं वामनुगायसं य इषा वर्तते सह ।
 न चक्रमभि बाधते ॥ ८.००५.३४
 हिरण्ययेन रथेन द्रवत्पाणिभिरश्वैः ।
 धीजवना नासत्या ॥ ८.००५.३५
 युवं मृगं जागृवासं स्वदथो वा वृषण्वसू ।
 ता नः पृङ्गतमिषा रयिम् ॥ ८.००५.३६
 ता मे अश्विना सनीनां विद्यातं नवानाम् ।

यथा चिच्चैद्यः कशुः शतमुष्ट्रानां ददत्सहस्रा दश गोनाम् ॥ ८.००५.३७
 यो मे हिरण्यसंदृशो दश राज्ञो अमंहत ।
 अधस्पदा इच्चैद्यस्य कृष्टयश्चर्मना अभितो जनाः ॥ ८.००५.३८
 माकिरेना पथा गाद्येनेमे यन्ति चेदयः ।
 अन्यो नेत्सूरिरोहते भूरिदावत्तरो जनः ॥ ८.००५.३९

महां इन्द्रो य ओजसा पर्जन्यो वृष्टिमां इव ।
 स्तोमैर्वत्सस्य वावृधे ॥ ८.००६.०१
 प्रजामृतस्य पिप्रतः प्र यज्ञरन्त वह्नयः ।
 विप्रा ऋतस्य वाहसा ॥ ८.००६.०२
 कण्वा इन्द्रं यदक्रत स्तोमैर्यज्ञस्य साधनम् ।
 जामि ब्रुवत आयुधम् ॥ ८.००६.०३
 समस्य मन्यवे विशो विश्वा नमन्त कृष्टयः ।
 समुद्रायेव सिन्धवः ॥ ८.००६.०४
 ओजस्तदस्य तित्विष उभे यत्समवर्तयत् ।
 इन्द्रश्चमेव रोदसी ॥ ८.००६.०५
 वि चिद्ब्रह्मस्य दोधतो वज्रेण शतपर्वणा ।
 शिरो बिभेद वृष्णिना ॥ ८.००६.०६
 इमा अभि प्र गोनुमो विपामग्रेषु धीतयः ।
 अग्नेः शोचिर्न दिद्युतः ॥ ८.००६.०७
 गुहा सतीरुप त्मना प्र यच्छोचन्त धीतयः ।
 कण्वा ऋतस्य धारया ॥ ८.००६.०८
 प्र तमिन्द्र नशीमहि रयिं गोमन्तमश्विनम् ।
 प्र ब्रह्म पूर्वचित्तये ॥ ८.००६.०९
 अहमिद्धि पितुष्परि मेधामृतस्य जग्रभ ।
 अहं सूर्य इवाजनि ॥ ८.००६.१०
 अहं प्रत्नेन मन्मना गिरः शुम्भामि कण्ववत् ।
 येनेन्द्रः शुष्ममिद्धे ॥ ८.००६.११
 ये त्वामिन्द्र न तुष्टुवृक्कृषयो ये च तुष्टुवुः ।
 ममेद्वर्धस्व सुष्टुतः ॥ ८.००६.१२
 यदस्य मन्युरध्वनीद्वि वृत्रं पर्वशो रुजन् ।
 अपः समुद्रमैरयत् ॥ ८.००६.१३
 नि शुष्ण इन्द्र धर्णासिं वज्रं जघन्थ दस्यवि ।
 वृषा ह्युग्र शृण्विषे ॥ ८.००६.१४
 न द्याव इन्द्रमोजसा नान्तरिक्षाणि वज्रिणम् ।
 न विव्यचन्त भूमयः ॥ ८.००६.१५

यस्त॑ इन्द्र॑ म॒हीर॑पः स्त॒भूय॑मान॒ आश॑यत् ।
 नि तं॑ पद्या॒सु शि॑श्नथः ॥ ८.००६.१६
 य इ॒मे रोद॑सी म॒ही स॑मीची॒ सम॑जग्र॒भीत् ।
 तमो॑भिरिन्द्र॒ तं गु॑हः ॥ ८.००६.१७
 य इन्द्र॑ यत॒यस्त्वा॑ भृ॒गवो॑ ये च॑ तुष्टुवुः ।
 ममेदु॑ग्र॒ श्रुधी॑ हव॒म् ॥ ८.००६.१८
 इ॒मास्त॑ इन्द्र॒ पृश्न॑यो घृ॒तं दु॑हत आ॒शिर॑म् ।
 ए॒नामृ॑तस्य॒ पिप्यु॑षीः ॥ ८.००६.१९
 या इन्द्र॑ प्र॒स्वस्त्वा॑सा ग॒र्भम॑चक्रि॒रन् ।
 परि॒ धर्मे॑व॒ सूर्य॑म् ॥ ८.००६.२०
 त्वामि॑च्छ॒वस॑स्पते॒ कण्वा॑ उ॒क्थेन॑ वावृधुः ।
 त्वां सु॑तास॒ इन्द्र॑वः ॥ ८.००६.२१
 तवेदि॑न्द्र॒ प्रणी॑तिषू॒त प्र॑शस्ति॒रद्रि॑वः ।
 यज्ञो॑ वि॒तन्त॑साय्यः ॥ ८.००६.२२
 आ न॑ इन्द्र॒ म॒हीमि॑षं पु॒रं न॑ दी॒र्षि गो॑मतीम् ।
 उ॒त प्र॑जां सु॒वीर्य॑म् ॥ ८.००६.२३
 उ॒त त्य॑दा॒श्वश्च॑ यदिन्द्र॒ नाहु॑षी॒ष्वा ।
 अग्रे॑ वि॒क्षु प्र॑दीद॒यत् ॥ ८.००६.२४
 अ॒भि ब्र॑जं न त॒त्निषे॑ सू॒र उपा॑कच॒क्षस॑म् ।
 यदिन्द्र॑ मृ॒ळया॑सि नः ॥ ८.००६.२५
 यदङ्ग॑ त॒विषी॑यस॒ इन्द्र॑ प्र॒राज॑सि क्षि॒तीः ।
 म॒हाँ अ॑पा॒र ओ॑जसा ॥ ८.००६.२६
 तं त्वा॑ ह॒विष्म॑तीर्वि॒श उप॑ ब्रुवत॒ ऊ॒तये॑ ।
 उ॒रुज्र॑य॒समि॑न्दु॒भिः ॥ ८.००६.२७
 उ॒पहृ॑रे गि॒रीणां॑ सं॒गथे॑ च॒ नदी॑नाम् ।
 धि॒या वि॑प्रो॒ अजा॑यत ॥ ८.००६.२८
 अतः॑ समु॒द्रमु॒द्धत॑श्चि॒क्त्वा॑ अव॑ पश्यति ।
 यतो॑ वि॒पान॑ ए॒जति॑ ॥ ८.००६.२९
 आदि॑त्प्र॒त्नस्य॑ रे॒तसो॑ ज्योति॒ष्पश्य॑न्ति वा॒सर॑म् ।
 परो॑ यदि॒ध्यते॑ दि॒वा ॥ ८.००६.३०
 कण्वा॑स इन्द्र॒ ते म॑तिं वि॒श्वे॑ वर्धन्ति॒ पौ॒स्यम् ।
 उ॒तो श॑विष्ठ॒ वृष्ण॑यम् ॥ ८.००६.३१
 इ॒मां म॑ इन्द्र॒ सुष्टु॑तिं जुष॒स्व प्र॑ सु॒ माम॑व ।
 उ॒त प्र॑ वर्ध॒या म॑तिम् ॥ ८.००६.३२
 उ॒त ब्र॑ह्म॒ण्या व॒यं तु॒भ्यं॑ प्रवृद्ध॒ वज्रि॑वः ।
 वि॒प्रो अ॑तक्ष्म जी॒वसे॑ ॥ ८.००६.३३

अ॒भि क॒ण्वा॑ अ॒नू॒ष॒तापो॑ न प्र॒वता॑ य॒तीः ।
 इन्द्रं॑ वन॒न्वती॑ म॒तिः ॥ ८.००६.३४
 इन्द्रं॑ मु॒क्थानि॑ वावृ॒धुः स॒मुद्र॑मि॒व सि॒न्धवः॑ ।
 अनु॑त्तम॒न्युम॑जरम् ॥ ८.००६.३५
 आ नो॑ याहि॒ परा॒वतो॑ हरि॒भ्यां ह॑र्य॒ताभ्याम्॑ ।
 इ॒ममिन्द्र॑ सु॒तं पि॒ब ॥ ८.००६.३६
 त्वामि॑द्वृ॒त्रह॑न्त॒म ज॒नासो॑ वृ॒क्तब॑र्हिषः ।
 ह॒वन्ते॑ वाज॒सात॑ये ॥ ८.००६.३७
 अनु॑ त्वा रोद॒सी उ॒भे च॒क्रं न॑ व॒त्येत॑शम् ।
 अनु॑ सु॒वा॒नास॑ इन्द्र॒वः ॥ ८.००६.३८
 म॒न्दस्वा॑ सु॒ स्वर्ण॑र॒ उ॒तेन्द्र॑ श॒र्यणा॑वति ।
 म॒त्स्वा॑ वि॒वस्व॑तो म॒ती ॥ ८.००६.३९
 वा॒वृ॒धान॑ उ॒प द्य॒वि वृ॒षा व॒ज्र्य॑रोर॒वीत् ।
 वृ॒त्रहा॑ सोम॒पात॑मः ॥ ८.००६.४०
 ऋ॒षिर्हि॑ पू॒र्वजा॑ अ॒स्येक॑ ई॒शान॑ ओज॒सा ।
 इन्द्रं॑ चो॒ष्क्यसे॑ वसु॑ ॥ ८.००६.४१
 अ॒स्माकं॑ त्वा सु॒ताँ उ॒प वी॑त॒पृ॒ष्ठा अ॒भि प्र॑यः ।
 श॒तं व॑ह॒न्तु॑ ह॒रयः॑ ॥ ८.००६.४२
 इ॒मां सु॑ पू॒र्व्यां धि॒यं म॒धोर्धृ॑तस्य॒ पि॒प्यु॒षीम् ।
 क॒ण्वा॑ उ॒क्थे॑न॒ वावृ॑धुः ॥ ८.००६.४३
 इन्द्र॑मि॒द्विम॑ही॒नां मे॒धे वृ॑णी॒त म॒र्त्यः॑ ।
 इन्द्रं॑ स॒नि॒ष्यु॒रु॒तये॑ ॥ ८.००६.४४
 अ॒र्वाञ्च॑ त्वा पु॒रु॒ष्टुत॑ प्रि॒यमे॑ध॒स्तु॒ता ह॑री ।
 सो॒म॒पे॒याय॑ व॒क्षतः॑ ॥ ८.००६.४५
 श॒तम॑हं ति॒रि॒न्दि॒रे स॒हस्रं॑ प॒र्शा॒वा द॑दे ।
 रा॒धांसि॑ या॒द्वा॒नाम् ॥ ८.००६.४६
 त्रीणि॑ श॒तान्य॑र्व॒तां स॒हस्रा॑ द॒श गो॑नाम् ।
 द॒दु॒ष्प॒ज्रा॒य सा॒म्ने ॥ ८.००६.४७
 उ॒दान॑ट् ककु॒हो दि॒वमु॑ष्ट्राञ्च॒तुर्यु॑जो॒ दद॑त् ।
 श्र॒वसा॑ या॒द्व ज॑नम् ॥ ८.००६.४८

प्र॒ यद्व॑स्त्रि॒ष्टुभ॑मिषं म॒रुतो॑ वि॒प्रो अ॑क्षरत् ।
 वि॒ पर्व॑तेषु॒ राज॑थ ॥ ८.००७.०१
 यद॒ङ्ग त॑विषी॒यवो॑ यामं॒ शुभ्रा॑ अ॒चि॒ध्वम् ।
 नि॒ पर्व॑ता अ॒हास॑त् ॥ ८.००७.०२
 उ॒दी॒रय॑न्त॒ वा॒युभि॑र्वा॒श्रासः॑ पृ॒श्नि॑मा॒तरः॑ ।

धुक्षन्त॑ पि॒प्युषी॑मिषम् ॥ ८.००७.०३
 व॒प॒न्ति॑ म॒रुतो॑ मि॒हं प्र॑ वे॒प॒य॒न्ति॑ प॒र्व॒तान् ।
 य॒द्यामं॑ या॒न्ति॑ वा॒युभिः॑ ॥ ८.००७.०४
 नि॒ य॒द्यामा॑य वो गि॒रि॒र्नि॑ सि॒न्ध॒वो॑ वि॒ध॒र्म॒णे ।
 म॒हे शु॒ष्मा॑य ये॒मिरे॑ ॥ ८.००७.०५
 यु॒ष्माँ उ॒ न॒क्त॑मू॒तये॑ यु॒ष्मान्दि॒वा॑ ह॒वाम॑हे ।
 यु॒ष्मान्प्र॑य॒त्यध्व॑रे ॥ ८.००७.०६
 उ॒दु॒ त्ये अ॒रु॒ण॒प्स॑व॒श्चि॒त्रा॒ यामे॑भिरीरते ।
 वा॒श्रा अ॒धि ष्णु॑ना॒ दि॒वः ॥ ८.००७.०७
 सृ॒ज॒न्ति॑ र॒श्मि॒मो॒जसा॑ प॒न्था॑ सूर्या॒य या॑तवे ।
 ते भा॒नुभि॑र्वि॒ तस्थि॑रे ॥ ८.००७.०८
 इ॒मां मे॑ म॒रुतो॑ गि॒रि॒मिमं॑ स्तोम॑मृ॒भुक्ष॑णः ।
 इ॒मं मे॑ व॒न॒ता॒ हव॑म् ॥ ८.००७.०९
 त्री॒णि॒ सरा॑सि॒ पृ॒श्न॑यो॒ दु॒दु॒हे व॒ज्रि॒णे मधु॑ ।
 उत्सं॑ क॒व॒न्ध॒मु॒द्रि॒णम् ॥ ८.००७.१०
 म॒रुतो॑ य॒द्ध॑ वो॒ दि॒वः सु॑म्ना॒य॒न्तो॒ हवाम॑हे ।
 आ॒ तू न॒ उप॑ ग॒न्त॒न ॥ ८.००७.११
 यू॒यं हि॑ ष्ठा सु॒दान॑वो॒ रु॒द्रा॑ ऋ॒भुक्ष॑णो॒ दमे॑ ।
 उ॒त प्र॑चे॒तसो॑ म॒दे ॥ ८.००७.१२
 आ॒ नो॑ र॒यिं म॑द॒च्युतं॑ पु॒रु॒क्षुं वि॒श्व॒धा॒य॒सम् ।
 इ॒य॒र्ता॑ म॒रुतो॑ दि॒वः ॥ ८.००७.१३
 अ॒धी॒व॒ यद्गि॑री॒णां॒ यामे॑ शु॒भ्रा अ॒चि॒ध्वम् ।
 सु॒वा॒नैर्म॑न्दध्व॒ इ॒न्दु॑भिः ॥ ८.००७.१४
 ए॒ता॒व॒तश्चि॑देषां सु॒म्नं॑ भि॒क्षेत् म॒र्त्यैः ।
 अ॒दा॒भ्य॒स्य॒ म॒न्म॑भिः ॥ ८.००७.१५
 ये द्र॒प्सा॑ इ॒व रो॑द॒सी॒ ध॒म॒न्त्य॒नु वृ॒ष्टि॑भिः ।
 उत्सं॑ दु॒ह॒न्तो॒ अ॒क्षि॑तम् ॥ ८.००७.१६
 उ॒दु॒ स्वाने॑भिरीर॒त उ॒द्रथै॑रु॒दु वा॒युभिः॑ ।
 उ॒त्स्तो॑मैः पृ॒श्नि॑मा॒तरः॑ ॥ ८.००७.१७
 येना॒व तु॑र्व॒शं यदुं॑ ये॒न क॑ण्वं॒ ध॒न॒स्पृ॑तम् ।
 रा॒ये सु॑ त॒स्य॑ धी॒महि॑ ॥ ८.००७.१८
 इ॒मा उ॑ वः सु॒दान॑वो॒ घृ॒तं न॑ पि॒प्युषी॑रिषः ।
 व॒र्धा॑न्का॒णव॑स्य॒ म॒न्म॑भिः ॥ ८.००७.१९
 क्वं नूनं॑ सु॒दान॑वो॒ म॒द॒था वृ॑क्त॒बर्हि॑षः ।
 ब्र॒ह्मा॒ को वः॑ स॒पर्य॑ति ॥ ८.००७.२०
 न॒हि ष्म॒ यद्ध॑ वः पु॒रा स्तो॑मे॒भिर्वृ॑क्त॒बर्हि॑षः ।

शर्धाँ ऋतस्य जिन्वथ ॥ ८.००७.२१
 समु त्ये महतीरपः सं क्षोणी समु सूर्यम् ।
 सं वज्रं पर्वशो दधुः ॥ ८.००७.२२
 वि वृत्रं पर्वशो ययुर्वि पर्वताँ अराजिनः ।
 चक्राणा वृष्णि पौस्यम् ॥ ८.००७.२३
 अनु त्रितस्य युध्यतः शुष्ममावन्नत क्रतुम् ।
 अन्विन्द्रं वृत्रतूर्यै ॥ ८.००७.२४
 विद्युद्धस्ता अभिद्यवः शिप्राः शीर्षन्हिरण्ययीः ।
 शुभ्रा व्यञ्जत श्रिये ॥ ८.००७.२५
 उशना यत्परावत उक्ष्णो रन्ध्रमयातन ।
 द्यौर्न चक्रदङ्घ्रिया ॥ ८.००७.२६
 आ नो मुखस्य दावनेऽश्चैर्हिरण्यपाणिभिः ।
 देवास उप गन्तन ॥ ८.००७.२७
 यदेषां पृषती रथे प्रष्टिर्वहति रोहितः ।
 यान्ति शुभ्रा रिणन्नपः ॥ ८.००७.२८
 सुषोमे शर्यणावत्यार्जकि पस्त्यावति ।
 ययुर्निचक्रया नरः ॥ ८.००७.२९
 कदा गच्छाथ मरुत इत्था विप्रं हवमानम् ।
 मर्डीकिभिर्नाधमानम् ॥ ८.००७.३०
 कद्ध नूनं कधप्रियो यदिन्द्रमजहातन ।
 को वः सखित्व ओहते ॥ ८.००७.३१
 सहो षु णो वज्रहस्तैः कणवासो अग्निं मरुद्भिः ।
 स्तुषे हिरण्यवाशीभिः ॥ ८.००७.३२
 ओ षु वृष्णः प्रयज्यूना नव्यसे सुविताय ।
 ववृत्यां चित्रवाजान् ॥ ८.००७.३३
 गिरयश्चिन्नि जिहते पर्शानासो मन्यमानाः ।
 पर्वताश्चिन्नि येमिरे ॥ ८.००७.३४
 आक्षण्यावानो वहन्त्यन्तरिक्षेण पततः ।
 धातारः स्तुवते वयः ॥ ८.००७.३५
 अग्निर्हि जानि पूर्व्यश्छन्दो न सूरौ अर्चिषा ।
 ते भानुभिर्वि तस्थिरे ॥ ८.००७.३६

आ नो विश्वाभिरुतिभिरश्विना गच्छतं युवम् ।
 दस्रा हिरण्यवर्तनी पिबतं सोम्यं मधु ॥ ८.००८.०१
 आ नूनं यातमश्विना रथेन सूर्यत्वचा ।
 भुजी हिरण्यपेशसा कवी गम्भीरचेतसा ॥ ८.००८.०२

आ यातं नहुषस्पर्यान्तरिक्षात्सुवृक्तिभिः ।
 पिबाथो अश्विना मधु कण्वानां सवने सुतम् ॥ ८.००८.०३
 आ नो यातं दिवस्पर्यान्तरिक्षादधप्रिया ।
 पुत्रः कण्वस्य वामिह सुषाव सोम्यं मधु ॥ ८.००८.०४
 आ नो यातमुपश्रुत्यश्विना सोमपीतये ।
 स्वाहा स्तोमस्य वर्धना प्र कवी धीतिभिर्नरा ॥ ८.००८.०५
 यच्चिद्धि वां पुर ऋषयो जुहूरेऽवसे नरा ।
 आ यातमश्विना गतमुपेमां सुष्टुतिं मम ॥ ८.००८.०६
 दिवश्चिद्रोचनादध्या नो गन्तं स्वर्विदा ।
 धीभिर्वत्सप्रचेतसा स्तोमेभिर्हवनश्रुता ॥ ८.००८.०७
 किमन्ये पर्यासतेऽस्मत्स्तोमेभिरश्विना ।
 पुत्रः कण्वस्य वामृषिर्गीर्भिर्वत्सो अवीवृधत् ॥ ८.००८.०८
 आ वां विप्र इहावसेऽह्वत्स्तोमेभिरश्विना ।
 अरिप्रा वृत्रहन्तमा ता नो भूतं मयोभुवा ॥ ८.००८.०९
 आ यद्वां योषणा रथमतिष्ठद्वाजिनीवसू ।
 विश्वान्यश्विना युवं प्र धीतान्यगच्छतम् ॥ ८.००८.१०
 अतः सहस्रनिर्णिजा रथेना यातमश्विना ।
 वत्सो वां मधुमद्वचोऽशंसीत्काव्यः कविः ॥ ८.००८.११
 पुरुमन्द्रा पुरुवसू मनोतरा रयीणाम् ।
 स्तोमं मे अश्विनाविममभि वह्नी अनूषाताम् ॥ ८.००८.१२
 आ नो विश्वान्यश्विना धत्तं राधांस्यहया ।
 कृतं न ऋत्वियावतो मा नो रीरधतं निदे ॥ ८.००८.१३
 यन्नासत्या परावति यद्वा स्थो अध्यम्बरै ।
 अतः सहस्रनिर्णिजा रथेना यातमश्विना ॥ ८.००८.१४
 यो वां नासत्यावृषिर्गीर्भिर्वत्सो अवीवृधत् ।
 तस्मै सहस्रनिर्णिजमिषं धत्तं घृतश्रुतम् ॥ ८.००८.१५
 प्रास्मा ऊर्जं घृतश्रुतमश्विना यच्छतं युवम् ।
 यो वां सुम्नायं तुष्टवद्वसूयादानुनस्पती ॥ ८.००८.१६
 आ नो गन्तं रिशादसेमं स्तोमं पुरुभुजा ।
 कृतं नः सुश्रियो नरेमा दातमभिष्टये ॥ ८.००८.१७
 आ वां विश्वाभिरूतिभिः प्रियमेधा अहूषत ।
 राजन्तावध्वराणामश्विना यामहूतिषु ॥ ८.००८.१८
 आ नो गन्तं मयोभुवाश्विना शम्भुवा युवम् ।
 यो वां विपन्यू धीतिभिर्गीर्भिर्वत्सो अवीवृधत् ॥ ८.००८.१९
 याभिः कण्वं मेधातिथिं याभिर्वशं दशत्रजम् ।
 याभिर्गोशयिमावतं ताभिर्नोऽवतं नरा ॥ ८.००८.२०

याभिर्नरा त्रसदस्युमावतं कृत्व्ये धने ।
 ताभिः ष्वस्माँ अश्विना प्रावतं वाजसातये ॥ ८.००८.२१
 प्र वां स्तोमाः सुवृक्तयो गिरो वर्धन्त्वश्विना ।
 पुरुत्रा वृत्रहन्तमा ता नो भूतं पुस्स्पृहा ॥ ८.००८.२२
 त्रीणि पदान्यश्विनोराविः सान्ति गुहा परः ।
 क्वी ऋतस्य पत्माभिर्वाग्जीवेभ्यस्परि ॥ ८.००८.२३

आ नूनमश्विना युवं वत्सस्य गन्तमवसे ।
 प्रास्मै यच्छतमवृकं पृथु च्छर्दिर्युतं या अरातयः ॥ ८.००९.०१
 यदन्तरिक्षे यद्वि यत्पञ्च मानुषा अनु ।
 नृम्णां तद्धत्तमश्विना ॥ ८.००९.०२
 ये वां दंसांस्यश्विना विप्रासः परिमामृशुः ।
 एवेत्काण्वस्य बोधतम् ॥ ८.००९.०३
 अयं वां घर्मो अश्विना स्तोमेन परि षिच्यते ।
 अयं सोमो मधुमान्वाजिनीवसू येन वृत्रं चिकेतथः ॥ ८.००९.०४
 यदप्सु यद्वनस्पतौ यदोषधीषु पुरुदंससा कृतम् ।
 तेन माविष्टमश्विना ॥ ८.००९.०५
 यन्नासत्या भुरण्यथो यद्वा देव भिषज्यथः ।
 अयं वां वत्सो मतिभिर्न विन्धते हविष्मन्तं हि गच्छथः ॥ ८.००९.०६
 आ नूनमश्विनोऋषिः स्तोमं चिकेत वामया ।
 आ सोमं मधुमत्तमं घर्मं सिञ्चादथर्वणि ॥ ८.००९.०७
 आ नूनं रघुवर्तनि रथं तिष्ठाथो अश्विना ।
 आ वां स्तोमा इमे मम नभो न चुच्यवीरत ॥ ८.००९.०८
 यदद्य वां नासत्योक्थैराचुच्युवीमहि ।
 यद्वा वाणीभिरश्विनेवेत्काण्वस्य बोधतम् ॥ ८.००९.०९
 यद्वा कक्षीवाँ उत यद्वाश्च ऋषिर्यद्वा दीर्घतमा जुहाव ।
 पृथी यद्वा वैन्यः सादनेष्वेदतो अश्विना चेतयेथाम् ॥ ८.००९.१०
 यातं छर्दिष्पा उत नः परस्पा भूतं जगत्पा उत नस्तनूपा ।
 वर्तिस्तोकाय तनयाय यातम् ॥ ८.००९.११
 यदिन्द्रेण सरथं याथो अश्विना यद्वा वायुना भवथः समोकसा ।
 यदादित्येभिर्ऋभुभिः सजोषसा यद्वा विष्णोर्विक्रमणेषु तिष्ठथः ॥ ८.००९.१२
 यदद्याश्विनावहं हुवेय वाजसातये ।
 यत्पृत्सु तुर्वणे सहस्तच्छ्रेष्ठमश्विनोरवः ॥ ८.००९.१३
 आ नूनं यातमश्विनेमा हव्यानि वां हिता ।
 इमे सोमासो अधि तुर्वशे यदाविमे कण्वेषु वामथ ॥ ८.००९.१४
 यन्नासत्या पराके अर्वाके अस्ति भेषजम् ।

तेन नूनं विमदाय प्रचेतसा छुर्दिवत्साय यच्छतम् ॥ ८.००९.१५
 अमुत्स्यु प्र देव्या साकं वाचाहमश्विनोः ।
 व्यावर्देव्या मतिं वि रातिं मर्त्येभ्यः ॥ ८.००९.१६
 प्र बोधयोषो अश्विना प्र देवि सूनृते महि ।
 प्र यज्ञहोतरानुषकप्र मदाय श्रवो बृहत् ॥ ८.००९.१७
 यदुषो यासि भानुना सं सूर्येण रोचसे ।
 आ हायमश्विनो रथो वर्तिर्याति नृपाय्यम् ॥ ८.००९.१८
 यदापीतासो अशवो गावो न दुह ऊर्धभिः ।
 यद्वा वाणीरनूषत प्र देवयन्तो अश्विना ॥ ८.००९.१९
 प्र द्युम्नाय प्र शवसे प्र नृषाहाय शर्मणे ।
 प्र दक्षाय प्रचेतसा ॥ ८.००९.२०
 यन्नूनं धीभिरश्विना पितुर्योना निषीदथः ।
 यद्वा सुम्नेभिरुक्थ्या ॥ ८.००९.२१

यत्स्थो दीर्घप्रसन्ननि यद्वादो रोचने दिवः ।
 यद्वा समुद्रे अध्याकृते गृहेऽत आ यातमश्विना ॥ ८.०१०.०१
 यद्वा यज्ञं मनवे सम्मिमिक्षथुरेवेत्काण्वस्य बोधतम् ।
 बृहस्पतिं विश्वान्देवाँ अहं हुवे इन्द्राविष्णू अश्विनावाशुहेषसा ॥ ८.०१०.०२
 त्या न्वश्विना हुवे सुदंसासा गृभे कृता ।
 ययोरस्ति प्र णः सख्यं देवेष्वध्याप्यम् ॥ ८.०१०.०३
 ययोरधि प्र यज्ञा असुरे सन्ति सुरयः ।
 ता यज्ञस्याध्वरस्य प्रचेतसा स्वधाभिर्या पिबतः सोम्यं मधु ॥ ८.०१०.०४
 यद्द्याश्विनावपाग्यत्प्राक्स्थो वाजिनीवसू ।
 यद्ब्रह्मव्यनवि तुर्वशे यदौ हुवे वामथ मा गतम् ॥ ८.०१०.०५
 यदन्तरिक्षे पतथः पुरुभुजा यद्वेमे रोदसी अनु ।
 यद्वा स्वधाभिरधितिष्ठथो रथमत आ यातमश्विना ॥ ८.०१०.०६

त्वमग्ने व्रतपा असि देव आ मर्त्येष्व ।
 त्वं यज्ञेष्वीड्यः ॥ ८.०११.०१
 त्वमसि प्रशस्यो विदथेषु सहन्त्य ।
 अग्ने रथीरध्वराणाम् ॥ ८.०११.०२
 स त्वमस्मदप द्विषो युयोधि जातवेदः ।
 अदेवीरग्ने अरातीः ॥ ८.०११.०३
 अन्ति चित्सन्तमहं यज्ञं मर्तस्य रिपोः ।
 नोप वेषि जातवेदः ॥ ८.०११.०४
 मर्ता अमर्त्यस्य ते भूरि नाम मनामहे ।

वि॒प्रा॒सो जा॒तवे॒दसः ॥ ८.०११.०५
 वि॒प्रा॒सोऽव॒से दे॒वं म॒तांस॑ ऊ॒तये॑ ।
 अ॒ग्निं गी॒र्भिर्ह॑वामहे ॥ ८.०११.०६
 आ ते॑ व॒त्सो म॒नो॑ य॒मत्प॒रमा॑च्चि॒त्सध॑स्थात् ।
 अ॒ग्ने त्वा॑का॒मया॑ गि॒रा ॥ ८.०११.०७
 पु॒रु॒त्रा हि स॒दृङ्ङु॒सि वि॒शो वि॒श्वानु॑ प्र॒भुः ।
 स॒मत्सु॑ त्वा ह॒वामहे ॥ ८.०११.०८
 स॒मत्स्व॒ग्निम॑वसे वा॒जय॑न्तो॒ हवामहे॑ ।
 वा॒जेषु॑ चि॒त्ररा॑ध॒सम् ॥ ८.०११.०९
 प्र॒त्नो हि क॒मीड्यो॑ अ॒ध्वरेषु॑ स॒नाच्च॑ होता॒ नव्य॑श्च स॒त्सि॑ ।
 स्वां चा॒ग्ने त॒न्वं पि॒प्रय॑स्वा॒स्मभ्यं॑ च॒ सौभ॑ग॒मा य॑जस्व ॥ ८.०११.१०

य इन्द्र॑ सोम॒पात॑मो॒ मदः॑ श॒विष्ठ॑ चेत॒ति ।
 येना॒ हंसि॑ न्य॒श्रिणं॑ तमी॒महे ॥ ८.०१२.०१
 येना॒ दश॑ग॒वम॑घ्नि॒गुं वे॒पय॑न्तं॒ स्वर्ण॑रम् ।
 येना॑ स॒मुद्र॑मावि॒था तमी॑महे ॥ ८.०१२.०२
 येन॑ सि॒न्धुं म॒हीर॑पो रथ॑ इव प्र॒चोद॑यः ।
 प॒न्था॑मृत॒स्य या॑त॒वे तमी॑महे ॥ ८.०१२.०३
 इ॒मं स्तो॑म॒मभिष्ट॑ये घृ॒तं न पू॑तम॒द्रिवः॑ ।
 येना॒ नु स॒द्य ओ॒जसा॑ व॒वक्षि॑थ ॥ ८.०१२.०४
 इ॒मं जु॑षस्व गि॒र्वणः॑ स॒मुद्र॑ इ॒व पि॑न्वते ।
 इन्द्र॑ वि॒श्वामि॑रु॒तिभिर्व॑वक्षि॒थ ॥ ८.०१२.०५
 यो नो॑ दे॒वः प॑रा॒वतः॑ स॒खित्व॑नाय॑ माम॒हे ।
 दि॒वो न वृ॑ष्टिं प्रथ॒यन्व॑वक्षि॒थ ॥ ८.०१२.०६
 व॒वक्षु॑र॒स्य के॒तवो॑ उ॒त व॒ज्रो ग॑भ॒स्त्योः ।
 यत्सू॑र्यो॒ न रो॑द॒सी अ॒वर्ध॑यत् ॥ ८.०१२.०७
 यदि॑ प्र॒वृद्ध॑ स॒त्पते॑ स॒हस्रं॑ म॒हिषा॑ अ॒घः ।
 आदि॑त्त॒ इन्द्रि॑यं म॒हि प्र॑ वा॒वृधे॑ ॥ ८.०१२.०८
 इन्द्रः॑ सू॒र्यस्य॑ र॒श्मिभि॑र्य॒शसान॑मोष॒ति ।
 अ॒ग्निर्व॑ने॒व सा॑स॒हिः प्र॑ वा॒वृधे॑ ॥ ८.०१२.०९
 इ॒यं तं ऋ॑त्विया॒वती॑ धी॒तिरे॑ति॒ नवी॑यसी ।
 स॒पर्य॑न्ती॒ पुरु॑प्रिया॒ मिमी॑त॒ इत् ॥ ८.०१२.१०
 ग॒र्भो॑ य॒ज्ञस्य॑ दे॒वयुः॑ क्र॒तुं पु॑नीत॒ आनु॑षक् ।
 स्तो॒मैरि॑न्द्र॒स्य वा॑वृ॒धे मि॑मी॒त इत् ॥ ८.०१२.११
 स॒निर्मि॑त्र॒स्य प॑प्रथ॒ इन्द्रः॑ सोम॒स्य पी॑तये॒ ।
 प्रा॒ची वा॑शी॒व सु॑न्वते॒ मिमी॑त॒ इत् ॥ ८.०१२.१२

यं विप्रा उक्थवाहसोऽभिप्रमन्दुरायवः ।
 घृतं न पिप्य आसन्यृतस्य यत् ॥ ८.०१२.१३
 उत स्वराजे अदितिः स्तोममिन्द्राय जीजनत् ।
 पुरुप्रशस्तमृतयं ऋतस्य यत् ॥ ८.०१२.१४
 अभि वह्नय ऊतयेऽनूषत प्रशस्तये ।
 न देव विव्रता हरीं ऋतस्य यत् ॥ ८.०१२.१५
 यत्सोममिन्द्र विष्णावि यद्वा घ त्रित आप्तये ।
 यद्वा मरुत्सु मन्दसे समिन्दुभिः ॥ ८.०१२.१६
 यद्वा शक्र परावति समुद्रे अधि मन्दसे ।
 अस्माकमित्सुते रणा समिन्दुभिः ॥ ८.०१२.१७
 यद्वासि सुन्वतो वृधो यजमानस्य सत्पते ।
 उक्थे वा यस्य रण्यसि समिन्दुभिः ॥ ८.०१२.१८
 देवदेवं वोऽवस इन्द्रमिन्द्रं गृणीषणि ।
 अधो यज्ञाय तुर्वणे व्यानशुः ॥ ८.०१२.१९
 यज्ञेभिर्यज्ञवाहसं सोमेभिः सोमपातमम् ।
 होत्राभिरिन्द्रं वावृधुर्व्यानशुः ॥ ८.०१२.२०
 महीरस्य प्रणीतयः पूर्वीरुत प्रशस्तयः ।
 विश्वा वसूनि दाशुषे व्यानशुः ॥ ८.०१२.२१
 इन्द्रं वृत्राय हन्तवे देवासो दधिरे पुरः ।
 इन्द्रं वाणीरनूषता समोजसे ॥ ८.०१२.२२
 महान्तं महिना वयं स्तोमेभिर्हवनश्रुतम् ।
 अकैरभि प्र णोनुमः समोजसे ॥ ८.०१२.२३
 न यं विविक्तो रोदसी नान्तरिक्षाणि वज्रिणम् ।
 अमादिदस्य तित्विषे समोजसः ॥ ८.०१२.२४
 यदिन्द्र पृतनाज्ये देवास्त्वा दधिरे पुरः ।
 आदित्ते हर्यता हरीं ववक्षतुः ॥ ८.०१२.२५
 यदा वृत्रं नदीवृतं शवसा वज्रिन्नवधीः ।
 आदित्ते हर्यता हरीं ववक्षतुः ॥ ८.०१२.२६
 यदा ते विष्णुरोजसा त्रीणि पदा विचक्रमे ।
 आदित्ते हर्यता हरीं ववक्षतुः ॥ ८.०१२.२७
 यदा ते हर्यता हरीं वावृधाते दिवेदिवे ।
 आदित्ते विश्वा भुवनानि येमिरे ॥ ८.०१२.२८
 यदा ते मारुतीर्विशस्तुभ्यमिन्द्र नियेमिरे ।
 आदित्ते विश्वा भुवनानि येमिरे ॥ ८.०१२.२९
 यदा सूर्यममुं दिवि शुक्रं ज्योतिरधारयः ।
 आदित्ते विश्वा भुवनानि येमिरे ॥ ८.०१२.३०

इमां तं इन्द्र सुष्टुतिं विप्रं इयति धीतिभिः ।
 जामिं पदेव पिप्रती प्राध्वरे ॥ ८.०१२.३१
 यदस्य धामनि प्रिये समीचीनासो अस्वरन् ।
 नाभा यज्ञस्य दोहना प्राध्वरे ॥ ८.०१२.३२
 सुवीर्यं स्वश्र्यं सुगव्यमिन्द्र दद्धि नः ।
 होतेव पूर्वचित्तये प्राध्वरे ॥ ८.०१२.३३

इन्द्रः सुतेषु सोमेषु ऋतुं पुनीत उक्थ्यम् ।
 विदे वृधस्य दक्षसो महान्हि षः ॥ ८.०१३.०१
 स प्रथमे व्योमनि देवानां सदनै वृधः ।
 सुपारः सुश्रवस्तमः समप्सुजित् ॥ ८.०१३.०२
 तमहे वाजसातय इन्द्रं भराय शुष्मिणम् ।
 भवा नः सुम्ने अन्तमः सखा वृधे ॥ ८.०१३.०३
 इयं तं इन्द्र गिर्वणो रातिः क्षरति सुन्वतः ।
 मन्दानो अस्य बर्हिषो वि राजसि ॥ ८.०१३.०४
 नूनं तदिन्द्र दद्धि नो यत्त्वा सुन्वन्त ईमहे ।
 रयिं नश्चित्रमा भरा स्वर्विदम् ॥ ८.०१३.०५
 स्तोता यत्ते विचर्षणिरतिप्रशर्धयद्गिरः ।
 वया इवानु रोहते जुषन्त यत् ॥ ८.०१३.०६
 प्रत्नवज्जनया गिरः शृणुधी जरितुर्हवम् ।
 मदेमदे ववक्षिथा सुकृत्वने ॥ ८.०१३.०७
 क्रीळन्त्यस्य सूनृता आपो न प्रवता यतीः ।
 अया धिया य उच्यते पतिर्दिवः ॥ ८.०१३.०८
 उतो पतिर्य उच्यते कृष्टीनामेक इद्वशी ।
 नमोवृधैरवस्युभिः सुते रण ॥ ८.०१३.०९
 स्तुहि श्रुतं विपश्चितं हरी यस्य प्रसक्षिणा ।
 गन्तारा दाशुषो गृहं नमस्विनः ॥ ८.०१३.१०
 तूतुजानो महिमतेऽश्वभिः प्रुषितप्सुभिः ।
 आ याहि यज्ञमाशुभिः शमिद्धि ते ॥ ८.०१३.११
 इन्द्रं शविष्ठ सत्पते रयिं गृणत्सु धारय ।
 श्रवः सूरिभ्यो अमृतं वसुत्वन्म ॥ ८.०१३.१२
 हवे त्वा सूर उदिते हवे मध्यदिने दिवः ।
 जुषाण इन्द्र सप्तिभिर्न आ गहि ॥ ८.०१३.१३
 आ तू गहि प्र तु द्रव मत्स्वा सुतस्य गोमतः ।
 तन्तुं तनुष्व पूर्व्यं यथा विदे ॥ ८.०१३.१४
 यच्छक्रासि परावति यदवावति वृत्रहन् ।

यद्वा समुद्रे अन्धसोऽवितेदसि ॥ ८.०१३.१५
 इन्द्रं वर्धन्तु नो गिर इन्द्रं सुतास इन्द्रवः ।
 इन्द्रे हविष्मतीर्विशो अराणिषुः ॥ ८.०१३.१६
 तमिद्विप्रा अवस्यवः प्रवत्वतीभिस्सुतिभिः ।
 इन्द्रं क्षोणीरवर्धयन्वया इव ॥ ८.०१३.१७
 त्रिकद्वकेषु चेतनं देवासो यज्ञमत्नत ।
 तमिद्वर्धन्तु नो गिरः सदावृधम् ॥ ८.०१३.१८
 स्तोता यत्ते अनुव्रत उक्थान्यृतुथा दधे ।
 शुचिः पावक उच्यते सो अद्भुतः ॥ ८.०१३.१९
 तदिद्भुद्रस्य चेतति यद्द्वं प्रत्नेषु धामसु ।
 मनो यत्रा वि तद्दधुर्विचेतसः ॥ ८.०१३.२०
 यदि मे सख्यमावर इमस्य पाह्यन्धसः ।
 येन विश्वा अति द्विषो अतारिम ॥ ८.०१३.२१
 कदा तं इन्द्रं गिर्वणः स्तोता भवाति शतमः ।
 कदा नो गव्ये अश्रये वसौ दधः ॥ ८.०१३.२२
 उत ते सुष्टुता हरी वृषणा वहतो रथम् ।
 अजुर्यस्य मदिन्तमं यमीमहे ॥ ८.०१३.२३
 तमीमहे पुरुष्टुतं यद्द्वं प्रत्नाभिस्सुतिभिः ।
 नि बर्हिषि प्रिये सददध द्विता ॥ ८.०१३.२४
 वर्धस्वा सु पुरुष्टुत ऋषिष्टुताभिस्सुतिभिः ।
 धुक्षस्व पिप्युषीमिषमवा च नः ॥ ८.०१३.२५
 इन्द्र त्वमवितेदसीत्था स्तुवतो अद्रिवः ।
 ऋतादियमि ते धियं मनोयुजम् ॥ ८.०१३.२६
 इह त्या सधमाद्या युजानः सोमपीतये ।
 हरी इन्द्र प्रतद्वसू अभि स्वर ॥ ८.०१३.२७
 अभि स्वरन्तु ये तव रुद्रासः सक्षत श्रियम् ।
 उतो मरुत्वतीर्विशो अभि प्रयः ॥ ८.०१३.२८
 इमा अस्य प्रतूर्तयः पदं जुषन्त यद्विवि ।
 नाभा यज्ञस्य सं दधुर्यथा विदे ॥ ८.०१३.२९
 अयं दीर्घाय चक्षसे प्राचि प्रयत्यध्वरे ।
 मिमीति यज्ञमानुषग्विचक्ष्य ॥ ८.०१३.३०
 वृषायमिन्द्र ते रथ उतो ते वृषणा हरी ।
 वृषा त्वं शतक्रतो वृषा हवः ॥ ८.०१३.३१
 वृषा ग्रावा वृषा मदो वृषा सोमो अयं सुतः ।
 वृषा यज्ञो यमिन्वासि वृषा हवः ॥ ८.०१३.३२
 वृषा त्वा वृषणं हुवे वज्रिञ्चित्राभिस्सुतिभिः ।

वावन्थ हि प्रतिष्ठति वृषा हवः ॥ ८.०१३.३३

यदिन्द्राहं यथा त्वमीशीय वस्व एक इत् ।
स्तोता मे गोषखा स्यात् ॥ ८.०१४.०१
शिक्षेयमस्मै दित्सेयं शचीपते मनीषिणे ।
यदहं गोपतिः स्याम् ॥ ८.०१४.०२
धेनुष्ट इन्द्र सूनृता यजमानाय सुन्वते ।
गामश्च पिप्युषी दुहे ॥ ८.०१४.०३
न ते वर्तास्ति राधस इन्द्र देवो न मर्त्यः ।
यद्वित्ससि स्तुतो मघम् ॥ ८.०१४.०४
यज्ञ इन्द्रमवर्धयद्यज्ञमि व्यवर्तयत् ।
चक्राण ओपशं दिवि ॥ ८.०१४.०५
वावृधानस्य ते वयं विश्वा धनानि जिग्युषः ।
ऊतिमिन्द्रा वृणीमहे ॥ ८.०१४.०६
व्यस्तृक्षमतिरन्मदे सोमस्य रोचना ।
इन्द्रो यदभिनद्वलम् ॥ ८.०१४.०७
उद्गा आजदङ्गिरोभ्य आविष्कृण्वन्गुहा सतीः ।
अर्वाञ्च नुनुदे वलम् ॥ ८.०१४.०८
इन्द्रेण रोचना दिवो दृळ्हानि दृहितानि च ।
स्थिराणि न पराणुदे ॥ ८.०१४.०९
अपामूर्मिर्मदन्निव स्तोम इन्द्राजिरायते ।
वि ते मदा अराजिषुः ॥ ८.०१४.१०
त्वं हि स्तोमवर्धन इन्द्रास्युक्थवर्धनः ।
स्तोतृणामुत भद्रकृत् ॥ ८.०१४.११
इन्द्रमित्केशिना हरी सोमपेयाय वक्षतः ।
उप यज्ञं सुराधसम् ॥ ८.०१४.१२
अपां फेनेन नमुचेः शिर इन्द्रोदवर्तयः ।
विश्वा यदजयः स्पृधः ॥ ८.०१४.१३
मायाभिरुत्सिसृप्सत् इन्द्र द्यामारुरुक्षतः ।
अव दस्यूरधनुथाः ॥ ८.०१४.१४
असुन्वामिन्द्र संसदं विषूची व्यनाशयः ।
सोमपा उत्तरो भवन् ॥ ८.०१४.१५

तम्बभि प्र गायत पुरुहूतं पुरुष्टुतम् ।
इन्द्रं गीर्भिस्तविषमा विवासत ॥ ८.०१५.०१
यस्य द्विबर्हसो बृहत्सहो दाधार रोदसी ।

गिरीरज्जा अपः स्ववृषत्वना ॥ ८.०१५.०२
 स राजसि पुरुष्टुत एको वृत्राणि जिघ्नसे ।
 इन्द्र जैत्रा श्रवस्या च यन्तवे ॥ ८.०१५.०३
 तं ते मदं गृणीमसि वृषणं पृत्सु सासहिम् ।
 उ लोककृत्नुमद्रिवो हरिश्रियम् ॥ ८.०१५.०४
 येन ज्योतीष्यायवे मनवे च विवेदिथ ।
 मन्दानो अस्य बर्हिषो वि राजसि ॥ ८.०१५.०५
 तदद्या चित्त उक्थिनोऽनु घृवन्ति पूर्वथा ।
 वृषपत्नीरपो जया दिवेदिवे ॥ ८.०१५.०६
 तव त्यदिन्द्रियं बृहत्तव शुष्ममुत क्रतुम् ।
 वज्रं शिश्राति धिषणा वरेण्यम् ॥ ८.०१५.०७
 तव द्यौरिन्द्र पौंस्यं पृथिवी वर्धति श्रवः ।
 त्वामापः पर्वतासश्च हिन्विरे ॥ ८.०१५.०८
 त्वां विष्णुर्बृहन्क्षयो मित्रो गृणाति वरुणः ।
 त्वां शर्धो मदत्यनु मारुतम् ॥ ८.०१५.०९
 त्वं वृषा जनानां मंहिष्ठ इन्द्र जज्ञिषे ।
 सत्रा विश्वा स्वपत्यानि दधिषे ॥ ८.०१५.१०
 सत्रा त्वं पुरुष्टुत एको वृत्राणि तोशसे ।
 नान्य इन्द्रात्करणं भूय इन्वति ॥ ८.०१५.११
 यदिन्द्र मन्मशस्त्वा नाना हवन्त ऊतये ।
 अस्माकेभिर्नृभिरत्रा स्वर्जय ॥ ८.०१५.१२
 अरं क्षयाय नो महे विश्वा रूपाण्याविशन् ।
 इन्द्रं जैत्राय हर्षया शचीपतिम् ॥ ८.०१५.१३

प्र सम्राजं चर्षणीनामिन्द्रं स्तोता नव्यं गीर्भिः ।
 नरं नृषाहं मंहिष्ठम् ॥ ८.०१६.०१
 यस्मिन्नुक्थानि रणयन्ति विश्वानि च श्रवस्या ।
 अपामवो न समुद्रे ॥ ८.०१६.०२
 तं सुष्टुत्या विवासे ज्येष्ठराजं भरे कृत्नुम् ।
 महो वाजिनं सनिभ्यः ॥ ८.०१६.०३
 यस्यानूना गभीरा मदा उरवस्तरुवाः ।
 हर्षुमन्तः शूरसातौ ॥ ८.०१६.०४
 तमिद्धनेषु हितेष्वधिवाकाय हवन्ते ।
 येषामिन्द्रस्ते जयन्ति ॥ ८.०१६.०५
 तमिच्च्यौत्नैरारयन्ति तं कृतेभिश्चर्षणयः ।
 एष इन्द्रो वरिवस्कृत् ॥ ८.०१६.०६

इन्द्रो ब्रह्मेन्द्र ऋषिरिन्द्रः पुरु पुरुहूतः ।
 महान्महीभिः शचीभिः ॥ ८.०१६.०७
 स स्तोम्यः स हव्यः सत्यः सत्वा तुविकूर्मिः ।
 एकश्चित्सन्नभिभूतिः ॥ ८.०१६.०८
 तमर्केभिस्तं सामभिस्तं गायत्रैश्चर्षणयः ।
 इन्द्रं वर्धन्ति क्षितयः ॥ ८.०१६.०९
 प्रणेतारं वस्यो अच्छा कर्तारं ज्योतिः समत्सु ।
 सासह्यांसं युधामित्रान् ॥ ८.०१६.१०
 स नः प्रप्रिः पारयाति स्वस्ति नावा पुरुहूतः ।
 इन्द्रो विश्वा अति द्विषः ॥ ८.०१६.११
 स त्वं न इन्द्र वाजेभिर्दशस्या च गातुया च ।
 अच्छा च नः सुम्नं नैषि ॥ ८.०१६.१२

आ याहि सुषुमा हि त इन्द्र सोमं पिबा इमम् ।
 एदं बर्हिः सदो मम ॥ ८.०१७.०१
 आ त्वा ब्रह्मयुजा हरी वहतामिन्द्र केशिना ।
 उप ब्रह्माणि नः शृणु ॥ ८.०१७.०२
 ब्रह्माणस्त्वा वयं युजा सोमपामिन्द्र सोमिनः ।
 सुतावन्तो हवामहे ॥ ८.०१७.०३
 आ नो याहि सुतावतोऽस्माकं सुष्टृतीरुप ।
 पिबा सु शिप्रिन्नन्धसः ॥ ८.०१७.०४
 आ ते सिञ्चामि कुक्ष्योरनु गात्रा वि धावतु ।
 गृभाय जिह्वया मधु ॥ ८.०१७.०५
 स्वादुष्टे अस्तु संसुदे मधुमान्तन्वेऽ तव ।
 सोमः शर्मस्तु ते हृदे ॥ ८.०१७.०६
 अयमु त्वा विचर्षणे जनीरिवाभि संवृतः ।
 प्र सोम इन्द्र सर्पतु ॥ ८.०१७.०७
 तुविग्नीवो वपोदरः सुबाहुरन्धसो मदे ।
 इन्द्रो वृत्राणि जिघ्नते ॥ ८.०१७.०८
 इन्द्र प्रेहि पुरस्त्वं विश्वस्येशान ओजसा ।
 वृत्राणि वृत्रहञ्जहि ॥ ८.०१७.०९
 दीर्घस्ते अस्त्वङ्कुशो येना वसु प्रयच्छसि ।
 यजमानाय सुन्वते ॥ ८.०१७.१०
 अयं त इन्द्र सोमो निपूतो अधि बर्हिषि ।
 एहीमस्य द्रवा पिब ॥ ८.०१७.११
 शाचिगो शाचिपूजनायं रणाय ते सुतः ।

आखण्डल प्र हूयसे ॥ ८.०१७.१२
 यस्ते शृङ्गवृषो नपात्रणपात्कुण्डपाय्यः ।
 न्यस्मिन्दध्र आ मनः ॥ ८.०१७.१३
 वास्तोष्पते ध्रुवा स्थूणांसत्रं सोम्यानाम् ।
 द्रप्सो भेत्ता पुरां शश्वतीनामिन्द्रो मुनीनां सखा ॥ ८.०१७.१४
 पृदाकुसानुर्यजतो गवेषण एकः सन्नभि भूयसः ।
 भूर्णिमश्वं नयत्तुजा पुरो गृभेन्द्रं सोमस्य पीतये ॥ ८.०१७.१५

इदं ह नूनमेषां सुम्नं भिक्षेत मर्त्यैः ।
 आदित्यानामपूर्व्यं सवीमनि ॥ ८.०१८.०१
 अनर्वाणो ह्येषां पन्था आदित्यानाम् ।
 अदब्धाः सन्ति पायवः सुगवृधः ॥ ८.०१८.०२
 तत्सु नः सविता भगो वरुणो मित्रो अर्यमा ।
 शर्म यच्छन्तु सप्रथो यदीमहे ॥ ८.०१८.०३
 देवेभिर्देव्यदिते ऽरिष्टमर्मन्ना गहि ।
 स्मत्सूरिभिः पुरुप्रिये सुशर्मभिः ॥ ८.०१८.०४
 ते हि पुत्रासो अदितेर्विदुर्द्वेषांसि योतवे ।
 अंहोश्चिदुरुचक्रयोऽनेहसः ॥ ८.०१८.०५
 अदितिर्नो दिवा पशुमदितिर्नक्तमद्वयाः ।
 अदितिः पात्वंहसः सदावृधा ॥ ८.०१८.०६
 उत स्या नो दिवा मतिरदितिरूत्या गमत् ।
 सा शन्ताति मयस्करदप स्रिधः ॥ ८.०१८.०७
 उत त्या दैव्या भिषजा शं नः करतो अश्विना ।
 युयुयातामितो रपो अप स्रिधः ॥ ८.०१८.०८
 शमग्निरग्निभिः करच्छं नस्तपतु सूर्यः ।
 शं वातो वात्वरपा अप स्रिधः ॥ ८.०१८.०९
 अपामीवामप स्रिधमप सेधत दुर्मतिम् ।
 आदित्यासो युयोतना नो अंहसः ॥ ८.०१८.१०
 युयोता शरुमस्मदा आदित्यास उतामतिम् ।
 ऋधग्द्वेषः कृणुत विश्ववेदसः ॥ ८.०१८.११
 तत्सु नः शर्म यच्छतादित्या यन्मुमोचति ।
 एनस्वन्तं चिदेनसः सुदानवः ॥ ८.०१८.१२
 यो नः कश्चिद्विरिक्षति रक्षस्त्वेन मर्त्यैः ।
 स्वैः ष एवै रिरिषीष्ट युर्जनः ॥ ८.०१८.१३
 समित्तमघमश्नवहुःशंसं मर्त्यै रिपुम् ।
 यो अस्मन्ना दुर्हणावा उप द्वयुः ॥ ८.०१८.१४

पा॒कत्रा॑ स्थ॒न दे॒वा ह॒त्सु जा॒नीथ॑ म॒र्त्यम् ।
 उप॑ द्व॒युं चा॒द्वयुं॑ च व॒सवः॑ ॥ ८.०१८.१५
 आ श॒र्म प॒र्वता॑ना॒मोता॑पां वृ॒णीम॑हे ।
 द्यावा॑क्षा॒मारे॑ अ॒स्मद्र॑पस्कृतम् ॥ ८.०१८.१६
 ते नो॑ भ॒द्रेण॑ श॒र्मणा॑ युष्माकं॑ ना॒वा व॑सवः ।
 अति॑ वि॒श्वानि॑ दु॒रिता॑ पि॒प॒र्तन॑ ॥ ८.०१८.१७
 तुचे॑ तना॒य तत्सु॑ नो॒ द्राघी॑य॒ आयु॑र्जी॒वसे॑ ।
 आदि॑त्यासः सु॒मह॑सः कृ॒णोत॑न ॥ ८.०१८.१८
 य॒ज्ञो ही॒ळो वो॑ अन्त॒र आ॑दि॒त्या अ॒स्ति मृ॒ळत॑ ।
 युष्मे॑ इ॒द्वो अपि॑ ष्मसि॒ सजा॑त्ये ॥ ८.०१८.१९
 बृह॑द्व॒रूथं॑ म॒रुतां॑ दे॒वं त्रा॒तार॑म॒श्विना॑ ।
 मि॒त्रमी॑महे व॒रुणं॑ स्व॒स्तये॑ ॥ ८.०१८.२०
 अ॒नेहो॑ मि॒त्रार्य॑मन्न॒वद्व॑रुण॒ शंस्य॑म् ।
 त्रि॒वरू॑थं म॒रुतो॑ यन्त न॒श्छ॑दिः ॥ ८.०१८.२१
 ये चि॒द्धि मृ॒त्युब॑न्ध॒व आ॑दि॒त्या म॒न॒वः स्म॑सि ।
 प्र सू॒ न आ॑यु॒र्जी॒वसे॑ तिरेत॒न ॥ ८.०१८.२२

तं गूर्ध॑या॒ स्वर्ण॑रं दे॒वासो॑ दे॒वम॑रतिं दध॒न्विरे॑ ।
 दे॒वत्रा॑ ह॒व्यमो॑हि॒रे ॥ ८.०१९.०१
 वि॒भूतरा॑तिं वि॒प्र चि॒त्रशो॑चिष॒मग्नि॑मी॒ळिष्व॑ यन्तु॒रम् ।
 अ॒स्य मे॒धस्य॑ सो॒म्यस्य॑ सो॒भरे॑ प्रे॒मध्व॑राय॒ पूर्व्य॑म् ॥ ८.०१९.०२
 यजि॑ष्ठं त्वा ववृ॒महे॑ दे॒वं दे॒वत्रा॑ हो॒ता॒र॒म॒र्त्यम् ।
 अ॒स्य य॒ज्ञस्य॑ सु॒क्रतु॑म् ॥ ८.०१९.०३
 ऊ॒र्जो न॑पा॒तं सु॑भ॒गं सु॑दी॒दिति॑म॒ग्निं श्रे॑ष्ठ॒शोचि॑षम् ।
 स नो॑ मि॒त्रस्य॑ व॒रुण॑स्य॒ सो अ॑पा॒मा सु॒म्नं य॑क्षते दि॒वि ॥ ८.०१९.०४
 यः स॒मिधा॑ य आ॒हुती॑ यो वे॒देन॑ द॒दाश॑ म॒र्तो अ॒ग्नये॑ ।
 यो न॑मसा॒ स्वध्व॑रः ॥ ८.०१९.०५
 तस्ये॑द॒र्वन्तो॑ रं॒हय॑न्त आ॒शव॑स्तस्य॒ द्युमि॑त॒मं यशः॑ ।
 न त॑मं॒हो दे॒वकृ॑तं कु॒तश्च॑न न म॒र्त्यकृ॑तं न॒शत् ॥ ८.०१९.०६
 स्व॒ग्नयो॑ वो अ॒ग्निभिः॑ स्या॒म सू॒नो स॑हस ऊ॒र्जा प॑ते ।
 सु॒वी॒र॒स्त्वम॑स्म॒युः ॥ ८.०१९.०७
 प्र॒शंस॑मानो अति॒धिर्न॑ मि॒त्रियो॑ऽग्नी॒ रथो॑ न वे॒द्यः ।
 त्वे॒ क्षेमा॑सो अपि॑ सन्ति सा॒धव॑स्त्वं रा॒जा र॑यी॒णाम् ॥ ८.०१९.०८
 सो अ॒द्वा दा॑श्च॒ध्वरो॑ऽग्ने॒ मर्तः॑ सु॒भग॑ स प्र॒शंस्यः॑ ।
 स धी॒भिर॑स्तु॒ सनि॑ता ॥ ८.०१९.०९
 यस्य॑ त्वमू॒र्ध्वो अ॑ध्व॒राय॑ तिष्ठ॒सि क्ष॑य॒द्वी॒रः स सा॑धते ।

सो अवीङ्गिः सनिता स विपन्युभिः स शूरैः सनिता कृतम् ॥ ८.०१९.१०
यस्याग्निर्वपुर्गृहि स्तोमं चनो दधीत विश्ववार्यः ।
हव्या वा वेविषद्विषः ॥ ८.०१९.११
विप्रस्य वा स्तुवतः सहसो यहो मक्षतमस्य रातिषु ।
अवोदेवमुपरिमर्त्यं कृधि वसो विविदुषो वचः ॥ ८.०१९.१२
यो अग्निं हव्यदातिभिर्नमोभिर्वा सुदक्षमाविवासति ।
गिरा वाजिरशोचिषम् ॥ ८.०१९.१३
समिधा यो निशिती दाशददिति धामभिरस्य मर्त्यः ।
विश्वेत्स धीभिः सुभगो जनां अति दुम्नैरुद्न इव तारिषत् ॥ ८.०१९.१४
तदग्ने दुम्नमा भर यत्सासहत्सदने कं चिदत्रिणम् ।
मन्युं जनस्य दूढः ॥ ८.०१९.१५
येन चष्टे वरुणो मित्रो अर्यमा येन नासत्या भगः ।
वयं तत्ते शवसा गातुवित्तमा इन्द्रत्वोता विधेमहि ॥ ८.०१९.१६
ते घेदग्ने स्वाध्योऽये त्वा विप्र निदधिरे नृचक्षसम् ।
विप्रासो देव सुक्रतुम् ॥ ८.०१९.१७
त इद्वेदिं सुभग त आहुतिं ते सोतुं चक्रिरे दिवि ।
त इद्वाजेभिर्जिग्युर्महद्द्वनं ये त्वे कामं न्येरिरे ॥ ८.०१९.१८
भद्रो नो अग्निराहुतो भद्रा रातिः सुभग भद्रो अध्वरः ।
भद्रा उत प्रशस्तयः ॥ ८.०१९.१९
भद्रं मनः कृणुष्व वृत्रतूर्ये येना समत्सु सासहः ।
अव स्थिरा तनुहि भूरि शर्धतां वनेमां ते अभिष्टिभिः ॥ ८.०१९.२०
ईळे गिरा मनुहितं यं देवा दूतमरतिं न्येरिरे ।
यजिष्ठं हव्यवाहनम् ॥ ८.०१९.२१
तिग्मजम्भाय तरुणाय राजते प्रयो गायस्यग्नये ।
यः पिंशते सूनृताभिः सुवीर्यमग्निघृतेभिराहुतः ॥ ८.०१९.२२
यदी घृतेभिराहुतो वाशीमग्निर्भरत उच्चाव च ।
असुर इव निर्णिजम् ॥ ८.०१९.२३
यो हव्यान्यैरयता मनुहितो देव आसा सुगन्धिना ।
विवासते वार्याणि स्वध्वरो होता देवो अमर्त्यः ॥ ८.०१९.२४
यदग्ने मर्त्यस्त्वं स्यामहं मित्रमहो अमर्त्यः ।
सहसः सूनवाहुत ॥ ८.०१९.२५
न त्वा रासीयाभिशस्तये वसो न पापत्वाय सन्त्य ।
न मे स्तोतामतीवा न दुहितः स्यादग्ने न पापया ॥ ८.०१९.२६
पितुर्न पुत्रः सुभृतो दुरोण आ देवा एतु प्र णो हविः ॥ ८.०१९.२७
तवाहमग्न ऊतिभिर्नेदिष्टाभिः सचेय जोषमा वसो ।
सदा देवस्य मर्त्यः ॥ ८.०१९.२८

तव ऋत्वा॑ सनेयं॑ तव॑ रा॒तिभि॒रग्ने॑ तव॑ प्र॒शस्ति॑भिः ।
 त्वा॒मिदा॑हुः प्र॒मतिं॑ वसो॑ ममा॒ग्ने हर्ष॑स्व दा॒तवे ॥ ८.०१९.२९
 प्र सो अ॒ग्ने तवो॑तिभिः॑ सु॒वीरा॑भिस्ति॒रते॒ वाज॑भर्मभिः ।
 यस्य॑ त्वं स॒ख्यमा॑वरः॑ ॥ ८.०१९.३०
 तव॑ द्र॒प्तो नील॑वा॒न्वाश॑ ऋ॒त्विय॑ इन्धा॒नः सि॒ष्णवा॑ ददे ।
 त्वं म॒हीना॑मु॒षसा॑मसि प्रियः॑ क्ष॒पो वस्तु॑षु रा॒जसि ॥ ८.०१९.३१
 तमा॑गन्म॒ सोभ॑रयः स॒हस्र॑मुष्कं स्व॒भिष्टि॑मवसे ।
 स॒म्राजं॑ त्रास॑दस्यवम् ॥ ८.०१९.३२
 यस्य॑ ते अ॒ग्ने अ॒न्ये अ॒ग्नय॑ उप॒क्षितो॑ व॒या इव॑ ।
 वि॒पो न द्यु॑म्ना नि यु॒वे जना॑नां तव॑ क्ष॒त्राणि॑ वर्ध॒यन् ॥ ८.०१९.३३
 यमा॑दित्यासो अ॒द्रुहः॑ पा॒रं नय॑थ॒ मर्त्य॑म् ।
 म॒घोनां॑ वि॒श्वेषां॑ सु॒दानवः॑ ॥ ८.०१९.३४
 यूयं॑ रा॒जानः॑ कं चि॒च्चर्ष॑णीस॒हः क्षय॑न्तं मानु॒षाँ अनु॑ ।
 वयं॑ ते वो वरु॒ण मि॒त्रार्य॑म॒न्यामे॑दृतस्य॑ रथ्यः॑ ॥ ८.०१९.३५
 अदा॑न्मे पौरु॒कुत्स्यः॑ पञ्चा॒शतं॑ त्रस॑दस्यु॒र्वधू॑नाम् ।
 मं॒हिष्ठो॑ अ॒र्यः स॒त्पतिः॑ ॥ ८.०१९.३६
 उ॒त मे॑ प्र॒यियो॑र्व॒यियोः॑ सु॒वास्त्वा॑ अधि॒ तुग्व॑नि ।
 ति॒सृणां॑ स॒प्तती॑नां श्या॒वः प्र॑णे॒ता भु॑व॒द्दसु॑र्दिया॒नां पतिः॑ ॥ ८.०१९.३७

आ गन्ता॑ मा रि॒षण्य॑त् प्र॒स्थावा॑नो॒ माप॑ स्था॒ता सम॑न्यवः ।
 स्थि॒रा चि॑न्नमयि॒ष्णवः॑ ॥ ८.०२०.०१
 वी॒ळुप॑विभिर्मरुत ऋ॒भुक्षण॑ आ रु॒द्रासः॑ सु॒दीति॑भिः ।
 इषा॑ नो॒ अद्या॑ ग॒ता पुरु॑स्पृहो॒ यज्ञ॑मा सोभ॒रीयवः॑ ॥ ८.०२०.०२
 वि॒द्या हि रु॑द्रियाणां शु॒ष्ममु॒ग्रं मरु॑तां शिमी॒वता॑म् ।
 वि॒ष्णोरे॑षस्य॑ मी॒ळुषा॑म् ॥ ८.०२०.०३
 वि॒ द्वीपा॑नि पा॒पत॑न्तिष्ठ॒द्दुच्छु॑नो॒भे यु॑जन्त॒ रोद॑सी ।
 प्र ध॒न्वान्यै॑रत शु॒भ्रखा॑दयो॒ यदे॑जथ स्व॒भानवः॑ ॥ ८.०२०.०४
 अ॒च्युता॑ चि॒द्वो अ॒ज्मन्ना॑ नान॑दति॒ पर्व॑तासो॒ वन॑स्पतिः ।
 भूमि॑र्या॒मेषु॑ रेजते ॥ ८.०२०.०५
 अ॒माय॑ वो मरुतो॒ यात॑वे द्यौर्जि॒हीत॑ उत्त॒रा बृ॒हत् ।
 यत्रा॑ नरो॒ देदि॑शते॒ तनू॑ष्वा त्वक्षा॑सि बा॒ह्वोज॑सः ॥ ८.०२०.०६
 स्व॒धाम॑नु श्रियं॒ नरो॑ म॒हि त्वेषा॑ अ॒मव॑न्तो॒ वृष॑प्सवः ।
 वह॑न्ते अ॒हुत॑प्सवः ॥ ८.०२०.०७
 गोभि॑र्वा॒णो अ॑ज्यते॒ सोभ॑रीणां॒ रथे॑ को॒शे हि॒रण्य॑ये ।
 गोब॑न्धवः सु॒जाता॑स॒ इषे॑ भुजे॒ महान्तो॑ नः॒ स्पर॑से॒ नु ॥ ८.०२०.०८
 प्रति॑ वो वृषद॒ज्जयो॑ वृ॒ष्णे श॒र्धाय॑ मारु॒ताय॑ भर॒ध्वम् ।

हव्या वृषप्रयाव्ये ॥ ८.०२०.०९
वृषणश्चेन मरुतो वृषप्सुना रथेन वृषनाभिना ।
आ श्येनासो न पक्षिणो वृथा नरो हव्या नो वीतये गत ॥ ८.०२०.१०
समानमञ्ज्येषां वि भ्राजन्ते रुक्मासो अधि बाहुषु ।
दविद्युतत्यृष्टयः ॥ ८.०२०.११
त आसो वृषण अबाहवो नकिष्टनूषु येतिरे ।
स्थिरा धन्वान्यायुधा रथेषु वोऽनीकिष्वधि श्रियः ॥ ८.०२०.१२
येषामर्णो न सप्रथो नाम त्वेषं शश्वतामेकमिद्भुजे ।
वयो न पित्र्यं सहः ॥ ८.०२०.१३
तान्वन्दस्व मरुतस्तां उप स्तुहि तेषां हि धुनीनाम् ।
अराणां न चरमस्तदेषां दाना मद्हा तदेषाम् ॥ ८.०२०.१४
सुभगः स व ऊतिष्वास पूर्वासु मरुतो व्युष्टिषु ।
यो वा नूनमुतासति ॥ ८.०२०.१५
यस्य वा यूयं प्रति वाजिनो नर आ हव्या वीतये गथ ।
अभि ष द्युमैस्त वाजसातिभिः सुम्ना वो धूतयो नशत् ॥ ८.०२०.१६
यथा रुद्रस्य सूनवो दिवो वशन्त्यसुरस्य वेधसः ।
युवानस्तथेदसत् ॥ ८.०२०.१७
ये चार्हन्ति मरुतः सुदानवः स्मन्मीळ्हुषश्चरन्ति ये ।
अतश्चिदा न उप वस्यसा हृदा युवान आ ववृध्वम् ॥ ८.०२०.१८
यून ऊ षु नविष्टया वृष्णः पावकां अभि सोभरे गिरा ।
गाय गा इव चर्कषत् ॥ ८.०२०.१९
साहा ये सन्ति मुष्टिहेव हव्यो विश्वासु पृत्सु होतृषु ।
वृष्णश्चन्द्रान्न सुश्रवस्तमान्गिरा वन्दस्व मरुतो अह ॥ ८.०२०.२०
गार्वाश्चिद्घा समन्यवः सजात्येन मरुतः सबन्धवः ।
रिहते ककुभो मिथः ॥ ८.०२०.२१
मर्तश्चिद्वो नृतवो रुक्मवक्षस उप भ्रातृत्वमायति ।
अधि नो गात मरुतः सदा हि व आपित्वमस्ति निध्रुवि ॥ ८.०२०.२२
मरुतो मारुतस्य न आ भेषजस्य वहता सुदानवः ।
यूयं सखायः सप्तयः ॥ ८.०२०.२३
याभिः सिन्धुमवथ याभिस्तूर्वथ याभिर्दशस्यथा क्रिविम् ।
मयो नो भूतोतिभिर्मयोभुवः शिवाभिरसचद्विषः ॥ ८.०२०.२४
यत्सिन्धौ यदसिक्न्यां यत्समुद्रेषु मरुतः सुवर्हिषः ।
यत्पर्वतेषु भेषजम् ॥ ८.०२०.२५
विश्वं पश्यन्तो विभृथा तनूष्वा तेना नो अधि वोचत ।
क्षमा रपो मरुत आतुरस्य न इष्कर्ता विहुतं पुनः ॥ ८.०२०.२६

व॒यमु॒ त्वाम॑पूर्व्यं स्थूरं न कच्चि॒द्वर॑न्तोऽव॒स्यवः॑ ।
 वाजे॑ चि॒त्रं ह॑वामहे ॥ ८.०२१.०१
 उप॑ त्वा॒ कर्म॑न्न॒तये॑ स नो॒ युवो॑ग्रश्चक्राम॒ यो धृ॑षत् ।
 त्वामि॑द्ध्य॒वितारं॑ ववृमहे सखा॒य इन्द्र॑ सानसिम् ॥ ८.०२१.०२
 आ या॑हीम॒ इन्द्र॑वोऽश्व॒पते॑ गो॒पत॑ उर्व॒रापते॑ ।
 सोमं॑ सोमपते पिब ॥ ८.०२१.०३
 व॒यं हि॒ त्वा ब॑न्धु॒मन्त॑म॒बन्ध॑वो वि॒प्रास॑ इन्द्र॒ येमि॑म ।
 या ते॑ धामा॒नि वृ॑षभ॒ तेभि॑रा ग॒हि वि॒श्वेभिः॑ सोम॒पीत॑ये ॥ ८.०२१.०४
 सीद॑न्तस्ते॒ वयो॑ यथा॒ गोश्री॑ति॒ मधौ॑ म॒दिरे॑ वि॒वक्षणे॑ ।
 अ॒भि त्वामि॑न्द्र नोनुमः ॥ ८.०२१.०५
 अच्छा॑ च त्वैना॒ नमसा॑ वदामसि॒ किं मुहु॑श्चि॒द्वि दी॑धयः ।
 सन्ति॑ कामा॒सो हरि॑वो ददिष्ट॒वं स्मो व॒यं सन्ति॑ नो॒ धियः॑ ॥ ८.०२१.०६
 नूत्ना॑ इदिन्द्र॒ ते व॒यमू॑ती अ॒भूम॑ न॒हि नू॑ ते॒ अद्रि॑वः ।
 वि॒द्या पुरा॑ परीणसः ॥ ८.०२१.०७
 वि॒द्या स॑खि॒त्वमु॑त शूर॒ भोज्य॑श्मा॒ ते ता व॑ज्रि॒न्नीम॑हे ।
 उ॒तो स॑मस्मिन्ना शि॒शीहि॑ नो॒ वसो॑ वाजे॑ सुशि॒प्र गो॑मति ॥ ८.०२१.०८
 यो न॑ इ॒दमि॑दं पुरा प्र वस्य॑ आ॒निना॑य॒ तमु॑ वः॒ स्तुषे॑ ।
 सखा॑य॒ इन्द्र॑मू॒तये॑ ॥ ८.०२१.०९
 हर्य॑श्च॒ सत्प॑तिं च॒र्षणी॑सहं स हि ष्मा॒ यो अ॑म॒न्दत॑ ।
 आ तु॒ नः स॑ व॒यति॑ ग॒व्यम॑श्च्य॒ स्तोतृ॑भ्यो॒ मघ॑वा॒ शत॑म् ॥ ८.०२१.१०
 त्वया॑ ह॒ स्विद्यु॑जा॒ वयं॑ प्रति॑ श्व॒सन्त॑ वृषभ॒ ब्रुवी॑महि ।
 सं॒स्थे ज॑नस्य॒ गोम॑तः ॥ ८.०२१.११
 जये॑म॒ कारे॑ पु॒रुहू॑त॒ कारि॑णोऽभि॒ तिष्ठे॑म॒ दूढः॑ ।
 नृभि॑र्वृ॒त्रं ह॒न्याम॑ शू॒श्याम॑ चावे॒रिन्द्र॑ प्र णो॒ धियः॑ ॥ ८.०२१.१२
 अ॒भ्रातृ॑व्यो अ॒ना त्व॑मना॒पिरि॑न्द्र॒ जनु॑षा॒ सना॑दासि ।
 यु॒धेदा॑पि॒त्वमि॑च्छसे ॥ ८.०२१.१३
 नकी॑ रे॒वन्त॑ स॒ख्याय॑ वि॒न्दसे॒ पीय॑न्ति॒ ते सुरा॑श्वः ।
 यदा॑ कृ॒णोषि॑ न॒दनु॑ स॒मूह॑स्यादि॒त्पिते॑व॒ हूय॑से ॥ ८.०२१.१४
 मा ते॑ अ॒माजु॑रो॒ यथा॑ मू॒रास॑ इन्द्र॒ सख्ये॑ त्वाव॒तः ।
 नि ष॑दाम॒ सचा॑ सु॒ते ॥ ८.०२१.१५
 मा ते॑ गो॒दत्र॑ नि॒रराम॑ रा॒धस॑ इन्द्र॒ मा ते॑ गृ॒हाम॑हि ।
 दू॒ळ्हा चि॑द॒र्यः प्र॑ मृ॒शाभ्या॑ भ॒र न॑ ते॒ दामा॑न॒ आद॑भे ॥ ८.०२१.१६
 इन्द्रो॑ वा घे॒दिय॑न्म॒घं सर॑स्वती॒ वा सु॑भगा॒ ददि॑वसु॒ ।
 त्वं वा॑ चि॒त्र दा॑शु॒षे ॥ ८.०२१.१७
 चि॒त्र इ॒द्राजा॑ राज॒का इ॒दन्य॑के॒ यके॑ सर॒स्वती॑मनु॒ ।
 पर्ज॑न्य॒ इव॑ त॒तन॑द्धि॒ वृष्ट्या॑ स॒हस्र॑म॒युता॑ ददत् ॥ ८.०२१.१८

ओ त्यमह्वा आ रथमद्या दंसिष्टमृतये ।
 यमश्चिना सुहवा रुद्रवर्तनी आ सूर्यायै तस्थथुः ॥ ८.०२२.०१
 पूर्वयुषं सुहवं पुरुस्पृहं भुज्युं वाजेषु पूर्व्यम् ।
 सचनावन्तं सुमतिभिः सोभरे विद्वेषसमनेहसम् ॥ ८.०२२.०२
 इह त्या पुरुभूतमा देवा नमोभिरश्चिना ।
 अर्वाचीना स्ववसे करामहे गन्तारा दाशुषो गृहम् ॥ ८.०२२.०३
 युवो रथस्य परि चक्रमीयत ईर्मान्यद्वामिषण्यति ।
 अस्माँ अच्छा सुमतिवाँ शुभस्पती आ धेनुरिव धावतु ॥ ८.०२२.०४
 रथो यो वाँ त्रिवन्धुरो हिरण्याभीशुरश्चिना ।
 परि द्यावापृथिवी भूषति श्रुतस्तेन नासत्या गतम् ॥ ८.०२२.०५
 दशस्यन्ता मनवे पूर्व्यं दिवि यवं वृकेण कर्षथः ।
 ता वामद्य सुमतिभिः शुभस्पती अश्चिना प्र स्तुवीमहि ॥ ८.०२२.०६
 उप नो वाजिनीवसू यातमृतस्य पथिभिः ।
 येभिस्तृक्षिं वृषणा त्रासदस्यवं महे क्षत्राय जिन्वथः ॥ ८.०२२.०७
 अयं वामद्रिभिः सुतः सोमो नरा वृषण्वसू ।
 आ यातं सोमपीतये पिबतं दाशुषो गृहे ॥ ८.०२२.०८
 आ हि रूतमश्चिना रथे कोशे हिरण्यये वृषण्वसू ।
 युञ्जाथां पीवरीरिषः ॥ ८.०२२.०९
 याभिः पक्थमवथो याभिरध्रिगुं याभिर्वभुं विजोषसम् ।
 ताभिर्नो मक्षू त्वयमश्चिना गतं भिषज्यतं यदातुरम् ॥ ८.०२२.१०
 यदध्रिगावो अध्रिगू इदा चिदहो अश्चिना हवामहे ।
 वयं गीर्भिर्विपन्यवः ॥ ८.०२२.११
 ताभिरा यातं वृषणोप मे हवं विश्वप्सुं विश्ववार्यम् ।
 इषा मंहिष्ठा पुरुभूतमा नरा याभिः क्रिवि वावृधुस्ताभिरा गतम् ॥ ८.०२२.१२
 ताविदा चिदहानां तावश्चिना वन्दमान उप ब्रुवे ।
 ता उ नमोभिरीमहे ॥ ८.०२२.१३
 ताविद्वोषा ता उषसि शुभस्पती ता यामनुद्रवर्तनी ।
 मा नो मताय रिपवे वाजिनीवसू परो रुद्रावति ख्यतम् ॥ ८.०२२.१४
 आ सुगम्याय सुगम्यं प्राता रथेनाश्चिना वा सक्षणी ।
 हुवे पितेव सोभरी ॥ ८.०२२.१५
 मनोजवसा वृषणा मदच्युता मक्षुंगमाभिरुतिभिः ।
 आरात्ताच्चिद्वृतमस्मे अवसे पूर्वीभिः पुरुभोजसा ॥ ८.०२२.१६
 आ नो अश्चावदश्चिना वर्तिर्यासिष्टं मधुपातमा नरा ।
 गोमहस्रा हिरण्यवत् ॥ ८.०२२.१७
 सुप्रावर्गं सुवीर्यं सुष्टु वार्यमनाधृष्टं रक्षस्विना ।

अस्मिन्ना वामायाने वाजिनीवसू विश्वा वामानि धीमहि ॥ ८.०२२.१८

ईळिष्वा हि प्रतीव्यं यजस्व जातवेदसम् ।
चरिष्णुधूममगृभीतशोचिषम् ॥ ८.०२३.०१
दामानं विश्वचर्षणेऽग्निं विश्वमनो गिरा ।
उत स्तुषे विष्पर्धसो रथानाम् ॥ ८.०२३.०२
येषामाबाध ऋग्मियं इषः पृक्षश्च निग्रभे ।
उपविदा वह्निर्विन्दते वसु ॥ ८.०२३.०३
उदस्य शोचिरस्थाद्दीदियुषो व्यर्जरम् ।
तपुर्जम्भस्य सुद्युतो गणश्रियः ॥ ८.०२३.०४
उदु तिष्ठ स्वध्वरस्तवानो देव्या कृपा ।
अभिव्या भासा बृहता शुशुक्वनिः ॥ ८.०२३.०५
अग्ने याहि सुशस्तिभिर्व्या जुह्वान आनुषक् ।
यथा दूतो बभूथ हव्यवाहनः ॥ ८.०२३.०६
अग्निं वः पूव्यं हुवे होतारं चर्षणीनाम् ।
तमया वाचा गृणे तमु वः स्तुषे ॥ ८.०२३.०७
यज्ञेभिरद्भुतक्रतुं यं कृपा सूदयन्त इत् ।
मित्रं न जने सुधितमृतावनि ॥ ८.०२३.०८
ऋतावानमृतायवो यज्ञस्य साधनं गिरा ।
उपो एनं जुजुषुर्नमसस्पदे ॥ ८.०२३.०९
अच्छा नो अङ्गिरस्तमं यज्ञासो यन्तु संयतः ।
होता यो अस्ति विश्वा यशस्तमः ॥ ८.०२३.१०
अग्ने तव त्ये अजरेन्धानासो बृहद्भाः ।
अश्वा इव वृषणस्तविषीयवः ॥ ८.०२३.११
स त्वं न ऊर्जां पते रयिं रास्व सुवीर्यम् ।
प्राव नस्तोके तनये समत्स्वा ॥ ८.०२३.१२
यद्वा उ विशपतिः शितः सुप्रीतो मनुषो विशि ।
विश्वेदग्निः प्रति रक्षांसि सेधति ॥ ८.०२३.१३
श्रुष्यग्ने नवस्य मे स्तोमस्य वीर विशपते ।
नि मायिनस्तपुषा रक्षसो दह ॥ ८.०२३.१४
न तस्य मायया चन रिपुरीशीत मर्त्यः ।
यो अग्नये ददाश हव्यदातिभिः ॥ ८.०२३.१५
व्यश्वस्त्वा वसुविदमुक्षयुरप्रीणादृषिः ।
महो राये तमु त्वा समिधीमहि ॥ ८.०२३.१६
उशना काव्यस्त्वा नि होतारमसादयत् ।
आयजिं त्वा मनवे जातवेदसम् ॥ ८.०२३.१७

विश्वे हि त्वा॑ सजोष॑सो देवासो॑ दूतम॑कृत ।
 श्रु॒ष्टी दे॒व प्रथ॑मो य॒ज्ञियो॑ भुवः ॥ ८.०२३.१८
 इ॒मं घा॑ वी॒रो अ॒मृतं॑ दू॒तं कृ॑ण्वी॒त म॒र्त्यः ।
 पा॒वकं॑ कृ॒ष्णव॑र्त॒निं विहा॑यसम् ॥ ८.०२३.१९
 तं हु॒वेम॑ य॒तस्रु॑चः सु॒भासं॑ शु॒क्रशो॑चिषम् ।
 विशा॑म॒ग्निम॑ज॒रं प्र॑त्नमी॒ड्यम् ॥ ८.०२३.२०
 यो अ॒स्मै ह॒व्यदा॑तिभि॒राहु॑ति॒ मर्तो॑ऽवि॒धत् ।
 भूरि॑ पोषं॒ स ध॑त्ते वी॒रव॑द्य॒शः ॥ ८.०२३.२१
 प्रथ॑मं जा॒तवे॑दसम॒ग्निं य॒ज्ञेषु॑ पू॒र्व्यम् ।
 प्रति॑ स्रु॒गोति॑ नम॒सा ह॒विष्म॑ती ॥ ८.०२३.२२
 आभि॑र्वि॒धेमा॑ग॒नये॑ ज्येष्ठा॒भिव्य॑श्चवत् ।
 मं॒हिष्ठा॑भि॒र्मति॑भिः शु॒क्रशो॑चिषे ॥ ८.०२३.२३
 नूनम॑र्चं विहा॑यसे॒ स्तोमे॑भिः॒ स्थूर॑यूपवत् ।
 ऋषे॑ वै॒यश्च॑ द॒म्याया॑ग॒नये॑ ॥ ८.०२३.२४
 अति॑थि॒ मानु॑षाणां॒ सूनुं॑ व॒नस्प॑तीनाम् ।
 वि॒प्रा अ॒ग्निम॑वसे॒ प्र॑त्नमी॒ळते ॥ ८.०२३.२५
 म॒हो वि॒श्वं अ॒भि ष॒तोऽभि॑ ह॒व्यानि॑ मानु॒षा ।
 अ॒ग्ने नि॑ ष॒त्सि न॑म॒साधि॑ ब॒र्हिषि॑ ॥ ८.०२३.२६
 वंस्वा॑ नो वा॒र्यां पुरु॑ वंस्व॒ रायः॑ पु॒रुस्पृ॑हः ।
 सु॒वीर्य॑स्य प्र॒जाव॑तो॒ यश॑स्वतः ॥ ८.०२३.२७
 त्वं व॑रो सुषाम्णे॒ऽग्ने ज॑ना॒य चो॑दय ।
 सदा॑ वसो रा॒तिं य॑विष्ट॒ शश्व॑ते ॥ ८.०२३.२८
 त्वं हि सु॑प्र॒तूर॑सि॒ त्वं नो॑ गोम॒तीरि॑षः ।
 म॒हो रा॒यः सा॑ति॒मग्ने॑ अपा॒ वृधि॑ ॥ ८.०२३.२९
 अ॒ग्ने त्वं॑ य॒शा अ॒स्या मि॒त्रावरु॑णा वह ।
 ऋ॒तावा॑ना॒ सम्रा॑जा॒ पूत॑दक्षसा ॥ ८.०२३.३०

सखा॑य॒ आ शि॑षामहि॒ ब्रह्मेन्द्रा॑य॒ वज्रि॑णे ।
 स्तुष॑ ऊ॒ षु वो॑ नृ॒तमा॑य धृ॒ष्णवे॑ ॥ ८.०२४.०१
 शव॑सा॒ ह्यसि॑ श्रु॒तो वृ॒त्रह॑त्ये॒न वृ॒त्रहा॑ ।
 म॒घैर्म॑घो॒नो अ॒ति शू॒र दा॑शसि ॥ ८.०२४.०२
 स नः॑ स्त॒वान् आ भ॑र॒ रयि॑ं चि॒त्रश्र॑वस्तमम् ।
 नि॒रेके॑ चि॒द्यो हरि॑वो॒ वसु॑र्दे॒दिः ॥ ८.०२४.०३
 आ नि॒रेक॑मु॒त प्रि॒यमि॑न्द्र॒ दर्षि॑ जनानाम् ।
 धृ॒षता॑ धृ॒ष्णो स्त॑व॒मान् आ भ॑र ॥ ८.०२४.०४
 न ते॑ स॒व्यं न॑ दक्षि॒णं ह॑स्तं॒ वर॑न्त आ॒मुरः॑ ।

न परिबाधो हरिवो गविष्टिषु ॥ ८.०२४.०५
 आ त्वा गोभिरिव ब्रजं गीर्भिर्ऋणोम्यद्रिवः ।
 आ स्मा कामं जरितुरा मनः पृण ॥ ८.०२४.०६
 विश्वानि विश्वमनसो धिया नो वृत्रहन्तम् ।
 उग्रं प्रणेतुरधिषू वसो गहि ॥ ८.०२४.०७
 वयं ते अस्य वृत्रहन्विद्याम शूर नव्यसः ।
 वसोः स्पर्हस्य पुरुहूत राधसः ॥ ८.०२४.०८
 इन्द्र यथा ह्यस्ति तेऽपरीतं नृतो शवः ।
 अमृक्ता रातिः पुरुहूत दाशुषे ॥ ८.०२४.०९
 आ वृषस्व महामह महे नृतम् राधसे ।
 दृळ्हश्चिदृह्य मघवन्मघत्तये ॥ ८.०२४.१०
 नू अन्यत्रा चिदद्रिवस्त्वन्नो जगमुराशसः ।
 मघवञ्छग्धि तव तन्न ऊतिभिः ॥ ८.०२४.११
 नह्यश्ङ्ग नृतो त्वदन्यं विन्दामि राधसे ।
 राये द्युम्नाय शवसे च गिर्वणः ॥ ८.०२४.१२
 एन्दुमिन्द्राय सिञ्चत पिबाति सोम्यं मधु ।
 प्र राधसा चोदयाते महित्वना ॥ ८.०२४.१३
 उपो हरीणां पतिं दक्षं पृञ्चन्तमब्रवम् ।
 नूनं श्रुधि स्तुवतो अश्वस्य ॥ ८.०२४.१४
 नह्यश्ङ्ग पुरा च न जज्ञे वीरतरस्त्वत् ।
 नकी राया नैवथा न भन्दना ॥ ८.०२४.१५
 एदु मध्वो मदिन्तरं सिञ्च वाध्वर्यो अन्धसः ।
 एवा हि वीरः स्तवते सदावृधः ॥ ८.०२४.१६
 इन्द्रं स्थातर्हरीणां नकिष्टे पूर्व्यस्तुतिम् ।
 उदानंश शवसा न भन्दना ॥ ८.०२४.१७
 तं वो वाजानां पतिमहूमहि श्रवस्यवः ।
 अप्रायुभिर्यज्ञेभिर्वावृधेन्यम् ॥ ८.०२४.१८
 एतो न्विन्द्रं स्तवाम सखायः स्तोम्यं नरम् ।
 कृष्टीर्यो विश्वा अभ्यस्त्येक इत् ॥ ८.०२४.१९
 अगोरुधाय गविषे द्युक्षाय दस्म्यं वचः ।
 घृतात्स्वादीयो मधुनश्च वोचत ॥ ८.०२४.२०
 यस्यामितानि वीर्याइ न राधः पर्येतवे ।
 ज्योतिर्न विश्वमभ्यस्ति दक्षिणा ॥ ८.०२४.२१
 स्तुहीन्द्रं व्यश्वदनूर्मिं वाजिनं यमम् ।
 अर्यो गयं महमानं वि दाशुषे ॥ ८.०२४.२२
 एवा नूनमुप स्तुहि वैयश्च दशमं नवम् ।

सुविद्वांसं चर्कृत्यं चरणीनाम् ॥ ८.०२४.२३
 वेत्था हि निऋतीनां वज्रहस्त परिवृजम् ।
 अहरहः शुन्ध्युः परिपदामिव ॥ ८.०२४.२४
 तदिन्द्राव आ भर येना दंसिष्ठ कृत्वने ।
 द्विता कुत्साय शिशनथो नि चोदय ॥ ८.०२४.२५
 तमु त्वा नूनमीमहे नव्यं दंसिष्ठ सन्यसे ।
 स त्वं नो विश्वा अभिमातीः सक्षणिः ॥ ८.०२४.२६
 य ऋक्षादंहसो मुचद्यो वार्यात्सप्त सिन्धुषु ।
 वर्धदासस्य तुविनृम्ण नीनमः ॥ ८.०२४.२७
 यथा वरो सुषाम्णे सनिभ्य आवहो रयिम् ।
 व्यश्वेभ्यः सुभगे वाजिनीवति ॥ ८.०२४.२८
 आ नार्यस्य दक्षिणा व्यश्वाँ एतु सोमिनः ।
 स्थूरं च राधः शतवत्सहस्रवत् ॥ ८.०२४.२९
 यत्त्वा पृच्छादीजानः कुहया कुहयाकृते ।
 एषो अपश्चितो वलो गोमतीमव तिष्ठति ॥ ८.०२४.३०

ता वां विश्वस्य गोपा देवा देवेषु यज्ञिया ।
 ऋतावाना यजसे पूतदक्षसा ॥ ८.०२५.०१
 मित्रा तना न रथ्याइ वरुणो यश्व सुक्रतुः ।
 सनात्सुजाता तनया धृतव्रता ॥ ८.०२५.०२
 ता माता विश्ववेदसासुर्याय प्रमहसा ।
 मही जजानादितिऋतावरी ॥ ८.०२५.०३
 महान्ता मित्रावरुणा सम्राजा देवावसुरा ।
 ऋतावानावृतमा घोषतो बृहत् ॥ ८.०२५.०४
 नपाता शवसो महः सूनू दक्षस्य सुक्रतू ।
 सूप्रदानू इषो वास्त्वधि क्षितः ॥ ८.०२५.०५
 सं या दानूनि येमथुदिव्याः पार्थिवीरिषः ।
 नभस्वतीरा वां चरन्तु वृष्टयः ॥ ८.०२५.०६
 अधि या बृहतो दिवोइऽभि यूथेव पश्यतः ।
 ऋतावाना सम्राजा नमसे हिता ॥ ८.०२५.०७
 ऋतावाना नि षेदतुः साम्राज्याय सुक्रतू ।
 धृतव्रता क्षत्रिया क्षत्रमाशतुः ॥ ८.०२५.०८
 अक्ष्णश्चिदातुवित्तरानुल्बणेन चक्षसा ।
 नि चिन्मिषन्ता निचिरा नि चिक्यतुः ॥ ८.०२५.०९
 उत नो देव्यदितिरुष्यतां नासत्या ।
 उरुष्यन्तु मरुतो वृद्धशवसः ॥ ८.०२५.१०

ते नो नावमुरुष्यत दिवा नक्तं सुदानवः ।
 अरिष्यन्तो नि पायुभिः सचेमहि ॥ ८.०२५.११
 अघ्नते विष्णवे वयमरिष्यन्तः सुदानवे ।
 श्रुधि स्वयावन्सिन्धो पूर्वचित्तये ॥ ८.०२५.१२
 तद्वार्यं वृणीमहे वरिष्ठं गोपयत्यम् ।
 मित्रो यत्पान्ति वरुणो यदर्यमा ॥ ८.०२५.१३
 उत नः सिन्धुरपां तन्मरुतस्तदश्विना ।
 इन्द्रो विष्णुर्मिद्विवांसः सजोषसः ॥ ८.०२५.१४
 ते हि ष्मा वनुषो नरोऽभिमाति कयस्य चित् ।
 तिग्मं न क्षोदः प्रतिघ्नन्ति भूर्णयः ॥ ८.०२५.१५
 अयमेक इत्था पुरुरु चष्टे वि विशपतिः ।
 तस्य व्रतान्यनु वञ्चरामसि ॥ ८.०२५.१६
 अनु पूर्वाण्योक्या साम्राज्यस्य सश्विम ।
 मित्रस्य व्रता वरुणस्य दीर्घश्रुत् ॥ ८.०२५.१७
 परि यो रश्मिना दिवोऽन्तान्ममे पृथिव्याः ।
 उभे आ पप्रौ रोदसी महित्वा ॥ ८.०२५.१८
 उदुष्य शरणे दिवो ज्योतिरयंस्त सूर्यः ।
 अग्निर्न शुक्रः समिधान आहुतः ॥ ८.०२५.१९
 वचो दीर्घप्रसन्ननीशे वाजस्य गोमतः ।
 ईशे हि पित्वोऽविषस्य दावने ॥ ८.०२५.२०
 तत्सूर्य रोदसी उभे दोषा वस्तोरुप ब्रुवे ।
 भोजेष्वस्मां अभ्युच्चरा सदा ॥ ८.०२५.२१
 ऋज्रमुक्षणयायने रजतं हरयाणे ।
 रथं युक्तमसनाम सुषामणि ॥ ८.०२५.२२
 ता मे अश्व्यानां हरीणां नितोशना ।
 उतो नु कृत्व्यानां नृवाहसा ॥ ८.०२५.२३
 स्मदभीशू कशावन्ता विप्रा नविष्टया मती ।
 महो वाजिनावर्वन्ता सचासनम् ॥ ८.०२५.२४

युवोरुषू रथं हुवे सधस्तुत्याय सूरिषु ।
 अतूर्तदक्षा वृषणा वृषण्वसू ॥ ८.०२६.०१
 युवं वरो सुषाम्णे महे तने नासत्या ।
 अवोभिर्याथो वृषणा वृषण्वसू ॥ ८.०२६.०२
 ता वामद्य हवामहे हव्येभिर्वाजिनीवसू ।
 पूर्वीरिष इषयन्तावति क्षपः ॥ ८.०२६.०३
 आ वां वाहिष्ठो अश्विना रथो यातु श्रुतो नरा ।

उप॒ स्तोमा॑न्तुरस्य॑ दर्शथः॒ श्रिये ॥ ८.०२६.०४
 जु॒हुरा॑णा चि॒दश्वि॑ना म॒न्येथां॑ वृष॒ण्वसू॑ ।
 यु॒वं हि रु॒द्रा प॑र्ष॒थो अति॑ द्वि॒षः ॥ ८.०२६.०५
 द॒स्रा हि वि॒श्वमा॑नुष॒ङ्गाक्ष॑भिः परि॒दीय॑थः ।
 धि॒यंजि॒न्वा मधु॑वर्णा शु॒भस्पती॑ ॥ ८.०२६.०६
 उप॑ नो यातमश्विना रा॒या वि॒श्वपु॑षा सह ।
 म॒घवा॑ना सु॒वीरा॑वनप॒च्युता ॥ ८.०२६.०७
 आ मे॑ अ॒स्य प्र॑ती॒व्यश्र॑मिन्द्र॒नासत्या॑ गतम् ।
 दे॒वा दे॒वेभि॑र॒द्या स॑चनस्तमा ॥ ८.०२६.०८
 व॒यं हि वां॑ ह॒वाम॑ह उ॒क्षय॑न्तो॒ व्यश्व॑वत् ।
 सु॒मति॑भि॒रुप॑ वि॒प्रावि॑हा ग॒तम् ॥ ८.०२६.०९
 अ॒श्विना॑ स्वृषे॒ स्तुहि॑ कु॒वित्ते॑ श्र॒वतो॑ ह॒वम् ।
 ने॒दीय॑सः कूळ॒यातः॑ प॒र्णीस्त ॥ ८.०२६.१०
 वै॒यश्व॑स्य॑ श्रुतं नरोतो मे॑ अ॒स्य वे॑दथः ।
 स॒जोष॑सा॒ वरु॑णो मि॒त्रो अ॑र्यमा ॥ ८.०२६.११
 यु॒वा॒दत्त॑स्य धि॒ष्ण्या॑ यु॒वानी॑तस्य सूरिभिः ।
 अ॒हर॑हर्वृष॒णम॒ह्यं शि॑क्षतम् ॥ ८.०२६.१२
 यो वां॑ य॒ज्ञेभि॑रावृ॒तोऽधि॑वस्त्रा व॒धूरि॑व ।
 स॒पर्य॑न्ता शु॒भे च॑क्राते अ॒श्विना॑ ॥ ८.०२६.१३
 यो वा॑मु॒ख्यच॑स्तमं चि॒केत॑ति नृ॒पाय्य॑म् ।
 वर्ति॑र॒श्विना॑ परि॑ यातमस्म॒यू ॥ ८.०२६.१४
 अ॒स्मभ्यं॑ सु॒ वृष॑ण्वसू॒ यातं॑ वर्ति॒नृपा॑य्यम् ।
 वि॒षुद्द॑हे॒व य॒ज्ञमू॑हथु॒र्गिरा॑ ॥ ८.०२६.१५
 वा॒हि॒ष्ठो वां॑ ह॒वानां॑ स्तो॒मो दू॒तो हु॑वन्नरा ।
 यु॒वाभ्यां॑ भू॒त्वश्वि॑ना ॥ ८.०२६.१६
 य॒ददो॑ दि॒वो अ॑र्ण॒व इ॒षो वा॑ म॒दथो॑ गृ॒हे ।
 श्रु॒तमि॒न्मे अ॑म॒र्त्या ॥ ८.०२६.१७
 उ॒त स्या॑ श्वे॒तया॑व॒री वा॒हि॒ष्ठा वां॑ न॒दीना॑म् ।
 सि॒न्धुर्हि॑ र॒ण्यव॑र्तनिः ॥ ८.०२६.१८
 स्म॒दे॒तया॑ सु॒की॒र्त्याश्वि॑ना श्वे॒तया॑ धि॒या ।
 व॒हे॒थे शु॒भ्रया॑वाना ॥ ८.०२६.१९
 यु॒क्ष्वा हि॑ त्वं र॒थास॑हा॒ युव॑स्व॒ पोष्या॑ वसो ।
 आ॒न्नो वा॒यो मधु॑ पि॒बास्मा॑कं स॒वना॑ ग॒हि ॥ ८.०२६.२०
 तव॑ वा॒यवृ॑तस्प॒ते त्व॑ष्टु॒र्जामा॑तर॒द्भुत॑ ।
 अ॒वा॒स्या वृ॑णीमहे ॥ ८.०२६.२१
 त्व॑ष्टु॒र्जामा॑तरं व॒यमी॑शानं रा॒य ई॑महे ।

सुतावन्तो वायुं द्युम्ना जनासः ॥ ८.०२६.२२
 वायो याहि शिवा दिवो वहस्वा सु स्वश्च्यम् ।
 वहस्व महः पृथुपक्षसा रथे ॥ ८.०२६.२३
 त्वां हि सुप्सरस्तमं नृषदनेषु हूमहे ।
 ग्रावाणं नाश्वपृष्ठं मंहना ॥ ८.०२६.२४
 स त्वं नो देव मनसा वायो मन्दानो अग्रियः ।
 कृधि वाजाँ अपो धियः ॥ ८.०२६.२५

अग्निरुक्थे पुरोहितो ग्रावाणो बर्हिरध्वरे ।
 ऋचा यामि मरुतो ब्रह्मणस्पतिं देवाँ अवो वरेण्यम् ॥ ८.०२७.०१
 आ पशुं गांसि पृथिवीं वनस्पतीनुषासा नक्तमोषधीः ।
 विश्वे च नो वसवो विश्ववेदसो धीनां भूत प्रावितारः ॥ ८.०२७.०२
 प्र सू न एत्वध्वरोऽग्ना देवेषु पूव्यः ।
 आदित्येषु प्र वरुणे धृतव्रते मरुत्सु विश्वभानुषु ॥ ८.०२७.०३
 विश्वे हि ष्मा मनवे विश्ववेदसो भुवन्वृधे रिशादसः ।
 अरिष्टेभिः पायुभिर्विश्ववेदसो यन्ता नोऽवृकं छर्दिः ॥ ८.०२७.०४
 आ नो अद्य समनसो गन्ता विश्वे सजोषसः ।
 ऋचा गिरा मरुतो देव्यदिते सदन पस्त्ये महि ॥ ८.०२७.०५
 अभि प्रिया मरुतो या वो अश्व्या हव्या मित्र प्रयाथन ।
 आ बर्हिरिन्द्रो वरुणस्तुरा नर आदित्यासः सदन्तु नः ॥ ८.०२७.०६
 वयं वो वृक्तबर्हिषो हितप्रयस आनुषक् ।
 सुतसोमासो वरुण हवामहे मनुष्वदिद्वाग्नयः ॥ ८.०२७.०७
 आ प्र यात मरुतो विष्णो अश्विना पूषन्माकीनया धिया ।
 इन्द्र आ यातु प्रथमः सनिष्युभिर्वृषा यो वृत्रहा गृणे ॥ ८.०२७.०८
 वि नो देवासो अद्भुहोऽच्छिद्रं शर्म यच्छत ।
 न यद्दुराद्वसवो नू चिदन्तितो वरुथमादधर्षति ॥ ८.०२७.०९
 अस्ति हि वः सजात्यं रिशादसो देवासो अस्त्याप्यम् ।
 प्र णः पूर्वस्मै सुविताय वोचत मक्षु सुम्नाय नव्यसे ॥ ८.०२७.१०
 इदा हि व उपस्तुतिमिदा वामस्य भक्तये ।
 उप वो विश्ववेदसो नमस्युराँ असुक्ष्यन्यामिव ॥ ८.०२७.११
 उदु ष्य वः सविता सुप्रणीतयोऽस्थादूर्ध्वो वरेण्यः ।
 नि द्विपादश्चतुष्पादो अर्थिनोऽविश्रन्पतयिष्णवः ॥ ८.०२७.१२
 देवदेवं वोऽवसे देवदेवमभिष्टये ।
 देवदेवं हुवेम वाजसातये गृणन्तो देव्या धिया ॥ ८.०२७.१३
 देवासो हि ष्मा मनवे समन्यवो विश्वे साकं सरातयः ।
 ते नो अद्य ते अपरं तुचे तु नो भवन्तु वरिवोविदः ॥ ८.०२७.१४

प्र वः शंसाम्यद्बृहः संस्थ उपस्तुतीनाम् ।
 न तं धूर्तिर्वरुण मित्र मर्त्य यो वो धामभ्योऽविधत् ॥ ८.०२७.१५
 प्र स क्षयं तिरते वि महीरिषो यो वो वराय दाशति ।
 प्र प्रजाभिर्जायते धर्मणस्पर्यरिष्टः सर्व एधते ॥ ८.०२७.१६
 ऋते स विन्दते युधः सुगेभिर्यात्यध्वनः ।
 अर्यमा मित्रो वरुणः सरातयो यं त्रायन्ते सजोषसः ॥ ८.०२७.१७
 अज्जे चिदस्मै कृणुथा न्यञ्चनं दुर्गे चिदा सुसरणम् ।
 एषा चिदस्मादशनिः परो नु सास्त्रेधन्ती वि नश्यतु ॥ ८.०२७.१८
 यदद्य सूर्य उद्यति प्रियक्षत्रा ऋतं दध ।
 यन्निमृचि प्रबुधि विश्ववेदसो यद्वा मध्यंदिने दिवः ॥ ८.०२७.१९
 यद्वाभिपित्वे असुरा ऋतं यते छुदिर्येम वि दाशुषे ।
 वयं तद्वो वसवो विश्ववेदस उप स्थेयाम मध्य आ ॥ ८.०२७.२०
 यदद्य सूर उदिते यन्मध्यंदिने आतुचि ।
 वामं धत्थ मनवे विश्ववेदसो जुह्वानाय प्रचेतसे ॥ ८.०२७.२१
 वयं तद्वः सम्राज आ वृणीमहे पुत्रो न बहुपाय्यम् ।
 अश्याम तदादित्या जुह्वतो हविर्येन वस्योऽनशामहै ॥ ८.०२७.२२

ये त्रिंशति त्रयस्परो देवासो बहिरासदन् ।
 विदन्नहं द्वितासनन् ॥ ८.०२८.०१
 वरुणो मित्रो अर्यमा स्मद्रातिषाचो अग्नयः ।
 पत्नीवन्तो वर्षद्वृताः ॥ ८.०२८.०२
 ते नो गोपा अपाच्यास्त उदक्त इत्था न्यक् ।
 पुरस्तात्सर्वया विशा ॥ ८.०२८.०३
 यथा वशन्ति देवास्तथेदसत्तदेषां नकिरा मिनत् ।
 अरावा चन मर्त्यः ॥ ८.०२८.०४
 सप्तानां सप्त ऋष्टयः सप्त द्युम्नान्येषाम् ।
 सप्तो अधि श्रियो धिरे ॥ ८.०२८.०५

बभ्रुरेको विषुणः सूनरो युवाञ्ज्यङ्कते हिण्ययम् ॥ ८.०२९.०१
 योनिमेक आ ससाद द्योतनोऽन्तदेवेषु मेधिरः ॥ ८.०२९.०२
 वाशीमेको बिभर्ति हस्त आयसीमन्तदेवेषु निध्रुविः ॥ ८.०२९.०३
 वज्रमेको बिभर्ति हस्त आहितं तेन वृत्राणि जिघ्नते ॥ ८.०२९.०४
 तिगमेको बिभर्ति हस्त आयुधं शुचिरूपो जलाषभेषजः ॥ ८.०२९.०५
 पथ एकः पीपाय तस्कारो यथा एष वेद निधीनाम् ॥ ८.०२९.०६
 त्रीण्येक उरुगायो वि चक्रमे यत्र देवासो मदन्ति ॥ ८.०२९.०७
 विभिर्द्वा चरत एकया सह प्र प्रवासेव वसतः ॥ ८.०२९.०८

सदो द्वा चक्राते उपमा दिवि सम्राजा सर्पिरासुती ॥ ८.०२९.०९
अर्चन्त एके महि साम मन्वत तेन सूर्यमरोचयन् ॥ ८.०२९.१०

नहि वो अस्त्यर्भको देवासो न कुमारकः ।
विश्वे सतोमहान्त इत् ॥ ८.०३०.०१
इति स्तुतासो असथा रिशादसो ये स्थ त्रयश्च त्रिंशच्च ।
मनोर्देवा यज्ञियासः ॥ ८.०३०.०२
ते नस्त्राध्वं तेऽवत त उ नो अधि वोचत ।
मा नः पथः पित्र्यान्मानवादधि दूरं नैष्ट परावतः ॥ ८.०३०.०३
ये देवास इह स्थन विश्वे वैश्वानरा उत ।
अस्मभ्यं शर्म सप्रथो गवेऽश्वाय यच्छत ॥ ८.०३०.०४

यो यजाति यजात इत्सुनवच्च पचाति च ।
ब्रह्मेदिन्द्रस्य चाकनत् ॥ ८.०३१.०१
पुरोळाशं यो अस्मै सोमं ररत आशिरम् ।
पादित्तं शक्रो अंहसः ॥ ८.०३१.०२
तस्य दुमाँ असद्रथो देवजूतः स शूशुवत् ।
विश्वो वन्वन्नमित्रिया ॥ ८.०३१.०३
अस्य प्रजावती गृहेऽसश्चन्ती दिवेदिवे ।
इळा धेनुमती दुहे ॥ ८.०३१.०४
या दम्पती समनसा सुनुत आ च धावतः ।
देवासो नित्ययाशिरा ॥ ८.०३१.०५
प्रति प्राशव्याँ इतः सम्यञ्चा बहिराशाते ।
न ता वाजेषु वायतः ॥ ८.०३१.०६
न देवानामपि ह्युतः सुमतिं न जुगुक्षतः ।
श्रवो बृहद्विवासतः ॥ ८.०३१.०७
पुत्रिणा ता कुमारिणा विश्वमायुर्व्यश्नुतः ।
उभा हिरण्यपेशसा ॥ ८.०३१.०८
वीतिहोत्रा कृतद्वसू दशस्यन्तामृताय कम् ।
समूधो रोमशं हतो देवेषु कृणुतो दुवः ॥ ८.०३१.०९
आ शर्म पर्वतानां वृणीमहे नदीनाम् ।
आ विष्णोः सचाभुवः ॥ ८.०३१.१०
ऐतु पूषा रयिर्भगः स्वस्ति सर्वधातमः ।
उरुध्वा स्वस्तये ॥ ८.०३१.११
अरमतिरनर्वणो विश्वो देवस्य मनसा ।
आदित्यानामनेह इत् ॥ ८.०३१.१२

यथा॑ नो मि॒त्रो अ॒र्य॒मा वरु॑णः सन्ति॑ गो॒पाः ।
 सु॒गा ऋ॒तस्य॑ पन्थाः ॥ ८.०३१.१३
 अ॒ग्निं वः॑ पू॒र्व्यं गि॒रा दे॒वमी॑ळे वसू॒नाम् ।
 स॒पर्य॑न्तः पुरु॒प्रियं॑ मि॒त्रं न क्षे॒त्रसा॑धसम् ॥ ८.०३१.१४
 म॒क्षु दे॒वव॑तो रथः शू॒रो वा पृ॒त्सु का॑सु चित् ।
 दे॒वानां॑ य इन्मनो॑ यज॒मान इ॒यक्ष॑त्यभीदय॒ज्वनो॑ भुवत् ॥ ८.०३१.१५
 न य॒जमान॑ रिष्यसि न सु॒न्वान॑ न दे॒वयो॑ ।
 दे॒वानां॑ य इन्मनो॑ यज॒मान इ॒यक्ष॑त्यभीदय॒ज्वनो॑ भुवत् ॥ ८.०३१.१६
 नकि॑ष्टं कर्म॒णा न॑शन्न प्र यो॒षन्न॑ योषति ।
 दे॒वानां॑ य इन्मनो॑ यज॒मान इ॒यक्ष॑त्यभीदय॒ज्वनो॑ भुवत् ॥ ८.०३१.१७
 अ॒सद॑न्नं सु॒वीर्य॑मुत त्यदा॒श्वश्र्य॑म् ।
 दे॒वानां॑ य इन्मनो॑ यज॒मान इ॒यक्ष॑त्यभीदय॒ज्वनो॑ भुवत् ॥ ८.०३१.१८

प्र कृ॒तान्यृ॑जी॒षिणः॑ कण्वा॒ इन्द्र॑स्य॒ गाथ॑या ।
 म॒दे सोम॑स्य वोचत ॥ ८.०३२.०१
 यः सृ॒बिन्द॑मन॒र्शनिं॑ पि॒त्रुं दा॒सम॑हीशुवम् ।
 व॒धीदु॑ग्रो रि॒णन्न॑पः ॥ ८.०३२.०२
 न्य॒र्बुद॑स्य वि॒ष्टपं॑ व॒ष्मार्णं॑ बृ॒हत॑स्तिर ।
 कृ॒षे तदि॑न्द्र पौ॒स्यम् ॥ ८.०३२.०३
 प्रति॑ श्रु॒ताय॑ वो धृ॒षत्तू॑णां॒शं न गि॑रेरधि ।
 हु॒वे सु॑शि॒प्रमू॑तये ॥ ८.०३२.०४
 स गोर॑श्च॒स्य वि॒ ब्रजं॑ म॒न्दानः॑ सो॒म्येभ्यः॑ ।
 पु॒रं न शू॑र द॒र्षसि॑ ॥ ८.०३२.०५
 यदि॑ मे रा॒रणः॑ सु॒त उ॒क्थे वा॑ दध॒से च॑नः ।
 आ॒रादु॑पं स्व॒धा ग॑हि ॥ ८.०३२.०६
 व॒यं घा॑ ते अ॒पि ष्म॑सि स्तो॒तार॑ इन्द्र॒ गिर्व॑णः ।
 त्वं नो॑ जि॒न्व सोम॑पाः ॥ ८.०३२.०७
 उ॒त नः॑ पि॒तुमा॑ भ॒र सं॑र॒रणो अ॑वि॒क्षित॑म् ।
 म॒घव॑न्भूरि॒ ते वसु॑ ॥ ८.०३२.०८
 उ॒त नो॑ गो॒मत्त॑स्कृ॒धि हि॑रण्यवतो अ॒श्विनः॑ ।
 इ॒ळाभिः॑ सं र॒भेम॑हि ॥ ८.०३२.०९
 वृ॒बदु॑क्थं हवामहे सु॒प्रकर॑स्नमू॒तये॑ ।
 साधु॑ कृ॒णव॑न्तमवसे ॥ ८.०३२.१०
 यः सं॒स्थे चि॑च्छ्र॒तक्र॑तुरादी॑ कृ॒णोति॑ वृ॒त्रहा॑ ।
 ज॒रित्॑भ्यः पु॒स्वसुः॑ ॥ ८.०३२.११
 स नः॑ श॒क्रश्चि॑दा श॒कह्वा॑नवाँ अ॒न्तरा॑भरः ।

इन्द्रो विश्वाभिरुतिभिः ॥ ८.०३२.१२
 यो रायोऽवनिर्महान्सुपारः सुन्वतः सखा ।
 तमिन्द्रमभि गायत ॥ ८.०३२.१३
 आयन्तारं महि स्थिरं पृतनासु श्रवोजितम् ।
 भूरेरीशानमोजसा ॥ ८.०३२.१४
 नकिरस्य शचीनां नियन्ता सूनृतानाम् ।
 नकिर्वक्ता न दादिति ॥ ८.०३२.१५
 न नूनं ब्रह्मणामृणं प्राशूनामस्ति सुन्वताम् ।
 न सोमो अप्रता पपे ॥ ८.०३२.१६
 पन्य इदुप गायत पन्य उक्थानि शंसत ।
 ब्रह्मा कृणोत पन्य इत् ॥ ८.०३२.१७
 पन्य आ ददिरच्छता सहस्रा वाज्यवृतः ।
 इन्द्रो यो यज्वनो वृधः ॥ ८.०३२.१८
 वि षू चर स्वधा अनु कृष्टीनामन्वाहुवः ।
 इन्द्र पिब सुतानाम् ॥ ८.०३२.१९
 पिब स्वधैनवानामुत यस्तुग्ये सचा ।
 उतायमिन्द्र यस्तव ॥ ८.०३२.२०
 अतीहि मन्युषाविणं सुषुवांसमुपारणे ।
 इमं रातं सुतं पिब ॥ ८.०३२.२१
 इहि तिस्रः परावत इहि पञ्च जना अति ।
 धेना इन्द्रावचाकशत् ॥ ८.०३२.२२
 सूर्यो रश्मिं यथा सृजा त्वा यच्छन्तु मे गिरः ।
 निम्नमापो न सध्रयक् ॥ ८.०३२.२३
 अध्वर्यवा तु हि षिञ्च सोमं वीराय शिप्रिणे ।
 भरा सुतस्य पीतये ॥ ८.०३२.२४
 य उदनः फलिगं भिनन्नयश्चिस्न्धूरवासृजत् ।
 यो गोषु पक्वं धारयत् ॥ ८.०३२.२५
 अहन्वृत्रमृचीषम और्णवाभमहीशुवम् ।
 हिमेनाविध्यदर्बुदम् ॥ ८.०३२.२६
 प्र व अग्राय निष्टुरेऽषाळ्हाय प्रसक्षिणे ।
 देवत्तं ब्रह्म गायत ॥ ८.०३२.२७
 यो विश्वान्यभि व्रता सोमस्य मदे अन्धसः ।
 इन्द्रो देवेषु चेतति ॥ ८.०३२.२८
 इह त्या सधमाद्या हरी हिरण्यकेश्या ।
 वोळ्हामभि प्रयो हितम् ॥ ८.०३२.२९
 अर्वाञ्च त्वा पुरुष्टुत प्रियमेधस्तुता हरी ।

सोमपेयाय वक्षतः ॥ ८.०३२.३०

वयं घा त्वा सुतावन्त आपो न वृक्तबर्हिषः ।
पवित्रस्य प्रस्रवणेषु वृत्रहन्परि स्तोतार आसते ॥ ८.०३३.०१
स्वरन्ति त्वा सुते नरो वसो निरेक उक्थिनः ।
कदा सुतं तृषाण ओक आ गम इन्द्र स्वब्दीव वंसगः ॥ ८.०३३.०२
कण्वेभिर्धृष्णवा धृषद्वाजं दर्षि सहस्रिणम् ।
पिशङ्गरूपं मघवन्विचर्षणे मक्षू गोमन्तमीमहे ॥ ८.०३३.०३
पाहि गायान्धसो मद इन्द्राय मेध्यातिथे ।
यः सम्मिश्लो हर्योर्यः सुते सचा वज्री रथो हिरण्ययः ॥ ८.०३३.०४
यः सुषव्यः सुदक्षिण इनो यः सुक्रतुगुणे ।
य आकरः सहस्रा यः शतामघ इन्द्रो यः पूर्भिदारितः ॥ ८.०३३.०५
यो धृषितो योऽवृतो यो अस्ति श्मश्रुषु श्रितः ।
विभूतद्युम्नश्च्यवनः पुरुष्टुतः क्रत्वा गौरिव शाकिनः ॥ ८.०३३.०६
क ई वेद सुते सचा पिबन्तं कद्वयो दधे ।
अयं यः पुरो विभिनत्योजसा मन्दानः शिप्र्यन्धसः ॥ ८.०३३.०७
दाना मृगो न वारणः पुरुत्रा चरथं दधे ।
नकिष्टवा नि यमदा सुते गमो महाँश्चरस्योजसा ॥ ८.०३३.०८
य उग्रः सन्ननिष्टतः स्थिरो रणाय संस्कृतः ।
यदि स्तोतुर्मघवा शृणवद्ववं नेन्द्रो योषत्या गमत् ॥ ८.०३३.०९
सत्यमित्था वृषेदसि वृषजूतिर्नोऽवृतः ।
वृषा ह्युग्र शृण्वेषे परावति वृषो अर्वावति श्रुतः ॥ ८.०३३.१०
वृषणस्ते अभीशवो वृषा कशा हिरण्ययी ।
वृषा रथो मघवन्वृषणा हरी वृषा त्वं शतक्रतो ॥ ८.०३३.११
वृषा सोता सुनोतु ते वृषन्नृजीपिन्ना भर ।
वृषा दधन्वे वृषणं नदीष्वा तुभ्यं स्थातर्हरीणाम् ॥ ८.०३३.१२
एन्द्र याहि पीतये मधु शविष्ठ सोम्यम् ।
नायमच्छा मघवा शृणवद्गिरो ब्रह्मोक्था च सुक्रतुः ॥ ८.०३३.१३
वहन्तु त्वा रथेष्ठामा हरयो रथयुजः ।
तिरश्चिदर्यं सर्वनानि वृत्रहन्नन्येषां या शतक्रतो ॥ ८.०३३.१४
अस्माकमद्यान्तमं स्तोमं धिष्व महामह ।
अस्माकं ते सर्वना सन्तु शतमा मदाय दुक्ष सोमपाः ॥ ८.०३३.१५
नहि षस्तव नो मम शास्त्रे अन्यस्य रण्यति ।
यो अस्मान्वीर आनयत् ॥ ८.०३३.१६
इन्द्रश्चिद्घा तदब्रवीत्स्त्रया अशास्यं मनः ।
उतो अह क्रतुं रघुम् ॥ ८.०३३.१७

सप्तीं चिद्घा मद्च्युता मिथुना वहतो रथम् ।
 एवेद्वृष्ण उत्तरा ॥ ८.०३३.१८
 अधः पश्यस्व मोपरि संतरां पादकौ हर ।
 मा ते कशप्लकौ दृशन्स्त्री हि ब्रह्मा बभूविथ ॥ ८.०३३.१९

एन्द्रं याहि हरिभिरुप कण्वस्य सुष्टुतिम् ।
 दिवो अमुष्य शासतो दिवं यय दिवावसो ॥ ८.०३४.०१
 आ त्वा प्रावा वदन्निह सोमी घोषेण यच्छतु ।
 दिवो अमुष्य शासतो दिवं यय दिवावसो ॥ ८.०३४.०२
 अत्रा वि नेमिरेषामुरां न धूनुते वृकः ।
 दिवो अमुष्य शासतो दिवं यय दिवावसो ॥ ८.०३४.०३
 आ त्वा कण्वा इहावसे हवन्ते वाजसातये ।
 दिवो अमुष्य शासतो दिवं यय दिवावसो ॥ ८.०३४.०४
 दधामि ते सुतानां वृष्णे न पूर्वपाय्यम् ।
 दिवो अमुष्य शासतो दिवं यय दिवावसो ॥ ८.०३४.०५
 स्मत्पुरंधिनं आ गहि विश्वतोधीनं ऊतये ।
 दिवो अमुष्य शासतो दिवं यय दिवावसो ॥ ८.०३४.०६
 आ नो याहि महेमते सहस्रोते शतामघ ।
 दिवो अमुष्य शासतो दिवं यय दिवावसो ॥ ८.०३४.०७
 आ त्वा होता मनुहितो देवत्रा वक्षदीड्यः ।
 दिवो अमुष्य शासतो दिवं यय दिवावसो ॥ ८.०३४.०८
 आ त्वा मद्च्युता हरी श्येनं पक्षेव वक्षतः ।
 दिवो अमुष्य शासतो दिवं यय दिवावसो ॥ ८.०३४.०९
 आ याह्युर्य आ परि स्वाहा सोमस्य पीतये ।
 दिवो अमुष्य शासतो दिवं यय दिवावसो ॥ ८.०३४.१०
 आ नो याह्युपश्रुत्युक्थेषु रणया इह ।
 दिवो अमुष्य शासतो दिवं यय दिवावसो ॥ ८.०३४.११
 सरूपैरा सु नो गहि सम्भृतेः सम्भृताश्वः ।
 दिवो अमुष्य शासतो दिवं यय दिवावसो ॥ ८.०३४.१२
 आ याहि पर्वतेभ्यः समुद्रस्याधि विष्टपः ।
 दिवो अमुष्य शासतो दिवं यय दिवावसो ॥ ८.०३४.१३
 आ नो गव्यान्यश्या सहस्रा शूर ददृहि ।
 दिवो अमुष्य शासतो दिवं यय दिवावसो ॥ ८.०३४.१४
 आ नः सहस्रशो भरायुतानि शतानि च ।
 दिवो अमुष्य शासतो दिवं यय दिवावसो ॥ ८.०३४.१५
 आ यदिन्द्रश्च ददृहे सहस्रं वसुरोचिषः ।

ओजिष्ठमन्त्र्यं पशुम् ॥ ८.०३४.१६
 य ऋज्जा वातरंहसोऽरुषासो रघुष्यदः ।
 भ्राजन्ते सूर्या इव ॥ ८.०३४.१७
 पारावतस्य रातिषु द्रवच्चक्रेष्वशुषु ।
 तिष्ठ वनस्य मध्य आ ॥ ८.०३४.१८

अग्निनेन्द्रेण वरुणेन विष्णुनादित्यै रुद्रैर्वसुभिः सचाभुवा ।
 सजोषसा उषसा सूर्येण च सोमं पिबतमश्विना ॥ ८.०३५.०१
 विश्वाभिर्धीभिर्भुवनेन वाजिना दिवा पृथिव्याद्रिभिः सचाभुवा ।
 सजोषसा उषसा सूर्येण च सोमं पिबतमश्विना ॥ ८.०३५.०२
 विश्वैर्देविस्त्रिभिरेकादशैरिहाद्भिर्मरुद्भिर्भृगुभिः सचाभुवा ।
 सजोषसा उषसा सूर्येण च सोमं पिबतमश्विना ॥ ८.०३५.०३
 जुषेथां यज्ञं बोधतं हवस्य मे विश्वेह देवौ सवनाव गच्छतम् ।
 सजोषसा उषसा सूर्येण चेषं नो वोळ्हमश्विना ॥ ८.०३५.०४
 स्तोमं जुषेथां युवशेव कन्यनां विश्वेह देवौ सवनाव गच्छतम् ।
 सजोषसा उषसा सूर्येण चेषं नो वोळ्हमश्विना ॥ ८.०३५.०५
 गिरो जुषेथामध्वरं जुषेथां विश्वेह देवौ सवनाव गच्छतम् ।
 सजोषसा उषसा सूर्येण चेषं नो वोळ्हमश्विना ॥ ८.०३५.०६
 हारिद्रवेव पतथो वनेदुप सोमं सुतं महिषेवाव गच्छथः ।
 सजोषसा उषसा सूर्येण च त्रिर्वर्तिर्यातमश्विना ॥ ८.०३५.०७
 हंसाविव पतथो अध्वगाविव सोमं सुतं महिषेवाव गच्छथः ।
 सजोषसा उषसा सूर्येण च त्रिर्वर्तिर्यातमश्विना ॥ ८.०३५.०८
 श्येनाविव पतथो हव्यदातये सोमं सुतं महिषेवाव गच्छथः ।
 सजोषसा उषसा सूर्येण च त्रिर्वर्तिर्यातमश्विना ॥ ८.०३५.०९
 पिबतं च तृष्णुतं चा च गच्छतं प्रजां च धत्तं द्रविणं च धत्तम् ।
 सजोषसा उषसा सूर्येण चोर्जं नो धत्तमश्विना ॥ ८.०३५.१०
 जयतं च प्र स्तुतं च प्र चावतं प्रजां च धत्तं द्रविणं च धत्तम् ।
 सजोषसा उषसा सूर्येण चोर्जं नो धत्तमश्विना ॥ ८.०३५.११
 हतं च शत्रून्यततं च मित्रिणः प्रजां च धत्तं द्रविणं च धत्तम् ।
 सजोषसा उषसा सूर्येण चोर्जं नो धत्तमश्विना ॥ ८.०३५.१२
 मित्रावरुणवन्ता उत धर्मवन्ता मरुत्वन्ता जरितुर्गच्छथो हवम् ।
 सजोषसा उषसा सूर्येण चादित्यैर्यातमश्विना ॥ ८.०३५.१३
 अङ्गिरस्वन्ता उत विष्णुवन्ता मरुत्वन्ता जरितुर्गच्छथो हवम् ।
 सजोषसा उषसा सूर्येण चादित्यैर्यातमश्विना ॥ ८.०३५.१४
 ऋभुमन्ता वृषणा वाजवन्ता मरुत्वन्ता जरितुर्गच्छथो हवम् ।
 सजोषसा उषसा सूर्येण चादित्यैर्यातमश्विना ॥ ८.०३५.१५

ब्रह्म जिन्वतमुत जिन्वतं धियो हृतं रक्षांसि सेधतममीवाः ।
 सजोषसा उषसा सूर्येण च सोमं सुन्वतो अश्विना ॥ ८.०३५.१६
 क्षत्रं जिन्वतमुत जिन्वतं नृन्हृतं रक्षांसि सेधतममीवाः ।
 सजोषसा उषसा सूर्येण च सोमं सुन्वतो अश्विना ॥ ८.०३५.१७
 धेनूर्जिन्वतमुत जिन्वतं विशो हृतं रक्षांसि सेधतममीवाः ।
 सजोषसा उषसा सूर्येण च सोमं सुन्वतो अश्विना ॥ ८.०३५.१८
 अत्रेरिव शृणुतं पूर्व्यस्तुतिं श्यावाश्वस्य सुन्वतो मदच्युता ।
 सजोषसा उषसा सूर्येण चाश्विना तिरोअह्यम् ॥ ८.०३५.१९
 सगां इव सृजतं सुष्टुतीरुप श्यावाश्वस्य सुन्वतो मदच्युता ।
 सजोषसा उषसा सूर्येण चाश्विना तिरोअह्यम् ॥ ८.०३५.२०
 रश्मीरिव यच्छतमध्वरां उप श्यावाश्वस्य सुन्वतो मदच्युता ।
 सजोषसा उषसा सूर्येण चाश्विना तिरोअह्यम् ॥ ८.०३५.२१
 अर्वाग्रथं नि यच्छतं पिबतं सोम्यं मधु ।
 आ यातमश्विना गतमवस्युर्वामहं हुवे धत्तं रत्नानि दाशुषे ॥ ८.०३५.२२
 नमोवाके प्रस्थिते अध्वरे नरा विवक्षणस्य पीतये ।
 आ यातमश्विना गतमवस्युर्वामहं हुवे धत्तं रत्नानि दाशुषे ॥ ८.०३५.२३
 स्वाहाकृतस्य तृम्पतं सुतस्य देवान्धसः ।
 आ यातमश्विना गतमवस्युर्वामहं हुवे धत्तं रत्नानि दाशुषे ॥ ८.०३५.२४

अवितासि सुन्वतो वृक्तबर्हिषः पिबा सोमं मदाय कं शतक्रतो ।
 यं ते भागमधारयन्विश्वः सेहानः पृतना उरु ज्रयः समप्सुजिन्मरुत्वाँ इन्द्र सत्पते ॥ ८.०३६.०१
 प्राव स्तोतारं मघवन्नव त्वां पिबा सोमं मदाय कं शतक्रतो ।
 यं ते भागमधारयन्विश्वः सेहानः पृतना उरु ज्रयः समप्सुजिन्मरुत्वाँ इन्द्र सत्पते ॥ ८.०३६.०२
 ऊर्जा देवाँ अवस्योजसा त्वां पिबा सोमं मदाय कं शतक्रतो ।
 यं ते भागमधारयन्विश्वः सेहानः पृतना उरु ज्रयः समप्सुजिन्मरुत्वाँ इन्द्र सत्पते ॥ ८.०३६.०३
 जनिता दिवो जनिता पृथिव्याः पिबा सोमं मदाय कं शतक्रतो ।
 यं ते भागमधारयन्विश्वः सेहानः पृतना उरु ज्रयः समप्सुजिन्मरुत्वाँ इन्द्र सत्पते ॥ ८.०३६.०४
 जनिताश्वानां जनिता गवामसि पिबा सोमं मदाय कं शतक्रतो ।
 यं ते भागमधारयन्विश्वः सेहानः पृतना उरु ज्रयः समप्सुजिन्मरुत्वाँ इन्द्र सत्पते ॥ ८.०३६.०५
 अत्रीणां स्तोममद्रिवो महस्कृधि पिबा सोमं मदाय कं शतक्रतो ।
 यं ते भागमधारयन्विश्वः सेहानः पृतना उरु ज्रयः समप्सुजिन्मरुत्वाँ इन्द्र सत्पते ॥ ८.०३६.०६
 श्यावाश्वस्य सुन्वतस्तथा शृणु यथाशृणोरत्रेः कर्माणि कृण्वतः ।
 प्र त्रसदस्युमाविथ त्वमेक इन्नृषाह्य इन्द्र ब्रह्माणि वर्धयन् ॥ ८.०३६.०७

प्रेदं ब्रह्म वृत्रतूर्येषाविथ प्र सुन्वतः शचीपत इन्द्र विश्वाभिरुतिभिः ।
 माध्यंदिनस्य सर्वनस्य वृत्रहन्ननेद्य पिबा सोमस्य वज्रिवः ॥ ८.०३७.०१

सेहान उग्र पृतना अभि द्रुहः शचीपत इन्द्र विश्वाभिरुतिभिः ।
 माध्यंदिनस्य सवनस्य वृत्रहन्नेद्य पिबा सोमस्य वज्रिवः ॥ ८.०३७.०२
 एकराळस्य भुवनस्य राजसि शचीपत इन्द्र विश्वाभिरुतिभिः ।
 माध्यंदिनस्य सवनस्य वृत्रहन्नेद्य पिबा सोमस्य वज्रिवः ॥ ८.०३७.०३
 सस्थावाना यवयसि त्वमेक इच्छचीपत इन्द्र विश्वाभिरुतिभिः ।
 माध्यंदिनस्य सवनस्य वृत्रहन्नेद्य पिबा सोमस्य वज्रिवः ॥ ८.०३७.०४
 क्षेमस्य च प्रयुजश्च त्वमीशिषे शचीपत इन्द्र विश्वाभिरुतिभिः ।
 माध्यंदिनस्य सवनस्य वृत्रहन्नेद्य पिबा सोमस्य वज्रिवः ॥ ८.०३७.०५
 क्षत्राय त्वमवसि न त्वमाविथ शचीपत इन्द्र विश्वाभिरुतिभिः ।
 माध्यंदिनस्य सवनस्य वृत्रहन्नेद्य पिबा सोमस्य वज्रिवः ॥ ८.०३७.०६
 श्यावाश्वस्य रेभतस्तथा शृणु यथाशृणोरत्रेः कर्माणि कृण्वतः ।
 प्र त्रसदस्युमाविथ त्वमेक इन्द्रषाह्य इन्द्र क्षत्राणि वर्धयन् ॥ ८.०३७.०७

यज्ञस्य हि स्थ ऋत्विजा सस्नी वाजेषु कर्मसु ।
 इन्द्राग्नी तस्य बोधतम् ॥ ८.०३८.०१
 तोशासा रथ्यावाना वृत्रहणापराजिता ।
 इन्द्राग्नी तस्य बोधतम् ॥ ८.०३८.०२
 इदं वा मदिरं मध्वधुक्षत्रद्रिभिर्नरः ।
 इन्द्राग्नी तस्य बोधतम् ॥ ८.०३८.०३
 जुषेथा यज्ञमिष्टये सुतं सोमं सधस्तुती ।
 इन्द्राग्नी आ गतं नरा ॥ ८.०३८.०४
 इमा जुषेथा सवना येभिर्हव्यान्यूहथुः ।
 इन्द्राग्नी आ गतं नरा ॥ ८.०३८.०५
 इमां गायत्रवर्तनिं जुषेथां सुष्टुतिं मम ।
 इन्द्राग्नी आ गतं नरा ॥ ८.०३८.०६
 प्रातर्यावभिरा गतं देवेभिर्जेन्यावसू ।
 इन्द्राग्नी सोमपीतये ॥ ८.०३८.०७
 श्यावाश्वस्य सुन्वतोऽत्रीणां शृणुतं हवम् ।
 इन्द्राग्नी सोमपीतये ॥ ८.०३८.०८
 एवा वामह्व ऊतये यथाहुवन्त मेधिराः ।
 इन्द्राग्नी सोमपीतये ॥ ८.०३८.०९
 आहं सरस्वतीवतोरिन्द्राग्न्योरवो वृणे ।
 याभ्यां गायत्रमृच्यते ॥ ८.०३८.१०

अग्निमस्तोष्युग्मियमग्निमीळा यजध्वै ।
 अग्निर्देवां अनक्तु न उभे हि विदथे कविरन्तश्चरति द्रुत्यं नभन्तामन्यके समे ॥ ८.०३९.०१

न्यग्ने नव्यसा वचस्तनूषु शंसमेषाम् ।
 न्यराती रराव्यां विश्वा अर्यो अरातीरितो युच्छन्त्वामुरो नभन्तामन्यके समे ॥ ८.०३९.०२
 अग्ने मन्मानि तुभ्यं कं घृतं न जुह्व आसनि ।
 स देवेषु प्र चिकिद्धि त्वं ह्यसि पूर्यः शिवो दूतो विवस्वतो नभन्तामन्यके समे ॥ ८.०३९.०३
 तत्तदग्निर्वयो दधे यथायथा कृपण्यति ।
 ऊर्जाहुतिर्वसूनां शं च योश्च मयो दधे विश्वस्यै देवहृत्यै नभन्तामन्यके समे ॥ ८.०३९.०४
 स चिकेत सहीयसाग्निश्चित्रेण कर्मणा ।
 स होता शश्वतीनां दक्षिणाभिरभीवृत इनोति च प्रतीव्यं नभन्तामन्यके समे ॥ ८.०३९.०५
 अग्निर्जाता देवानामग्निर्वेद मर्तानामपीच्यम् ।
 अग्निः स द्रविणोदा अग्निद्वारा व्यूर्णुते स्वाहुतो नवीयसा नभन्तामन्यके समे ॥ ८.०३९.०६
 अग्निर्देवेषु संवसुः स विक्षु यज्ञियास्वा ।
 स मुदा काव्या पुरु विश्वं भूमेव पुष्यति देवो देवेषु यज्ञियो नभन्तामन्यके समे ॥ ८.०३९.०७
 यो अग्निः सप्तमानुषः श्रितो विश्वेषु सिन्धुषु ।
 तमागन्म त्रिपस्त्यं मन्धातुर्दस्युहन्तममग्निं यज्ञेषु पूर्यं नभन्तामन्यके समे ॥ ८.०३९.०८
 अग्निस्त्रीणि त्रिधातून्या क्षेति विदथा कविः ।
 स त्रीरिकादशां इह यक्षच्च पिप्रयच्च नो विप्रो दूतः परिष्कृतो नभन्तामन्यके समे ॥ ८.०३९.०९
 त्वं नो अग्न आयुषु त्वं देवेषु पूर्य वस्व एक इरज्यसि ।
 त्वामापः परिस्रुतः परि यन्ति स्वसेतवो नभन्तामन्यके समे ॥ ८.०३९.१०

इन्द्राग्नी युवं सु नः सहन्ता दासथो रयिम् ।
 येन द्रुह्वा समत्स्वा वीळु चित्साहिषीमह्यग्निर्वनेव वात् इन्नभन्तामन्यके समे ॥ ८.०४०.०१
 नहि वा वव्रयामहे ऽथेन्द्रमिद्यजामहे शविष्ठं नृणां नरम् ।
 स नः कदा चिदर्वता गमदा वाजसातये गमदा मेधसातये नभन्तामन्यके समे ॥ ८.०४०.०२
 ता हि मध्यं भराणामिन्द्राग्नी अधिक्षितः ।
 ता उ कवित्वना कवी पृच्छमाना सखीयते सं धीतमश्नुतं नरा नभन्तामन्यके समे ॥ ८.०४०.०३
 अभ्यर्चं नभाकवदिन्द्राग्नी यजसा गिरा ।
 ययोर्विश्वमिदं जगदियं द्यौः पृथिवी मह्युर्पस्थे बिभृतो वसु नभन्तामन्यके समे ॥ ८.०४०.०४
 प्र ब्रह्माणि नभाकवदिन्द्राग्निभ्यामिरज्यत ।
 या सप्तबुधमर्णवं जिह्वाबारमपोर्णुत इन्द्र ईशान ओजसा नभन्तामन्यके समे ॥ ८.०४०.०५
 अपि वृश्च पुराणवद्वततेरिव गुष्पितमोजो दासस्य दम्भय ।
 वयं तदस्य सम्भृतं वस्विन्द्रेण वि भजेमहि नभन्तामन्यके समे ॥ ८.०४०.०६
 यदिन्द्राग्नी जना इमे विह्वयन्ते तना गिरा ।
 अस्माकेभिर्नृभिर्वयं सासह्याम पृतन्यतो वनुयाम वनुष्यतो नभन्तामन्यके समे ॥ ८.०४०.०७
 या नु श्वेताववो दिव उच्चरात उप द्युभिः ।
 इन्द्राग्न्योरनु व्रतमुहाना यन्ति सिन्धवो यान्सीं बन्धादमुञ्चतां नभन्तामन्यके समे ॥ ८.०४०.०८
 पूर्वीष्टं इन्द्रोपमातयः पूर्वीस्त प्रशस्तयः सूनो हिन्वस्य हरिवः ।

वस्वो वीरस्यापृचो या नु साधन्त नो धियो नभन्तामन्यके समे ॥ ८.०४०.०९
 तं शिशिता सुवृक्तिभिस्त्वेषं सत्वानमृगिमयम् ।
 उतो नु चिद्य ओजसा शुष्णस्याण्डानि भेदति जेषत्स्वर्वतीरपो नभन्तामन्यके समे ॥ ८.०४०.१०
 तं शिशिता स्वध्वरं सत्यं सत्वानमृत्वियम् ।
 उतो नु चिद्य ओहत आण्डा शुष्णस्य भेदत्यजैः स्वर्वतीरपो नभन्तामन्यके समे ॥ ८.०४०.११
 एवेन्द्राग्निभ्यां पितृवन्नवीयो मन्धातृवदङ्गिस्वदवाचि ।
 त्रिधातुना शर्मणा पातमस्मान्वयं स्याम पतयो रयीणाम् ॥ ८.०४०.१२

अस्मा ऊ षु प्रभूतये वरुणाय मरुद्भयोऽर्चां विदुष्टैरेभ्यः ।
 यो धीता मानुषाणां पञ्चो गा इव रक्षति नभन्तामन्यके समे ॥ ८.०४१.०१
 तमू षु समना गिरा पितृणां च मन्माभिः ।
 नाभाकस्य प्रशस्तिभिर्यः सिन्धूनामुपोदये सप्तस्वसा स मध्यमो नभन्तामन्यके समे ॥ ८.०४१.०२
 स क्षपः परि षस्वजे न्युश्रो मायया दधे स विश्वं परि दर्शतः ।
 तस्य वेनीरनु व्रतमुषस्तिश्रो अवर्धयन्नभन्तामन्यके समे ॥ ८.०४१.०३
 यः ककुभो निधारयः पृथिव्यामधि दर्शतः ।
 स माता पूर्वं पदं तद्वरुणस्य सप्त्यं स हि गोपा इवेर्यो नभन्तामन्यके समे ॥ ८.०४१.०४
 यो धर्ता भुवनानां य उम्राणामपीच्याइ वेद नामानि गुह्या ।
 स कविः काव्या पुरु रूपं द्यौरिव पुष्यति नभन्तामन्यके समे ॥ ८.०४१.०५
 यस्मिन्विश्वानि काव्या चक्रे नाभिरिव श्रिता ।
 त्रितं जूती सपर्यत व्रजे गावो न संयुजे युजे अश्वान् अयुक्षत नभन्तामन्यके समे ॥ ८.०४१.०६
 य आस्वत्क आशये विश्वा जातान्येषाम् ।
 परि धामानि मर्मृशद्वरुणस्य पुरो गये विश्वे देवा अनु व्रतं नभन्तामन्यके समे ॥ ८.०४१.०७
 स समुद्रो अपीच्यस्तुरो द्यामिव रोहति नि यदासु यजुर्दधे ।
 स माया अर्चिना पदास्तृणान्नाकमारुहन्नभन्तामन्यके समे ॥ ८.०४१.०८
 यस्य श्वेता विचक्षणा तिस्रो भूमीरधिक्षितः ।
 त्रिरुत्तराणि पप्रतुर्वरुणस्य ध्रुवं सदः स सप्तानामिरज्यति नभन्तामन्यके समे ॥ ८.०४१.०९
 यः श्वेता अधिनिर्णिजश्चक्रे कृष्णां अनु व्रता ।
 स धाम पूर्वं ममे यः स्कम्भेन वि रोदसी अजो न द्यामधारयन्नभन्तामन्यके समे ॥ ८.०४१.१०

अस्तभ्नादद्यामसुरो विश्ववेदा अमिमीत वरिमाणं पृथिव्याः ।
 आसीदद्विश्वा भुवनानि सम्राड्विश्वेत्तानि वरुणस्य व्रतानि ॥ ८.०४२.०१
 एवा वन्दस्व वरुणं बृहन्तं नमस्या धीरममृतस्य गोपाम् ।
 स नः शर्म त्रिवरुथं वि यंसत्पातं नो द्यावापृथिवी उपस्थे ॥ ८.०४२.०२
 इमां धियं शिक्षमाणस्य देव क्रतुं दक्षं वरुणं सं शिशधि ।
 ययाति विश्वा दुरिता तरेम सुतर्माणमधि नावं रुहेम ॥ ८.०४२.०३
 आ वां ग्रावाणो अश्विना धीभिर्विप्रा अचुच्यवुः ।

नासत्या सोमपीतये नभन्तामन्यके समे ॥ ८.०४२.०४
 यथा वामत्रिरश्विना गीर्भिर्विप्रो अजोहवीत् ।
 नासत्या सोमपीतये नभन्तामन्यके समे ॥ ८.०४२.०५
 एवा वामह्व ऊतये यथाहुवन्त मेधिराः ।
 नासत्या सोमपीतये नभन्तामन्यके समे ॥ ८.०४२.०६

इमे विप्रस्य वेधसोऽग्नेरस्तृतयज्वनः ।
 गिरः स्तोमास ईरते ॥ ८.०४३.०१
 अस्मै ते प्रतिहर्यते जातवेदो विचर्षणे ।
 अग्ने जनामि सुष्टुतिम् ॥ ८.०४३.०२
 आरोका इव घेदह तिग्मा अग्ने तव त्विषः ।
 द्भिर्वनानि बप्सति ॥ ८.०४३.०३
 हरयो धूमकेतवो वातजूता उप द्यवि ।
 यतन्ते वृथगगनयः ॥ ८.०४३.०४
 एते त्ये वृथगगनय इद्वासः समदृक्षत ।
 उषसामिव केतवः ॥ ८.०४३.०५
 कृष्णा रजांसि पत्सुतः प्रयाणे जातवेदसः ।
 अग्निर्यद्रोधति क्षमि ॥ ८.०४३.०६
 धासिं कृण्वान ओषधीर्बप्सदग्निर्न वायति ।
 पुनर्यन्तरुणीरपि ॥ ८.०४३.०७
 जिह्वाभिरह नन्नमदर्चिषा जञ्जणाभवन् ।
 अग्निर्वनेषु रोचते ॥ ८.०४३.०८
 अप्स्वग्ने सधिष्टव सौषधीरनु रुध्यसे ।
 गर्भे सञ्जायसे पुनः ॥ ८.०४३.०९
 उदग्ने तव तद्घृतादर्ची रोचत आहुतम् ।
 निसानं जुह्वोरे मुखे ॥ ८.०४३.१०
 उक्षान्नाय वशान्नाय सोमपृष्ठाय वेधसे ।
 स्तोमैर्विधेमाग्नये ॥ ८.०४३.११
 उत त्वा नमसा वयं होतर्वरेण्यक्रतो ।
 अग्ने समिद्धिरीमहे ॥ ८.०४३.१२
 उत त्वा भृगुवच्छुचे मनुष्वदग्ने आहुत ।
 अद्भिरस्वद्वामहे ॥ ८.०४३.१३
 त्वं ह्यग्ने अग्निना विप्रो विप्रेण सन्सता ।
 सखा सख्या समिध्यसे ॥ ८.०४३.१४
 स त्वं विप्राय दाशुषे रयिं देहि सहस्रिणम् ।
 अग्ने वीरवतीमिषम् ॥ ८.०४३.१५

अग्ने॒ भ्रातः॑ सह॒स्कृत॑ रोहि॒दश्च॑ शुचि॒व्रत॑ ।
 इ॒मं स्तोमं॑ जुष॒स्व मे ॥ ८.०४३.१६
 उ॒त त्वाग्ने॑ मम॒ स्तुतो॑ वा॒श्राय॑ प्रति॒हर्ष॑ते ।
 गो॒ष्ठं गाव॑ इवाशत ॥ ८.०४३.१७
 तुभ्यं॑ ता अ॒ङ्गिर॑स्तम॒ विश्वाः॑ सु॒क्षित॑यः पृथक् ।
 अग्ने॑ कामा॒य येमि॑रे ॥ ८.०४३.१८
 अ॒ग्निं धीभि॑र्मनीषि॒णो मेधि॑रासो वि॒पश्चितः॑ ।
 अ॒स्रस॑द्याय हि॒न्विरे ॥ ८.०४३.१९
 तं त्वा॑मज्जेषु वा॒जिनं॑ तन्वा॒ना अग्ने॑ अध्व॒रम् ।
 वह्निं॑ हो॒तार॑मीळते ॥ ८.०४३.२०
 पु॒त्रा हि स॒दृङ्ङु॑सि॒ विशो॑ विश्वा॒ अनु॑ प्र॒भुः ।
 स॒मत्सु॑ त्वा ह॒वामहे ॥ ८.०४३.२१
 तमी॑ळिष्व॒ य आहु॑तो॒ऽग्निर्वि॑भ्राजते घृ॒तैः ।
 इ॒मं नः॑ शृणु॒वद्ध॑वम् ॥ ८.०४३.२२
 तं त्वा॑ व॒यं ह॒वामहे॑ शृणु॒न्तं जा॒तवे॑दसम् ।
 अग्ने॑ घ्नन्त॒मप॑ द्विषः ॥ ८.०४३.२३
 विशां॑ राजा॒नम॑द्भु॒तम॑ध्यक्षं॒ धर्म॑णामिमम् ।
 अ॒ग्निमी॑ळे स उ॒ श्रव॑त् ॥ ८.०४३.२४
 अ॒ग्निं विश्वा॑यु॒वैप॑सं म॒र्यं न वा॒जिनं॑ हितम् ।
 स॒प्तिं न वा॑जयामसि ॥ ८.०४३.२५
 घ्नन्म॑ध्राण्यप॒ द्विषो॑ दह॒न्नक्षांसि॑ विश्वहा ।
 अग्ने॑ ति॒ग्मेन॑ दीदिहि ॥ ८.०४३.२६
 यं त्वा॑ जना॒स इन्ध॑ते म॒नुष्व॑दाङ्गिरस्तम ।
 अग्ने॑ स बोधि॒ मे वचः॑ ॥ ८.०४३.२७
 यदग्ने॑ दि॒विजा॑ अस्य॒प्सुजा॑ वा॒ सह॑स्कृत ।
 तं त्वा॑ गी॒र्भिर्ह॑वामहे ॥ ८.०४३.२८
 तुभ्यं॑ घे॒त्ते जना॑ इ॒मे विश्वाः॑ सु॒क्षित॑यः पृथक् ।
 धा॒सिं हि॒न्वन्त्य॑त्तवे ॥ ८.०४३.२९
 ते घे॒दग्ने॑ स्वा॒ध्योऽहा॑ विश्वा॒ नृच॑क्षसः ।
 तर॑न्तः स्याम दुर्गाहा ॥ ८.०४३.३०
 अ॒ग्निं म॒न्द्रं पु॑रु॒प्रियं॑ शी॒रं पा॑व॒कशो॑चिषम् ।
 ह॒द्भिर्म॑न्त्रेभि॒रीमहे ॥ ८.०४३.३१
 स त्वम॑ग्ने वि॒भाव॑सुः सृ॒जन्सू॑र्यो॒ न र॑श्मिभिः ।
 श॒र्धन्त॑मांसि जिघ्नसे ॥ ८.०४३.३२
 तत्ते॑ सह॒स्व ई॒महे दा॒त्रं यन्नो॑प॒दस्य॑ति ।
 त्वद॑ग्ने वा॒र्यं वसु॑ ॥ ८.०४३.३३

समिधाग्निं दुवस्यत घृतैर्बोधयतातिथिम् ।
आस्मिन्हव्या जुहोतन ॥ ८.०४४.०१
अग्ने स्तोमं जुषस्व मे वर्धस्वानेन मन्मना ।
प्रति सूक्तानि हर्य नः ॥ ८.०४४.०२
अग्निं दूतं पुरो दधे हव्यवाहमुप ब्रुवे ।
देवाँ आ सादयादिह ॥ ८.०४४.०३
उत्ते बृहन्तो अर्चयः समिधानस्य दीदिवः ।
अग्ने शुक्रास ईरते ॥ ८.०४४.०४
उप त्वा जुह्वोऽमम घृताचीर्यन्तु हर्यत ।
अग्ने हव्या जुषस्व नः ॥ ८.०४४.०५
मन्द्रं होतारमृत्विजं चित्रभानुं विभावसुम् ।
अग्निमीळे स उ श्रवत् ॥ ८.०४४.०६
प्रत्नं होतारमीड्यं जुष्टमग्निं कविक्रतुम् ।
अध्वराणामभिश्चियम् ॥ ८.०४४.०७
जुषाणो अङ्गिरस्तमेमा हव्यान्यानुषक् ।
अग्ने यज्ञं नय ऋतुथा ॥ ८.०४४.०८
समिधान उ सन्त्य शुक्रशोच इहा वह ।
चिकित्वान्दैव्यं जनम् ॥ ८.०४४.०९
विप्रं होतारमद्बृहं धूमकेतुं विभावसुम् ।
यज्ञानां केतुमीमहे ॥ ८.०४४.१०
अग्ने नि पाहि नस्त्वं प्रति ष्म देव रीषतः ।
भिन्धि द्वेषः सहस्कृत ॥ ८.०४४.११
अग्निः प्रत्नेन मन्मना शुम्भानस्तन्वं स्वाम् ।
कविर्विप्रेण वावृधे ॥ ८.०४४.१२
ऊर्जो नपात्मा हुवेऽग्निं पावकशोचिषम् ।
अस्मिन्यज्ञे स्वध्वरे ॥ ८.०४४.१३
स नो मित्रमहस्त्वमग्ने शुक्रेण शोचिषा ।
देवैरा सत्सि बर्हिषि ॥ ८.०४४.१४
यो अग्निं तन्वोऽदमे देवं मर्तः सपर्यति ।
तस्मा इद्दीदयद्वसु ॥ ८.०४४.१५
अग्निर्मूर्धा दिवः ककुत्पतिः पृथिव्या अयम् ।
अपां रेतांसि जिन्वति ॥ ८.०४४.१६
उदग्ने शुचयस्तव शुक्रा भ्राजन्त ईरते ।
तव ज्योतींष्यर्चयः ॥ ८.०४४.१७
ईशिषि वार्यस्य हि दात्रस्याग्ने स्वर्पतिः ।

स्तोता स्यां तव शर्मणि ॥ ८.०४४.१८
 त्वामग्ने मनीषिणस्त्वां हिन्वन्ति चित्तिभिः ।
 त्वां वर्धन्तु नो गिरः ॥ ८.०४४.१९
 अदब्धस्य स्वधावतो दूतस्य रेभतः सदा ।
 अग्नेः सख्यं वृणीमहे ॥ ८.०४४.२०
 अग्निः शुचिब्रततमः शुचिर्विप्रः शुचिः कविः ।
 शुची रोचत आहुतः ॥ ८.०४४.२१
 उत त्वा धीतयो मम गिरो वर्धन्तु विश्वहा ।
 अग्ने सख्यस्य बोधि नः ॥ ८.०४४.२२
 यदग्ने स्यामहं त्वं त्वं वा घा स्या अहम् ।
 स्युष्टे सत्या इहाशिषः ॥ ८.०४४.२३
 वसुर्वसुपतिर्हि कमस्यग्ने विभावसुः ।
 स्याम ते सुमतावपि ॥ ८.०४४.२४
 अग्ने धृतव्रताय ते समुद्रायेव सिन्धवः ।
 गिरो वाश्वास ईरते ॥ ८.०४४.२५
 युवानं विश्वपतिं कविं विश्वादं पुरुषेपसम् ।
 अग्निं शुम्भामि मन्मभिः ॥ ८.०४४.२६
 यज्ञानां रथ्ये वयं तिग्मजम्भाय वीळवे ।
 स्तोमैरिषेमाग्नये ॥ ८.०४४.२७
 अयमग्ने त्वे अपि जरिता भूतु सन्त्य ।
 तस्मै पावक मृळय ॥ ८.०४४.२८
 धीरो ह्यस्यद्यसद्विप्रो न जागृविः सदा ।
 अग्ने दीदयसि द्यवि ॥ ८.०४४.२९
 पुराग्ने दुरितेभ्यः पुरा मृन्नेभ्यः कवे ।
 प्र ण आयुर्वसो तिर ॥ ८.०४४.३०

आ घा ये अग्निमिन्धते स्तृणन्ति बहिरानुषक् ।
 येषामिन्द्रो युवा सखा ॥ ८.०४५.०१
 बृहन्निदिध्म एषां भूरि शस्तं पृथुः स्वरुः ।
 येषामिन्द्रो युवा सखा ॥ ८.०४५.०२
 अयुद्ध इद्युधा वृतं शूर आजति सत्वभिः ।
 येषामिन्द्रो युवा सखा ॥ ८.०४५.०३
 आ बुन्दं वृत्रहा ददे जातः पृच्छद्वि मातरम् ।
 क अग्राः के ह शृण्विरे ॥ ८.०४५.०४
 प्रति त्वा शवसी वदन्निरावप्सो न योधिषत् ।
 यस्ते शत्रुत्वमाचके ॥ ८.०४५.०५

उ॒त त्वं म॑घवञ्छृ॒णु यस्ते व॑ष्टि॒ वव॑क्षि॒ तत् ।
 यद्वी॒ळया॑सि वी॒ळु तत् ॥ ८.०४५.०६
 यदा॒जिं या॑त्या॒जिकृ॑दिन्द्रः स्व॒श्वयु॑रुप॑ ।
 रथी॒तमो र॑थीनाम् ॥ ८.०४५.०७
 वि षु वि॒श्वो अ॑भियु॒जो वज्रि॑न्वि॒ष्वग॑यथा॒ वृह॑ ।
 भवा॑ नः सु॒श्रव॑स्तमः ॥ ८.०४५.०८
 अ॒स्माकं॑ सु॒ रथं॑ पु॒र इन्द्रः॑ कृ॒णोतु॑ सा॒तये॑ ।
 न यं धूर्॑वन्ति धूर्त॑यः ॥ ८.०४५.०९
 वृ॒ज्याम॑ ते परि॒ द्विषो॑ऽरं॒ ते शक्र॑ दा॒वने॑ ।
 ग॒मेमेदि॑न्द्र गो॒मतः ॥ ८.०४५.१०
 शनै॑श्चि॒द्यन्तो॑ अ॒द्रिवो॑ऽश्वा॒वन्तः॑ शत॒ग्विनः॑ ।
 वि॒वक्षा॑णा अ॒नेह॑सः ॥ ८.०४५.११
 ऊ॒र्ध्वा हि॑ ते दि॒वेदि॑वे॒ सहस्रा॑ सु॒नृता॑ श॒ता ।
 ज॒रितृ॑भ्यो॒ विमं॑हते ॥ ८.०४५.१२
 वि॒सा हि॑ त्वा॒ धनं॑जयमिन्द्र॒ दृळ्हा॑ चि॒दारु॑जम् ।
 आ॒दा॒रिणं॑ यथा॒ गय॑म् ॥ ८.०४५.१३
 क॒कुहं॑ चि॒त्त्वा क॑वे म॒न्दन्तु॑ धृ॒ष्णवि॑न्दवः ।
 आ त्वा॑ प॒णिं यदी॑महे ॥ ८.०४५.१४
 यस्ते॑ रेवाँ अ॒दाशु॑रिः प्र॒मम॑र्षं म॒घत्त॑ये ।
 तस्य॑ नो वे॒द आ भ॑र ॥ ८.०४५.१५
 इ॒म उ॑ त्वा॒ वि च॑क्षते सखा॒य इन्द्र॑ सो॒मिनः॑ ।
 पु॒ष्टाव॑न्तो॒ यथा॑ प॒शुम् ॥ ८.०४५.१६
 उ॒त त्वा॑र्धिरं॒ वयं॑ श्रु॒त्कर्णं॑ स॒न्तमू॑तये ।
 दू॒रादि॑ह ह॒वामहे॑ ॥ ८.०४५.१७
 यच्छु॑श्रूया॒ इमं॑ ह॒वो दु॑र्म॒र्षं च॑क्रिया॒ उ॒त ।
 भवे॑रा॒पिनो॑ अ॒न्तमः॑ ॥ ८.०४५.१८
 यच्चि॑द्धि॒ ते अपि॑ व्यथि॒र्जग॑न्वांसो॒ अम॑न्महि ।
 गो॒दा इ॑दिन्द्र॒ बोधि॑ नः ॥ ८.०४५.१९
 आ त्वा॑ र॒म्भं न॑ जि॒व्रयो॑ र॒भ्मा श॑वसस्पते ।
 उ॒श्मसि॑ त्वा स॒धस्थ॑ आ ॥ ८.०४५.२०
 स्तो॒त्रमि॑न्द्रा॒य गाय॑त पु॒रुनु॑म्णाय॒ सत्व॑ने ।
 नकि॑र्यं वृ॒णव॑ते यु॒धि ॥ ८.०४५.२१
 अ॒भि त्वा॑ वृष॒भा सु॑ते सु॒तं सृ॑जामि पी॒तये॑ ।
 तृ॒म्पा व्य॑श्नुही॒ मद॑म् ॥ ८.०४५.२२
 मा त्वा॑ मू॒रा अ॑वि॒ष्यवो॑ मो॒पह॑स्वान् आ द॒भन् ।
 माकीं॑ ब्रह्म॒द्विषो॑ वनः ॥ ८.०४५.२३

इह त्वा गोपरीणसा महे मन्दन्तु राधसे ।
 सरो गौरो यथा पिब ॥ ८.०४५.२४
 या वृत्रहा परावति सना नवा च चुच्युवे ।
 ता संसत्सु प्र वोचत ॥ ८.०४५.२५
 अपिबत्कृद्वः सुतमिन्द्रः सहस्रबाह्वे ।
 अत्रादिदिष्ट पौंस्यम् ॥ ८.०४५.२६
 सत्यं तत्तुर्वशे यदौ विदानो अह्मवाय्यम् ।
 व्यानट् तुर्वणे शमि ॥ ८.०४५.२७
 तरणिं वो जनानां त्रदं वाजस्य गोमतः ।
 समानमु प्र शंसिषम् ॥ ८.०४५.२८
 ऋभुक्षणं न वर्तव उक्थेषु तुग्यावृधम् ।
 इन्द्रं सोमे सचा सुते ॥ ८.०४५.२९
 यः कृन्तदिद्वि योन्यं त्रिशोकाय गिरिं पृथुम् ।
 गोभ्यो गातुं निरेतवे ॥ ८.०४५.३०
 यद्दधिषे मनस्यसि मन्दानः प्रेदियक्षसि ।
 मा तत्कारिन्द्र मृळय ॥ ८.०४५.३१
 दभ्रं चिद्धि त्वावतः कृतं शृण्वे अधि क्षमि ।
 जिगात्विन्द्र ते मनः ॥ ८.०४५.३२
 तवेदु ताः सुकीर्तयोऽसन्नृत प्रशस्तयः ।
 यदिन्द्र मृळयासि नः ॥ ८.०४५.३३
 मा न एकस्मिन्नागसि मा द्वयोस्त त्रिषु ।
 वधीर्मा शूर भूरिषु ॥ ८.०४५.३४
 बिभया हि त्वावत उग्रादिभिप्रभङ्गिणः ।
 दस्मादहमृतीषहः ॥ ८.०४५.३५
 मा सख्युः शूनमा विदे मा पुत्रस्य प्रभूवसो ।
 आवृत्वद्भूतु ते मनः ॥ ८.०४५.३६
 को नु मर्या अमिथितः सखा सखायमब्रवीत् ।
 जहा को अस्मदीषते ॥ ८.०४५.३७
 एवारे वृषभा सुतेऽसिन्वन्भूर्यावियः ।
 श्वघ्नीव निवता चरन् ॥ ८.०४५.३८
 आ त एता वचोयुजा हरी गृभ्णे सुमद्रथा ।
 यदीं ब्रह्मभ्य इददः ॥ ८.०४५.३९
 भिन्धि विश्वा अप द्विषः परि बाधो जही मृधः ।
 वसुं स्पार्ह तदा भर ॥ ८.०४५.४०
 यद्वीळाविन्द्र यत्स्थिरे यत्पर्शानि पराभृतम् ।
 वसुं स्पार्ह तदा भर ॥ ८.०४५.४१

यस्य॑ ते विश्व॑मानुषो॒ भूरे॑दत्तस्य॒ वेदति॑ ।
वसु॑ स्पा॒र्हं तदा भर॑ ॥ ८.०४५.४२

त्वाव॑तः पुरु॒वसो॑ व॒यमिन्द्र॑ प्रणे॒तः ।
स्मसि॑ स्थात॒र्हरीणाम्॑ ॥ ८.०४६.०१
त्वां हि स॒त्यम॑द्रि॒वो वि॒स दा॒तार॑मि॒षाम् ।
वि॒स दा॒तार॑ रयी॒णाम् ॥ ८.०४६.०२
आ यस्य॑ ते महि॒मानं॑ शत॒मूते॑ शत॒क्रतो॑ ।
गी॒र्भिर्गृ॑णन्ति॒ कार॑वः ॥ ८.०४६.०३
सुनी॑थो घा स म॒त्यो यं म॒रुतो॑ यम॒र्यमा॑ ।
मि॒त्रः पान्त्य॑द्बृहः ॥ ८.०४६.०४
दधा॑नो गोम॒दश्च॑वत्सु॒वीर्य॑मा॒दित्य॑जू॒त ए॒धते॑ ।
सदा॑ रा॒या पु॒रुस्पृ॑हा ॥ ८.०४६.०५
तमिन्द्रं॑ दान॒मीमहे॑ शवसान॒मभी॑र्वम् ।
ईशा॑नं रा॒य ई॒महे॑ ॥ ८.०४६.०६
तस्मि॑न्निह सन्त्यु॒तयो॑ विश्वा॒ अभी॑रवः स॒चा ।
तमा॑ वह॒न्तु स॒प्तयः॑ पु॒रुवसु॑ मदा॒य हर॑यः सु॒तम् ॥ ८.०४६.०७
यस्ते॑ म॒दो वरे॑ण्यो य इन्द्र॑ वृ॒त्रह॑न्त॒मः ।
य आ॑दि॒दिः स्व॒र्भृभि॑र्यः पृ॒तना॑सु दु॒ष्टरः॑ ॥ ८.०४६.०८
यो दु॒ष्टरो॑ विश्वा॒वार श्र॑वाय्यो वा॒जेष्व॑स्ति॒ तस्ता॑ ।
स नः॑ शवि॒ष्ट स॒वना॑ व॒सो ग॒हि ग॒मेम॑ गोम॒ति ब्र॒जे ॥ ८.०४६.०९
ग॒व्यो षु॑ णो॒ यथा॑ पु॒राश्च॑यो॒त रथ॑या ।
व॒रिव॑स्य म॒हाम॑ह ॥ ८.०४६.१०
नि॒हि ते॑ शू॒र रा॒धसो॑ऽन्तं वि॒न्दामि॑ स॒त्रा ।
द॒शस्या॑ नो॒ मघ॑व॒न्न चि॑द॒द्रि॒वो धि॒यो वा॒जेभि॑राविथ ॥ ८.०४६.११
य ऋ॒ष्वः श्रा॑वयत्स॒खा वि॒श्वेत्स॑ वे॒द जि॑नि॒मा पु॒रुष्टु॑तः ।
तं वि॒श्वे मा॒नुषा॑ यु॒गेन्द्रं॑ हवन्ते त॒विषं॑ य॒तसु॑चः ॥ ८.०४६.१२
स नो॑ वा॒जेष्व॑वि॒ता पु॒रुवसुः॑ पु॒रःस्था॑ता म॒घवा॑ वृ॒त्रहा॑ भु॒वत् ॥ ८.०४६.१३
अ॒भि वो॑ वी॒रम॑न्ध॒सो म॑देषु गाय गि॒रा म॒हा वि॑चे॒तसम्॑ ।
इन्द्रं॑ नाम॒ श्रुत्य॑ शा॒किनं॑ वचो॒ यथा॑ ॥ ८.०४६.१४
द॒दी रे॒क्णा॑स्त॒न्वे द॑दि॒र्वसु॑ द॒दिर्वा॑जेषु पु॒रुहू॑त वा॒जिन॑म् ।
नून॑मथ ॥ ८.०४६.१५
वि॒श्वेषा॑मि॒रज्य॑न्तं वसू॒नां सा॑स॒ह्रांसं॑ चि॒दस्य॑ वर्ष॒सः ।
कृ॒पय॑तो नून॒मत्यथ॑ ॥ ८.०४६.१६
म॒हः सु॑ वो अ॒रमि॑षे स्तवा॒महे॑ मी॒ळ्हुषे॑ अ॒रंग॑मा॒य ज॑ग्मये ।
य॒ज्ञेभिर्गी॑र्भिर्वि॒श्वम॑नुषां म॒रुता॑मि॒यक्ष॑सि॒ गाये॑ त्वा॒ नम॑सा गि॒रा ॥ ८.०४६.१७

ये पातयन्ते अज्मभिर्गिरीणां स्नुभिरिषाम् ।
यज्ञं महिष्वणीनां सुम्नं तुविष्वणीनां प्राध्वरे ॥ ८.०४६.१८
प्रभङ्गं दुर्मतीनामिन्द्रं शविष्ठा भर ।
रियमस्मभ्यं युज्यं चोदयन्मते ज्येष्ठं चोदयन्मते ॥ ८.०४६.१९
सर्नितः सुसर्नितरुग्र चित्र चेतिष्ठ सूनृत ।
प्रासहा सम्राट् सहुरिं सहन्तं भुज्युं वाजेषु पूर्व्यम् ॥ ८.०४६.२०
आ स एतु य ईवदाँ अदेवः पूर्तमाददे ।
यथा चिद्वशो अश्व्यः पृथुश्रवसि कानीतेऽस्या व्युष्याददे ॥ ८.०४६.२१
षष्टिं सहस्राश्व्यस्यायुतासनमुष्ट्रानां विंशतिं शता ।
दश श्यावीनां शता दश त्र्यरुषीणां दश गवाँ सहस्रा ॥ ८.०४६.२२
दश श्यावा ऋधद्रयो वीतवारास आशवः ।
मथा नेमिं नि वावृतुः ॥ ८.०४६.२३
दानासः पृथुश्रवसः कानीतस्य सुराधसः ।
रथं हिरण्ययं ददन्महिष्ठः सुरिरभूद्वर्षिष्ठमकृत श्रवः ॥ ८.०४६.२४
आ नो वायो महे तने याहि मखाय पाजसे ।
वयं हि ते चकृमा भूरिं दावने सद्यश्चिन्महि दावने ॥ ८.०४६.२५
यो अश्वेभिर्वहते वस्त उन्नास्त्रिः सप्त सप्ततीनाम् ।
एभिः सोमेभिः सोमसुद्धिः सोमपा दानाय शुक्रपूतपाः ॥ ८.०४६.२६
यो म इमं चिदु त्मनामन्दच्चित्रं दावने ।
अरट्वे अक्षे नहुषे सुकृत्वनि सुकृत्तराय सुकृतुः ॥ ८.०४६.२७
उच्येऽवपुषि यः स्वराळुत वायो घृतस्नाः ।
अश्वेषितं रजेषितं शुनेषितं प्राज्म तदिदं नु तत् ॥ ८.०४६.२८
अध प्रियमिषिराय षष्टिं सहस्रासनम् ।
अश्वानामिन्न वृष्णाम् ॥ ८.०४६.२९
गावो न यूथमुप यन्ति वध्रय उप मा यन्ति वध्रयः ॥ ८.०४६.३०
अध यच्चारथे गणे शतमुष्ट्रं अचिक्रदत् ।
अध श्वित्नेषु विंशतिं शता ॥ ८.०४६.३१
शतं दासे बल्बुथे विप्रस्तरुक्ष आ ददे ।
ते ते वायविमे जना मदन्तीन्द्रगोपा मदन्ति देवगोपाः ॥ ८.०४६.३२
अध स्या योषणा मही प्रतीची वशमश्व्यम् ।
अधिरुक्मा वि नीयते ॥ ८.०४६.३३

महि वो महतामवो वरुण मित्रं दाशुषे ।
यमादित्या अभि द्रुहो रक्षथा नेमघं नशदनेहसो व ऊतयः सुऊतयो व ऊतयः ॥ ८.०४७.०१
विदा देवा अघानामादित्यासो अपाकृतिम् ।
पक्षा वयो यथोपरि व्यस्मे शर्म यच्छतानेहसो व ऊतयः सुऊतयो व ऊतयः ॥ ८.०४७.०२

व्यस्मे अधि शर्म तत्पक्षा वयो न यन्तन ।
 विश्वानि विश्ववेदसो वस्थ्या मनामहेऽनेहसो व ऊतयः सुऊतयो व ऊतयः ॥ ८.०४७.०३
 यस्मा अरासत क्षयं जीवातुं च प्रचेतसः ।
 मनोर्विश्वस्य घेदिम आदित्या राय ईशतेऽनेहसो व ऊतयः सुऊतयो व ऊतयः ॥ ८.०४७.०४
 परि णो वृणजन्नघा दुर्गाणि स्थ्यो यथा ।
 स्यामेदिन्द्रस्य शर्मण्यादित्यानामुतावस्यनेहसो व ऊतयः सुऊतयो व ऊतयः ॥ ८.०४७.०५
 परिहृतेदना जनो युष्मादत्तस्य वायति ।
 देवा अदभ्रमाश वो यमादित्या अहेतनानेहसो व ऊतयः सुऊतयो व ऊतयः ॥ ८.०४७.०६
 न तं तिग्मं चन त्यजो न द्रासदभि तं गुरु ।
 यस्मा उ शर्म सप्रथ आदित्यासो अराध्वमनेहसो व ऊतयः सुऊतयो व ऊतयः ॥ ८.०४७.०७
 युष्मे देवा अपि ष्मसि युध्यन्त इव वर्मसु ।
 यूयं महो न एनसो यूयमर्भादुरुष्यतानेहसो व ऊतयः सुऊतयो व ऊतयः ॥ ८.०४७.०८
 अदितिर्न उरुष्यत्वदितिः शर्म यच्छतु ।
 माता मित्रस्य रेवतोऽर्यम्णो वरुणस्य चानेहसो व ऊतयः सुऊतयो व ऊतयः ॥ ८.०४७.०९
 यद्देवाः शर्म शरणं यद्भद्रं यदनातुरम् ।
 त्रिधातु यद्दृश्यं तदस्मासु वि यन्तनानेहसो व ऊतयः सुऊतयो व ऊतयः ॥ ८.०४७.१०
 आदित्या अव हि ख्यताधि कूलादिव स्पशः ।
 सुतीर्थमर्वतो यथानु नो नेषथा सुगमनेहसो व ऊतयः सुऊतयो व ऊतयः ॥ ८.०४७.११
 नेह भद्रं रक्षस्विने नावयै नोपया उत ।
 गवे च भद्रं धेनवे वीराय च श्रवस्यतेऽनेहसो व ऊतयः सुऊतयो व ऊतयः ॥ ८.०४७.१२
 यदाविर्यदपीच्यं देवासो अस्ति दुष्कृतम् ।
 त्रिते तद्विश्वमाप्त्य आरे अस्मद्घातनानेहसो व ऊतयः सुऊतयो व ऊतयः ॥ ८.०४७.१३
 यच्च गोषु दुष्वप्यं यच्चास्मे दुहितदिवः ।
 त्रिताय तद्विभावयाप्त्याय परा वहानेहसो व ऊतयः सुऊतयो व ऊतयः ॥ ८.०४७.१४
 निष्कं वा घा कृणवते स्रजं वा दुहितदिवः ।
 त्रिते दुष्वप्यं सर्वमाप्त्ये परि दत्तस्यनेहसो व ऊतयः सुऊतयो व ऊतयः ॥ ८.०४७.१५
 तदन्नाय तदपसे तं भागमुपसेदुषे ।
 त्रिताय च द्विताय चोषो दुष्वप्यं वहानेहसो व ऊतयः सुऊतयो व ऊतयः ॥ ८.०४७.१६
 यथा कलां यथा शफं यथ ऋणं संनयामसि ।
 एवा दुष्वप्यं सर्वमाप्त्ये सं नयामस्यनेहसो व ऊतयः सुऊतयो व ऊतयः ॥ ८.०४७.१७
 अजैष्माद्यासनाम चाभुमानागसो वयम् ।
 उषो यस्मादुष्वप्यदभैष्माप तदुच्छत्वनेहसो व ऊतयः सुऊतयो व ऊतयः ॥ ८.०४७.१८

स्वादोरभक्षि वयसः सुमेधाः स्वाध्यो वरिवोवित्तरस्य ।
 विश्वे यं देवा उत मर्त्यासो मधु ब्रुवन्तो अभि संचरन्ति ॥ ८.०४८.०१
 अन्तश्च प्रागा अदितिर्भवास्यवयाता हरसो दैव्यस्य ।

इन्द्रविन्द्रस्य सख्यं जुषाणः श्रौष्टीव धुस्मनु राय ऋध्याः ॥ ८.०४८.०२
 अपाम सोमममृता अभूमागन्म ज्योतिरविदाम देवान् ।
 किं नूनमस्मान्कृणवदरातिः किमु धूर्तिरमृत मर्त्यस्य ॥ ८.०४८.०३
 शं नो भव हृद आ पीत इन्दो पितेव सोम सूनवे सुशेवः ।
 सखेव सख्य उरुशंस धीरः प्र ण आयुर्जीवसे सोम तारीः ॥ ८.०४८.०४
 इमे मा पीता यशस उरुष्यवो रथं न गावः समनाह पर्वसु ।
 ते मा रक्षन्तु विस्रसश्चरित्रादुत मा सामाद्यवयन्त्विन्दवः ॥ ८.०४८.०५
 अग्निं न मा मथितं सं दिदीपः प्र चक्षय कृणुहि वस्यसो नः ।
 अथा हि ते मद आ सोम मन्ये रेवा इव प्र चरा पुष्टिमच्छ ॥ ८.०४८.०६
 इषिरेण ते मनसा सुतस्य भक्षीमहि पित्र्यस्येव रायः ।
 सोम राजन्प्र ण आयूषि तारीरहानीव सूर्यो वासराणि ॥ ८.०४८.०७
 सोम राजन्मृळया नः स्वस्ति तव स्मसि व्रत्यास्तस्य विद्धि ।
 अलर्ति दक्ष उत मन्युरिन्दो मा नो अर्यो अनुकामं परा दाः ॥ ८.०४८.०८
 त्वं हि नस्तन्वः सोम गोपा गात्रेगात्रे निषसथा नृचक्षाः ।
 यत्ते वयं प्रमिनाम व्रतानि स नो मृळ सुषखा देव वस्यः ॥ ८.०४८.०९
 ऋदूदरेण सख्या सचेय यो मा न रिष्येद्वर्यश्च पीतः ।
 अयं यः सोमो न्यधाय्यस्मे तस्मा इन्द्रं प्रतिरम्यायुः ॥ ८.०४८.१०
 अप त्या अस्थुरनिरा अमीवा निरत्रसन्तमिषीचीरभैषुः ।
 आ सोमो अस्मां अरुहद्विहाया अगन्म यत्र प्रतिरन्त आयुः ॥ ८.०४८.११
 यो न इन्दुः पितरो हृत्सु पीतोऽमर्त्यो मर्त्या आविवेश ।
 तस्मै सोमाय हविषा विधेम मृळीके अस्य सुमतौ स्याम ॥ ८.०४८.१२
 त्वं सोम पितृभिः संविदानोऽनु द्यावापृथिवी आ ततन्थ ।
 तस्मै त इन्दो हविषा विधेम वयं स्याम पतयो रयीणाम् ॥ ८.०४८.१३
 त्रातारो देवा अधि वोचता नो मा नो निद्रा ईशत मोत जल्पः ।
 वयं सोमस्य विश्वह प्रियासः सुवीरासो विदथमा वदेम ॥ ८.०४८.१४
 त्वं नः सोम विश्वतो वयोधास्त्वं स्वविदा विशा नृचक्षाः ।
 त्वं न इन्द्र ऊतिभिः सजोषाः पाहि पश्चातादुत वा पुरस्तात् ॥ ८.०४८.१५

अभि प्र वः सुराधसमिन्द्रमर्च यथा विदे ।
 यो जरितृभ्यो मघवा पुरुवसुः सहस्रेणैव शिक्षति ॥ ८.०४९.०१
 शतानीकैव प्र जिगाति धृष्णुया हन्ति वृत्राणि दाशुषे ।
 गिरेरिव प्र रसा अस्य पिन्विरे दत्राणि पुरुभोजसः ॥ ८.०४९.०२
 आ त्वा सुतास इन्द्रवो मदा य इन्द्र गिर्वणः ।
 आपो न वज्रिन्नन्वोक्यं सरः पूणन्ति शूर राधसे ॥ ८.०४९.०३
 अनेहसं प्रतरणं विवक्षणं मध्वः स्वादिष्टमी पिव ।
 आ यथा मन्दसानः किरासि नः प्र क्षुद्रेव त्मना धृषत् ॥ ८.०४९.०४

आ नः स्तोममुप द्रवद्धियानो अश्वो न सोतृभिः ।
 यं ते स्वधावन्स्वदयन्ति धेनव इन्द्र कण्वेषु रातयः ॥ ८.०४९.०५
 उग्रं न वीरं नमसोप सेदिम विभूतिमक्षितावसुम् ।
 उद्रीव वज्रिन्नवतो न सिञ्चते क्षरन्तीन्द्र धीतयः ॥ ८.०४९.०६
 यद्ध नूनं यद्वा यज्ञे यद्वा पृथिव्यामधि ।
 अतो नो यज्ञमाशुभिर्महेमत उग्र उग्रेभिरा गहि ॥ ८.०४९.०७
 अजिरासो हरयो ये ते आशवो वाता इव प्रसक्षिणः ।
 येभिरपत्यं मनुषः परीयसे येभिर्विश्वं स्वदेशे ॥ ८.०४९.०८
 एतावतस्त ईमह इन्द्र सुम्नस्य गोमतः ।
 यथा प्रावो मघवन्मेध्यातिथिं यथा नीपातिथिं धने ॥ ८.०४९.०९
 यथा कण्वे मघवन्त्रसदस्यवि यथा पक्थे दशत्रजे ।
 यथा गोशर्ये असनोऽर्जिश्चनीन्द्र गोमद्विरण्यवत् ॥ ८.०४९.१०

प्र सु श्रुतं सुराधसमर्चां शक्रमभिष्टये ।
 यः सुन्वते स्तुवते काम्यं वसु सहस्रेणैव मंहते ॥ ८.०५०.०१
 शतानीका हेतयो अस्य दुष्टरा इन्द्रस्य समिषो महीः ।
 गिरिर्न भुज्मा मघवत्सु पिन्वते यदीं सुता अमन्दिषुः ॥ ८.०५०.०२
 यदीं सुतास इन्दवोऽभि प्रियममन्दिषुः ।
 आपो न धायि सर्वानं म आ वसो दुघा इवोप दाशुषे ॥ ८.०५०.०३
 अनेहसं वो हवमानमृतये मध्वः क्षरन्ति धीतयः ।
 आ त्वा वसो हवमानास इन्दव उप स्तोत्रेषु दधिरे ॥ ८.०५०.०४
 आ नः सोमे स्वध्वर इयानो अत्यो न तोशते ।
 यं ते स्वदावन्स्वदन्ति गूर्तयः पौरै छन्दयसे हवम् ॥ ८.०५०.०५
 प्र वीरमुग्रं विविचिं धनस्पृतं विभूतिं राधसो महः ।
 उद्रीव वज्रिन्नवतो वसुत्वना सदा पीपेथ दाशुषे ॥ ८.०५०.०६
 यद्ध नूनं परावति यद्वा पृथिव्यां दिवि ।
 युजान इन्द्र हरिभिर्महेमत ऋष्व ऋष्वेभिरा गहि ॥ ८.०५०.०७
 रथिरासो हरयो ये ते अस्त्रिध ओजो वातस्य पिप्रति ।
 येभिर्नि दस्यु मनुषो निघोषयो येभिः स्वः परीयसे ॥ ८.०५०.०८
 एतावतस्ते वसो विद्याम शूर नव्यसः ।
 यथा प्राव एतशं कृत्व्ये धने यथा वशं दशत्रजे ॥ ८.०५०.०९
 यथा कण्वे मघवन्मेधे अध्वरे दीर्घनीथे दमूनसि ।
 यथा गोशर्ये असिषासो अद्रिवो मयि गोत्रं हरिश्रियम् ॥ ८.०५०.१०

यथा मनौ सांवरणौ सोममिन्द्रापिबः सुतम् ।
 नीपातिथौ मघवन्मेध्यातिथौ पुष्टिगौ श्रुष्टिगौ सचा ॥ ८.०५१.०१

पा॒र्षद्वा॒णः प्र॒स्कण॑वं॒ सम॑सादयच्छयानि जिन्निमुद्धितम् ।
 सहस्राण्यसिषासद्गवामृषिस्त्वोतो दस्यवे वृकः ॥ ८.०५१.०२
 य उक्थेभिर्न विन्धते चिकिद्य ऋषिचोदनः ।
 इन्द्रं तमच्छा वद नव्यस्या मत्यरिष्यन्तं न भोजसे ॥ ८.०५१.०३
 यस्मा अर्कं सप्तशीर्षाणमानुचुस्त्रिधातुमुत्तमे पदे ।
 स त्विश्मा विश्वा भुवनानि चिक्रददादिज्जनिष्ट पौंस्यम् ॥ ८.०५१.०४
 यो नो दाता वसूनामिन्द्रं तं हूमहे वयम् ।
 विद्या ह्यस्य सुमतिं नवीयसीं गमेम गोमति व्रजे ॥ ८.०५१.०५
 यस्मै त्वं वसो दानाय शिक्षासि स रायस्पोषमश्नुते ।
 तं त्वा वयं मघवन्निन्द्र गिर्वणः सुतावन्तो हवामहे ॥ ८.०५१.०६
 कदा चन स्तरीरसि नेन्द्रं सश्वसि दाशुषे ।
 उपोपेन्नु मघवन्भूय इन्नु ते दानं देवस्य पृच्यते ॥ ८.०५१.०७
 प्र यो ननक्षे अभ्योजसा क्रिविं वधैः शुष्णं निघोषयन् ।
 यदेदस्तम्भीत्प्रथयन्नमू दिवमादिज्जनिष्ट पार्थिवः ॥ ८.०५१.०८
 यस्यायं विश्व आयो दासः शेवधिपा अरिः ।
 तिरश्चिदये रुशमे परीरवि तुभ्येत्सो अज्यते रयिः ॥ ८.०५१.०९
 तुरण्यवो मधुमन्तं घृतश्चुतं विप्रासो अर्कमानुचुः ।
 अस्मे रयिः पप्रथे वृष्णयं शवोऽस्मे सुवानास इन्दवः ॥ ८.०५१.१०

यथा मनौ विवस्वति सोमं शक्रापिबः सुतम् ।
 यथा त्रिते छन्द इन्द्र जुजोषस्यायौ मादयसे सचा ॥ ८.०५२.०१
 पृषध्रे मेध्ये मातरिश्चनीन्द्रं सुवाने अमन्दथाः ।
 यथा सोमं दशशिप्रे दशोण्ये स्यूमरश्मावृजूनसि ॥ ८.०५२.०२
 य उक्था केवला दधे यः सोमं धृषितापिबत् ।
 यस्मै विष्णुस्त्रीणि पदा विचक्रम उप मित्रस्य धर्मीभिः ॥ ८.०५२.०३
 यस्य त्वमिन्द्र स्तोमेषु चाकनो वाजे वाजिञ्छतक्रतो ।
 तं त्वा वयं सुदुघामिव गोदुहो जुहूमसि श्रवस्यवः ॥ ८.०५२.०४
 यो नो दाता स नः पिता मह्यं अग्र ईशानकृत् ।
 अयामन्नुप्रो मघवा पुस्वसुर्गोरश्वस्य प्र दातु नः ॥ ८.०५२.०५
 यस्मै त्वं वसो दानाय मंहसे स रायस्पोषमिन्वति ।
 वसूयवो वसुपतिं शतक्रतुं स्तोमैरिन्द्रं हवामहे ॥ ८.०५२.०६
 कदा चन प्र युच्छस्युभे नि पासि जन्मनी ।
 तुरीयादित्य हवनं त इन्द्रियमा तस्थावमृतं दिवि ॥ ८.०५२.०७
 यस्मै त्वं मघवन्निन्द्र गिर्वणः शिक्षो शिक्षासि दाशुषे ।
 अस्माकं गिर उत सुष्टुतिं वसो कण्ववच्छृणुधी हवम् ॥ ८.०५२.०८
 अस्तावि मन्म पूर्यं ब्रह्मेन्द्राय वोचत ।

पूर्वीर्ऋतस्य बृहतीरनूषत स्तोतुर्मेधा असृक्षत ॥ ८.०५२.०९
समिन्द्रो रायो बृहतीरधूनुत सं क्षोणी समु सूर्यम् ।
सं शुक्रासः शुचयः सं गवाशिरः सोमा इन्द्रममन्दिषुः ॥ ८.०५२.१०

उपमं त्वा मघोनां ज्येष्ठं च वृषभागाम् ।
पूर्भिर्त्तमं मघवन्नन्द्र गोविदमीशानं राय ईमहे ॥ ८.०५३.०१
य आयुं कुत्समतिथिग्वमर्दयो वावृधानो दिवेदिवे ।
तं त्वा वयं हर्यश्च शतक्रतुं वाजयन्तो हवामहे ॥ ८.०५३.०२
आ नो विश्वेषां रसं मध्वः सिञ्चन्त्वद्रयः ।
ये परावति सुन्विरे जनेष्वा ये अर्वावतीन्दवः ॥ ८.०५३.०३
विश्वे द्वेषांसि जहि चाव चा कृधि विश्वे सन्वन्त्वा वसु ।
शीष्टेषु चित्ते मदिरासो अंशवो यत्रा सोमस्य तृप्पसि ॥ ८.०५३.०४
इन्द्र नेदीय एदिहि मितमेधाभिरूतिभिः ।
आ शतम शतमाभिरभिष्टिभिरा स्वापि स्वापिभिः ॥ ८.०५३.०५
आजितुरं सत्पतिं विश्वचर्षणिं कृधि प्रजास्वाभगम् ।
प्र सू तिरा शचीभिर्ये तं उक्थनः क्रतुं पुनत आनुषक् ॥ ८.०५३.०६
यस्ते साधिष्ठोऽवसे ते स्याम भरेषु ते ।
वयं होत्राभिस्त देवहूतिभिः ससवांसो मनामहे ॥ ८.०५३.०७
अहं हि ते हरिवो ब्रह्म वाजयुराजिं यामि सदोतिभिः ।
त्वामिदेव तममे समश्चयुर्गव्युरग्रे मथीनाम् ॥ ८.०५३.०८

एतत्त इन्द्र वीर्यं गीभिर्गृणन्ति कारवः ।
ते स्तोभन्त ऊर्जमावन्धृतश्चुतं पौरासो नक्षन्धीतिभिः ॥ ८.०५४.०१
नक्षन्त इन्द्रमवसे सुकृत्यया येषां सुतेषु मन्दसे ।
यथा संवर्ते अमदो यथा कृश एवास्मे इन्द्र मत्स्व ॥ ८.०५४.०२
आ नो विश्वे सजोषसो देवासो गन्तनोप नः ।
वसवो रुद्रा अवसे न आ गमञ्छुण्वन्तु मरुतो हवम् ॥ ८.०५४.०३
पूषा विष्णुर्हवनं मे सरस्वत्यवन्तु सप्त सिन्धवः ।
आपो वातः पर्वतासो वनस्पतिः शृणोतु पृथिवी हवम् ॥ ८.०५४.०४
यदिन्द्र राधो अस्ति ते माघोनं मघवत्तम ।
तेन नो बोधि सधमाद्यो वृधे भगो दानाय वृत्रहन् ॥ ८.०५४.०५
आजिपते नृपते त्वमिद्धि नो वाज आ वक्षि सुक्रतो ।
वीती होत्राभिस्त देववीतिभिः ससवांसो वि शृण्विरे ॥ ८.०५४.०६
सन्ति ह्यर्ष्य आशिष इन्द्र आयुर्जनानाम् ।
अस्मान्नक्षस्व मघवन्नृपावसे धुक्षस्व पिप्युषीमिषम् ॥ ८.०५४.०७
वयं त इन्द्र स्तोमेभिर्विधेम त्वमस्माकं शतक्रतो ।

महिं स्थूरं शशयं राधो अहयं प्रस्कण्वाय नि तोशय ॥ ८.०५४.०८

भूरीदिन्द्रस्य वीर्यं व्यख्यमभ्यायति ।
राधस्ते दस्यवे वृक ॥ ८.०५५.०१
शतं श्वेतासं उक्षणो दिवि तारो न रोचन्ते ।
मह्ना दिवं न तस्तभुः ॥ ८.०५५.०२
शतं वेणुञ्छतं शुनः शतं चर्माणि म्लातानि ।
शतं मे बल्वजस्तुका अरुषीणां चतुःशतम् ॥ ८.०५५.०३
सुदेवाः स्थं काण्वायना वयोवयो विचरन्तः ।
अश्वासो न चङ्क्रमत ॥ ८.०५५.०४
आदित्साप्तस्य चर्किरन्नानूनस्य महि श्रवः ।
श्यावीरतिध्वसन्पथश्चक्षुषा च न संनशे ॥ ८.०५५.०५

प्रति ते दस्यवे वृक राधो अदृश्यं ह्ययम् ।
द्यौर्न प्रथिना शवः ॥ ८.०५६.०१
दश मह्यं पौतकृतः सहस्रा दस्यवे वृकः ।
नित्याद्वायो अमंहत ॥ ८.०५६.०२
शतं मे गर्दभानां शतमूर्णावतीनाम् ।
शतं दासां अति स्रजः ॥ ८.०५६.०३
तत्रो अपि प्राणीयत पूतकृतायै व्यक्ता ।
अश्वानामिन्न यूथ्याम् ॥ ८.०५६.०४
अचेत्यग्निश्चिकितुर्हव्यवाट् स सुमद्रथः ।
अग्निः शुक्रेण शोचिषा बृहत्सूरो अरोचत दिवि सूर्यो अरोचत ॥ ८.०५६.०५

युवं देवा क्रतुना पूर्व्येण युक्ता रथेन तविषं यजत्रा ।
आगच्छतं नासत्या शचीभिरिदं तृतीयं सर्वनं पिबाथः ॥ ८.०५७.०१
युवां देवास्त्रयं एकादशासः सत्याः सत्यस्य ददृशे पुरस्तात् ।
अस्माकं यज्ञं सर्वनं जुषाणा पातं सोममश्विना दीद्यग्नी ॥ ८.०५७.०२
पनाय्यं तदश्विना कृतं वा वृषभो दिवो रजसः पृथिव्याः ।
सहस्रं शंसा उत ये गविष्टौ सर्वो इत्ता उप याता पिबध्यै ॥ ८.०५७.०३
अयं वा भागो निहितो यजत्रेमा गिरो नासत्योप यातम् ।
पिबतं सोमं मधुमन्तमस्मे प्र दाश्वासमवतं शचीभिः ॥ ८.०५७.०४

यमृत्विजो बहुधा कल्पयन्तः सचेतसो यज्ञमिमं वहन्ति ।
यो अनूचानो ब्राह्मणो युक्त आसीत्का स्वित्तत्र यजमानस्य संवित् ॥ ८.०५८.०१
एकं एवाग्निर्बहुधा समिद्ध एकः सूर्यो विश्वमनु प्रभूतः ।

एकैवोषाः सर्वमिदं वि भात्येकं वा इदं वि बभूव सर्वम् ॥ ८.०५८.०२
ज्योतिष्मन्तं केतुमन्तं त्रिचक्रं सुखं रथं सुषदं भूरिवारम् ।
चित्रामघा यस्य योगेऽधिजज्ञे तं वा ह्रुवे अति रिक्तं पिबध्वै ॥ ८.०५८.०३

इमानि वां भागधेयानि सिञ्चत इन्द्रावरुणा प्र महे सुतेषु वाम् ।
यज्ञेयज्ञे ह सर्वना भुण्यथो यत्सुन्वते यजमानाय शिक्षथः ॥ ८.०५९.०१
निषिध्वरीरोषधीराप आस्तामिन्द्रावरुणा महिमानमाशत ।
या सिञ्चतु रजसः पारे अध्वनो ययोः शत्रुर्नकिरादेव ओहते ॥ ८.०५९.०२
सत्यं तदिन्द्रावरुणा कृशस्य वां मध्व ऊर्मिं दुहते सप्त वाणीः ।
ताभिर्दाश्वासमवतं शुभस्पती यो वामदब्धो अभि पाति चित्तिभिः ॥ ८.०५९.०३
घृतप्रुषः सौम्या जीरदानवः सप्त स्वसारः सदन ऋतस्य ।
या ह वामिन्द्रावरुणा घृतश्चुतस्ताभिर्धत्तं यजमानाय शिक्षतम् ॥ ८.०५९.०४
अवोचाम महते सौभगाय सत्यं त्वेषाभ्यां महिमानमिन्द्रियम् ।
अस्मान्स्विन्द्रावरुणा घृतश्चुतस्त्रिभिः साप्तेभिरवतं शुभस्पती ॥ ८.०५९.०५
इन्द्रावरुणा यदृषिभ्यो मनीषां वाचो मतिं श्रुतमदत्तमग्रे ।
यानि स्थानान्यसृजन्त धीरा यज्ञं तन्वानास्तपसाभ्यपश्यम् ॥ ८.०५९.०६
इन्द्रावरुणा सौमनसमदृप्तं रायस्पोषं यजमानेषु धत्तम् ।
प्रजां पुष्टिं भूतिमस्मासु धत्तं दीर्घायुत्वाय प्र तिरतं न आयुः ॥ ८.०५९.०७

अग्न आ याह्यग्निभिर्होतारं त्वा वृणीमहे ।
आ त्वामनक्तु प्रयता हविष्मती यजिष्ठं बहिरासदे ॥ ८.०६०.०१
अच्छा हि त्वा सहसः सूनो अङ्गिरः सुचश्चरन्त्यध्वरे ।
ऊर्जो नपातं घृतकेशमीमहेऽग्निं यज्ञेषु पूर्व्यम् ॥ ८.०६०.०२
अग्ने कविर्वेधा असि होता पावक यक्ष्यः ।
मन्द्रो यजिष्ठो अध्वरेष्वीड्यो विप्रेभिः शुक्र मन्मभिः ॥ ८.०६०.०३
अद्रोघमा वहोशतो यविष्य देवा अजस्र वीतये ।
अभि प्रयांसि सुधिता वसो गहि मन्दस्व धीतिभिर्हितः ॥ ८.०६०.०४
त्वमित्सप्रथा अस्यग्ने त्रातर्कृतस्कविः ।
त्वां विप्रासः समिधान दीदिव आ विवासन्ति वेधसः ॥ ८.०६०.०५
शोचा शोचिष्ठ दीदिहि विशे मयो रास्व स्तोत्रे महौ असि ।
देवानां शर्मन्मम सन्तु सूरयः शत्रूषाहः स्वगनयः ॥ ८.०६०.०६
यथा चिद्वृद्धमतसमग्ने संजूर्वसि क्षमि ।
एवा दह मित्रमहो यो अस्मधुग्दुर्मन्मा कश्च वेनति ॥ ८.०६०.०७
मा नो मर्ताय रिपवे रक्षस्विने माघशसाय रीरधः ।
अस्रेधद्विस्तरणिभिर्यविष्य शिवेभिः पाहि पायुभिः ॥ ८.०६०.०८
पाहि नो अग्न एकया पाह्युस्त द्वितीयया ।

पा॒हि गी॒र्भिस्तिसृ॒भिर्रूजां॑ प॒ते पा॒हि च॑त॒सृभिर्व॑सो ॥ ८.०६०.०९
 पा॒हि वि॒श्वस्माद्भक्ष॑सो अ॒रा॒व्यः प्र॒स्म वा॑जेषु नोऽव ।
 त्वा॒मिद्धि॑ नेदिष्ठं दे॒वता॑तय आ॒पिं नक्षाम॑हे वृ॒धे ॥ ८.०६०.१०
 आ नो॑ अ॒ग्ने वयो॑वृ॒धं र॒यिं पा॑वक शंस्यम् ।
 रा॒स्वा च॑ न उप॒माते॑ पु॒रुस्पृ॑हं सु॒नीती॑ स्वय॒शस्तर॑म् ॥ ८.०६०.११
 येन॑ वं॒साम॑ पृ॒तना॑सु श॒र्धत॑स्तर॒न्तो अ॒र्य अ॑दिशः ।
 स त्वं नो॑ व॒र्ध प्र॑यसा श॒चीव॑सो जि॒न्वा धि॒यो वसु॑विदः ॥ ८.०६०.१२
 शि॒शानो॑ वृष॒भो यथा॑ग्निः शृ॒ङ्गे द॑विध्वत् ।
 ति॒ग्मा अस्य॑ ह॒नवो॑ न प्र॒तिधृ॑षे सु॒जम्भः॑ सह॒सो य॒हुः ॥ ८.०६०.१३
 न॒हि ते॑ अ॒ग्ने वृष॑भ प्र॒तिधृ॑षे ज॒म्भासो॑ यद्वि॒तिष्ठ॑से ।
 स त्वं नो॑ हो॒तः सु॒हुतं॑ ह॒विष्कृ॑धि वं॒स्वा नो॑ वा॒र्या पुरु॑ ॥ ८.०६०.१४
 शे॒षे वने॑षु मा॒त्रोः सं त्वा॑ म॒तास॑ इ॒न्धते॑ ।
 अ॒तन्द्रो॑ ह॒व्या वह॑सि ह॒विष्कृत॑ आ॒दिद्दे॒वेषु॑ राज॒सि ॥ ८.०६०.१५
 स॒प्त हो॒तास्तर॑मिदी॒ळते॑ त्वा॒ग्ने सु॒त्यज॑म॒ह्यम् ।
 भि॒नत्स्य॑द्रि॒ तप॑सा वि शो॒चिषा॑ प्रा॒ग्ने तिष्ठ॑ ज॒ना अ॒ति ॥ ८.०६०.१६
 अ॒ग्निम॑ग्निं वो अ॒घ्निगुं॑ हु॒वेम॑ वृ॒क्तबा॑र्हिषः ।
 अ॒ग्निं ह॒ितप्र॑यसः श॒श्वती॑ष्वा हो॒तास् च॑र्षणी॒नाम् ॥ ८.०६०.१७
 के॒तेन॑ श॒र्मन्स॑च॒ते सुषा॑म॒ण्यग्ने॑ तु॒भ्यं चि॑कित्त्व॒ना ।
 इ॒षण॑यया॒ नः पु॒रुरूप॑मा भ॒र वा॑जं नेदिष्ठ॒मूतये॑ ॥ ८.०६०.१८
 अ॒ग्ने ज॑रि॒तर्वि॑श॒पति॑स्ते॒पानो॑ दे॒व र॑क्षसः ।
 अ॒प्रोषि॑वान्गृ॒हप॑ति॒र्महा॑ आ॒सि दि॒वस्पा॒युर्दुरो॑ण॒युः ॥ ८.०६०.१९
 मा नो॑ र॒क्ष आ॑ वे॒शीदा॑घृणी॒वसो॑ मा या॒तुर्या॑तु॒माव॑ताम् ।
 प॒रो॒गव्य॑त्य॒निरा॑म॒प क्षु॒धम॑ग्ने॒ सेध॑ र॒क्षस्वि॑नः ॥ ८.०६०.२०

उ॒भयं॑ शृणव॑च्च न॒ इन्द्रो॑ अ॒र्वागि॑दं वचः ।
 स॒त्राच्या॑ म॒घवा॑ सोम॒पीत॑ये धि॒या श॑विष्ठ आ ग॒मत् ॥ ८.०६१.०१
 तं हि॑ स्व॒राजं॑ वृष॒भं तमो॑जसे धिषणे॑ निष्ट॒तक्ष॑तुः ।
 उ॒तोप॑मानां॒ प्रथ॑मो नि षी॒दसि॑ सोम॒कामं॑ हि ते॒ मनः॑ ॥ ८.०६१.०२
 आ वृष॑स्व पु॒रुव॑सो सु॒तस्ये॒न्द्रान्ध॑सः ।
 वि॒द्या हि॑ त्वा॒ हरि॑वः पृ॒त्सु सा॑सि॒हमधृ॑ष्टं चिद्दु॒धुष्व॑णिम् ॥ ८.०६१.०३
 अ॒प्रामि॑सत्य म॒घव॑न्तथे॒दसि॑न्द्र॒ क्रत्वा॑ यथा व॒शः ।
 स॒नेम॑ वा॒जं तव॑ शि॒प्रिन्न॑वसा म॒क्षू चि॑द्य॒न्तो अ॒द्रिवः॑ ॥ ८.०६१.०४
 श॒ग्ध्यु॑षु श॒चीप॑त इन्द्र॒ विश्वा॑भि॒रुति॑भिः ।
 भ॒गं न हि॑ त्वा॒ यश॑सं वसु॒विद॑मनु॒ शूर॑ च॒राम॑सि ॥ ८.०६१.०५
 पौरो॑ अ॒श्वस्य॑ पु॒स्कृ॒द्गवाम॑स्यु॒त्सो दे॒व हि॒रण्य॑यः ।
 नकि॑र्हि दानं॑ परि॒मर्धि॑ष॒त्त्वे यद्य॑द्यामि॒ तदा॑ भ॒र ॥ ८.०६१.०६

त्वं ह्येहि चेरवे विदा भगं वसुत्तये ।
 उद्वावृषस्व मघवन्गविष्टय उदिन्द्राश्चमिष्टये ॥ ८.०६१.०७
 त्वं पुरू सहस्राणि शतानि च यूथा दानाय महसे ।
 आ पुरंदरं चकृम विप्रवचस इन्द्रं गायन्तोऽवसे ॥ ८.०६१.०८
 अविप्रो वा यदविधद्विप्रो वेन्द्र ते वचः ।
 स प्र ममन्दत्वाया शतक्रतो प्राचामन्यो अहंसन ॥ ८.०६१.०९
 उग्रबाहुर्भ्रक्षकृत्वा पुरंदरो यदि मे शृणुवद्धवम् ।
 वसूयवो वसुपतिं शतक्रतुं स्तोमैरिन्द्रं हवामहे ॥ ८.०६१.१०
 न पापासो मनामहे नारायासो न जळहवः ।
 यदिन्निवन्द्रं वृषणं सचा सुते सखायं कृणवामहे ॥ ८.०६१.११
 उग्रं युयुज्म पृतनासु सासहिमृणकातिमदाभ्यम् ।
 वेदा भूमं चित्सनिता रथीतमो वाजिनं यमिदू नशत् ॥ ८.०६१.१२
 यत इन्द्र भयामहे ततो नो अभयं कृधि ।
 मघवञ्छुग्धि तव तन्न अतिभिर्वि द्विषो वि मृधो जहि ॥ ८.०६१.१३
 त्वं हि राधस्पते राधसो महः क्षयस्यासि विधतः ।
 तं त्वा वयं मघवन्निन्द्र गिर्वणः सुतावन्तो हवामहे ॥ ८.०६१.१४
 इन्द्रः स्पळुत वृत्रहा परस्पा नो वरेण्यः ।
 स नो रक्षिषच्चरमं स मध्यमं स पश्चात्पातु नः पुरः ॥ ८.०६१.१५
 त्वं नः पश्चादधरादुत्तरात्पुर इन्द्र नि पाहि विश्वतः ।
 अरे अस्मत्कृणुहि दैव्यं भयमारे हेतीरदेवीः ॥ ८.०६१.१६
 अद्याद्या श्वःश्च इन्द्र त्रास्व परे च नः ।
 विश्वा च नो जरितृन्सत्पते अहा दिवा नक्तं च रक्षिषः ॥ ८.०६१.१७
 प्रभङ्गी शूरो मघवा तुवीमघः सम्मिश्लो वियायि कम् ।
 उभा ते बाहू वृषणा शतक्रतो नि या वज्रं मिमिक्षतुः ॥ ८.०६१.१८

प्रो अस्मा उपस्तुति भरता यज्जुजोषति ।
 उक्थैरिन्द्रस्य माहिंनं वयो वर्धन्ति सोमिनो भद्रा इन्द्रस्य रातयः ॥ ८.०६२.०१
 अयुजो असमो नृभिरेकः कृष्टीरयास्यः ।
 पूर्वीरति प्र वावृधे विश्वा जातान्योजसा भद्रा इन्द्रस्य रातयः ॥ ८.०६२.०२
 अहितेन चिदर्वता जीरदानुः सिषासति ।
 प्रवाच्यमिन्द्र तत्तव वीर्याणि करिष्यतो भद्रा इन्द्रस्य रातयः ॥ ८.०६२.०३
 आ याहि कृणवाम त इन्द्र ब्रह्माणि वर्धना ।
 येभिः शविष्ठ चाकनो भद्रमिह श्रवस्यते भद्रा इन्द्रस्य रातयः ॥ ८.०६२.०४
 धूषतश्चिद्वृषन्मनः कृणोषीन्द्र यत्त्वम् ।
 तीव्रैः सोमैः सपयतो नमोभिः प्रतिभूषतो भद्रा इन्द्रस्य रातयः ॥ ८.०६२.०५
 अव चष्ट ऋचीषमोऽवता इव मानुषः ।

जुष्टवी दक्षस्य सोमिनः सखायं कृणुते युजं भद्रा इन्द्रस्य रातयः ॥ ८.०६२.०६
 विश्वे त इन्द्र वीर्यं देवा अनु क्रतुं ददुः ।
 भुवो विश्वस्य गोपतिः पुरुष्टुत भद्रा इन्द्रस्य रातयः ॥ ८.०६२.०७
 गृणे तदिन्द्र ते शव उपमं देवतातये ।
 यद्धसि वृत्रमोजसा शचीपते भद्रा इन्द्रस्य रातयः ॥ ८.०६२.०८
 समनेव वपुष्यतः कृणवन्मानुषा युगा ।
 विदे तदिन्द्रश्चेतनमधं श्रुतो भद्रा इन्द्रस्य रातयः ॥ ८.०६२.०९
 उज्जातमिन्द्र ते शव उत्त्वामुत्तव क्रतुम् ।
 भूरिगो भूरि वावृधुर्मघवन्तव शर्मणि भद्रा इन्द्रस्य रातयः ॥ ८.०६२.१०
 अहं च त्वं च वृत्रहन्सं युज्याव सनिभ्य आ ।
 अरातीवा चिदद्विवोऽनु नौ शूर मंसते भद्रा इन्द्रस्य रातयः ॥ ८.०६२.११
 सत्यमिद्धा उ तं वयमिन्द्रं स्तवाम नानृतम् ।
 मह्यं असुन्वतो वधो भूरि ज्योतीषि सुन्वतो भद्रा इन्द्रस्य रातयः ॥ ८.०६२.१२

स पूव्यो महानां वेनः क्रतुभिरानजे ।
 यस्य द्वारा मनुष्यिता देवेषु धियं आनजे ॥ ८.०६३.०१
 दिवो मानं नोत्सदन्सोमपृष्ठासो अद्रयः ।
 उक्था ब्रह्म च शंस्या ॥ ८.०६३.०२
 स विद्धां अङ्गिरोभ्य इन्द्रो गा अवृणोदप ।
 स्तुषे तदस्य पौंस्यम् ॥ ८.०६३.०३
 स प्रत्नथा कविवृध इन्द्रो वाकस्य वक्षणिः ।
 शिवो अर्कस्य होमन्यस्मत्रा गन्त्ववसे ॥ ८.०६३.०४
 आदू नु ते अनु क्रतुं स्वाहा वरस्य यज्यवः ।
 श्वात्रमर्का अनूषतेन्द्र गोत्रस्य दावने ॥ ८.०६३.०५
 इन्द्रे विश्वानि वीर्या कृतानि कर्त्वीनि च ।
 यमर्का अध्वरं विदुः ॥ ८.०६३.०६
 यत्पाञ्चजन्यया विशेन्द्रे घोषा असृक्षत ।
 अस्तृणाद्धर्षणा विपोऽयोर्यो मानस्य स क्षयः ॥ ८.०६३.०७
 इयमु ते अनुष्टुतिश्चकृषे तानि पौंस्या ।
 प्रावश्चक्रस्य वर्तनिम् ॥ ८.०६३.०८
 अस्य वृष्णो व्योदन उरु क्रमिष्ट जीवसे ।
 यवं न पञ्च आ ददे ॥ ८.०६३.०९
 तद्दधाना अवस्यवो युष्माभिर्दक्षपितरः ।
 स्याम मरुत्वतो वृधे ॥ ८.०६३.१०
 बळ्ळित्वयाय धाम्न ऋक्वभिः शूर नोनुमः ।
 जेषामिन्द्र त्वया युजा ॥ ८.०६३.११

अस्मे रुद्रा मेहना पर्वतासो वृत्रहत्ये भरहूतौ सजोषाः ।
यः शंसते स्तुवते धायि पञ्च इन्द्रज्येष्ठा अस्माँ अवन्तु देवाः ॥ ८.०६३.१२

उत्त्वा मन्दन्तु स्तोमाः कृणुष्व राधो अद्रिवः ।
अव ब्रह्मद्विषो जहि ॥ ८.०६४.०१
पदा पूर्णैरराधसो नि बाधस्व महां असि ।
नहि त्वा कश्चन प्रति ॥ ८.०६४.०२
त्वमीशिषे सुतानामिन्द्र त्वमसुतानाम् ।
त्वं राजा जनानाम् ॥ ८.०६४.०३
एहि प्रेहि क्षयो दिव्याश्वेषञ्चर्षणीनाम् ।
ओभे पूर्णासि रोदसी ॥ ८.०६४.०४
त्यं चित्पर्वतं गिरिं शतवन्तं सहस्रिणम् ।
वि स्तोतृभ्यो रुरोजिथ ॥ ८.०६४.०५
वयमु त्वा दिवा सुते वयं नक्तं हवामहे ।
अस्माकं काममा पूर्ण ॥ ८.०६४.०६
क्वः स्य वृषभो युवा तुविग्रीवो अनानतः ।
ब्रह्मा कस्तं सपर्यति ॥ ८.०६४.०७
कस्य स्वित्सवनं वृषा जुजुष्वाँ अव गच्छति ।
इन्द्रं क उँ स्विदा चक्रे ॥ ८.०६४.०८
कं ते दाना असक्षत वृत्रहन्कं सुवीर्या ।
उक्थे क उँ स्विदन्तमः ॥ ८.०६४.०९
अयं ते मानुषे जने सोमः पूरुषु सूयते ।
तस्येहि प्र द्रवा पिब ॥ ८.०६४.१०
अयं ते शर्यणावति सुषोमायामधि प्रियः ।
आर्जीकीये मदिन्तमः ॥ ८.०६४.११
तमद्य राधसे महे चारुं मदाय घृष्वये ।
एहीमिन्द्र द्रवा पिब ॥ ८.०६४.१२

यदिन्द्र प्रागपागुदङ्गयग्वा ह्यसे नृभिः ।
आ याहि तूर्यमाशुभिः ॥ ८.०६५.०१
यद्वा प्रस्रवणे दिवो मादयासे स्वर्णरे ।
यद्वा समुद्रे अन्धसः ॥ ८.०६५.०२
आ त्वा गीर्भिर्महामुरुं हुवे गामिव भोजसे ।
इन्द्र सोमस्य पीतये ॥ ८.०६५.०३
आ त इन्द्र महिमानं हरयो देव ते महः ।
रथे वहन्तु विभ्रतः ॥ ८.०६५.०४

इन्द्रं गृणीष उ स्तुषे म्हाँ उग्र ईशानकृत् ।
 एहि नः सुतं पिब ॥ ८.०६५.०५
 सुतावन्तस्त्वा वयं प्रयस्वन्तो हवामहे ।
 इदं नो बर्हिरासदे ॥ ८.०६५.०६
 यच्चिद्धि शश्वतामसीन्द्र साधारणस्त्वम् ।
 तं त्वा वयं हवामहे ॥ ८.०६५.०७
 इदं ते सोम्यं मध्वधुक्षन्नद्रिभिर्नरः ।
 जुषाण इन्द्र तत्पिब ॥ ८.०६५.०८
 विश्वाँ अर्यो विपश्चितोऽति ख्यस्तूयमा गहि ।
 अस्मे धेहि श्रवो बृहत् ॥ ८.०६५.०९
 दाता मे पृषतीनां राजा हिरण्यवीनाम् ।
 मा देवा मघवा रिषत् ॥ ८.०६५.१०
 सहस्रे पृषतीनामधि अन्द्रं बृहत्पृथु ।
 शुक्रं हिरण्यमा ददे ॥ ८.०६५.११
 नपातो दुर्गाहस्य मे सहस्रेण सुरार्धसः ।
 श्रवो देवेष्वक्रत् ॥ ८.०६५.१२

तरोभिर्वो विदद्वसुमिन्द्रं सबाध ऊतये ।
 बृहद्गायन्तः सुतसोमि अध्वरे हुवे भरं न कारिणम् ॥ ८.०६६.०१
 न यं दुध्ना वरन्ते न स्थिरा मुरो मदे सुशिप्रमन्धसः ।
 य अदृत्या शशमानाय सुन्वते दाता जरित्र उक्थ्यम् ॥ ८.०६६.०२
 यः शक्रो मृक्षो अश्वयो यो वा कीजो हिरण्यर्यः ।
 स ऊर्वस्य रेजयत्यपावृत्तिमिन्द्रो गव्यस्य वृत्रहा ॥ ८.०६६.०३
 निखातं चिद्यः पुरुसम्भृतं वसूदिद्वपति दाशुषे ।
 वज्री सुशिप्रो हर्यश्च इत्करदिन्द्रः क्रत्वा यथा वशत् ॥ ८.०६६.०४
 यद्वावन्थ पुरुष्टुत पुरा चिच्छूर नृणाम् ।
 वयं तत्त इन्द्र सं भरामसि यज्ञमुक्थं तुरं वचः ॥ ८.०६६.०५
 सचा सोमेषु पुरुहूत वज्रिवो मदाय दुक्ष सोमपाः ।
 त्वमिद्धि ब्रह्मकृते काम्यं वसु देष्टः सुन्वते भुवः ॥ ८.०६६.०६
 वयमेनमिदा ह्योऽपीपिमेह वज्रिणम् ।
 तस्मा उ अद्य समना सुतं भरा नूनं भूषत श्रुते ॥ ८.०६६.०७
 वृकाश्चिदस्य वारण उरामथिरा व्युनेषु भूषति ।
 सेमं नः स्तोमं जुजुषाण आ गहीन्द्र प्र चित्रया धिया ॥ ८.०६६.०८
 कद्रु न्वश्रस्याकृतमिन्द्रस्यास्ति पौस्यम् ।
 केनो नु कं श्रोमतेन न शुश्रुवे जनुषः परि वृत्रहा ॥ ८.०६६.०९
 कद्रु महीरधृष्टा अस्य तविषीः कद्रु वृत्रघ्नो अस्तृतम् ।

इन्द्रो विश्वान्वेकनाटाँ अहर्दश उत क्रत्वा पूर्णैरभि ॥ ८.०६६.१०
 वयं घा ते अपूर्व्येन्द्र ब्रह्माणि वृत्रहन् ।
 पुरुस्तमासः पुरुहूत वज्रिवो भृतिं न प्र भेरामसि ॥ ८.०६६.११
 पूर्वीश्चिद्धि त्वे तुविकूर्मिन्नाशसो हवन्त इन्द्रोतयः ।
 तिरश्चिदर्यः सवना वंसो गहि शविष्ठ श्रुधि मे हवम् ॥ ८.०६६.१२
 वयं घा ते त्वे इद्विन्द्र विप्रा अपि ष्मसि ।
 नहि त्वदन्यः पुरुहूत कश्चन मघवन्नस्ति मर्डिता ॥ ८.०६६.१३
 त्वं नो अस्या अमतेस्त क्षुधोऽभिशास्तेरव स्पृधि ।
 त्वं न ऊती तव चित्रया धिया शिक्षा शचिष्ठ गातुवित् ॥ ८.०६६.१४
 सोम इद्वः सुतो अस्तु कलयो मा बिभीतन ।
 अपेदेष ध्वस्मार्याति स्वयं घैषो अपायति ॥ ८.०६६.१५

त्यान्तु क्षत्रियाँ अव आदित्यान्याचिषामहे ।
 सुमृळीकाँ अभिष्टये ॥ ८.०६७.०१
 मित्रो नो अत्यंहतिं वरुणः पर्षदर्यमा ।
 आदित्यासो यथा विदुः ॥ ८.०६७.०२
 तेषाँ हि चित्रमुक्थ्यं वरुथमस्ति दाशुषे ।
 आदित्यानामरुकृते ॥ ८.०६७.०३
 महि वो महतामवो वरुण मित्रार्यमन् ।
 अवास्या वृणीमहे ॥ ८.०६७.०४
 जीवान्नो अभि धेतनादित्यासः पुरा हथात् ।
 कद्ध स्थ हवनश्रुतः ॥ ८.०६७.०५
 यद्वः श्रान्ताय सुन्वते वरुथमस्ति यच्छ्रदिः ।
 तेनाँ नो अधि वोचत ॥ ८.०६७.०६
 अस्ति देवा अंहो र्वस्ति रत्नमनागसः ।
 आदित्या अङ्घ्रुतैनसः ॥ ८.०६७.०७
 मा नः सेतुः सिषेदयं महे वृणक्तु नस्परि ।
 इन्द्र इद्धि श्रुतो वशी ॥ ८.०६७.०८
 मा नो मृचा रिपूणां वृजिनानामविष्यवः ।
 देवाँ अभि प्र मृक्षत ॥ ८.०६७.०९
 उत त्वामदिते मह्यहं देव्युप ब्रुवे ।
 सुमृळीकामभिष्टये ॥ ८.०६७.१०
 पर्षि दीने गभीर आँ उग्रपुत्रे जिघांसतः ।
 माकिस्तोकस्य नो रिषत् ॥ ८.०६७.११
 अनेहो न उरुव्रज उरुचि वि प्रसर्तवे ।
 कृधि तोकाय जीवसे ॥ ८.०६७.१२

ये मूर्धानः क्षितीनामदब्धासः स्वयशसः ।
व्रता रक्षन्ते अद्रुहः ॥ ८.०६७.१३
ते न आस्नो वृकाणामादित्यासो मुमोचत ।
स्तेनं बद्धमिवादिते ॥ ८.०६७.१४
अपो षु ण इयं शरुरादित्या अप दुर्मतिः ।
अस्मदेत्वजघ्नुषी ॥ ८.०६७.१५
शश्वद्धि वः सुदानव आदित्या ऊतिभिर्वयम् ।
पुरा नूनं बुभुज्महे ॥ ८.०६७.१६
शश्वन्तं हि प्रचेतसः प्रतियन्तं चिदेनसः ।
देवाः कृणुथ जीवसे ॥ ८.०६७.१७
तत्सु नो नव्यं सन्यस आदित्या यन्मुमोचति ।
बन्धाद्बद्धमिवादिते ॥ ८.०६७.१८
नास्माकमस्ति तत्तर आदित्यासो अतिष्कदे ।
यूयमस्मभ्यं मृळत ॥ ८.०६७.१९
मा नो हेतिर्विवस्वत आदित्याः कृत्रिमा शरुः ।
पुरा नु जरसो वधीत् ॥ ८.०६७.२०
वि षु द्वेषो व्यहृतिमादित्यासो वि संहितम् ।
विष्वग्वि वृहता रपः ॥ ८.०६७.२१

आ त्वा रथं यथोतये सुम्नाय वर्तयामसि ।
तुविकूर्मिमृतीषहमिन्द्र शविष्ठ सत्पते ॥ ८.०६८.०१
तुविशुष्म तुविक्रतो शचीवो विश्वया मते ।
आ पप्राथ महित्वना ॥ ८.०६८.०२
यस्य ते महिना महः परि ज्मायन्तमीयतुः ।
हस्ता वज्रं हिण्ययम् ॥ ८.०६८.०३
विश्वानरस्य वस्पतिमनानतस्य शवसः ।
एवैश्च चर्षणीनामृती हुवे रथानाम् ॥ ८.०६८.०४
अभिष्टये सदावृधे स्वर्मीळ्हेषु यं नरः ।
नाना हवन्त ऊतये ॥ ८.०६८.०५
परोमात्रमृचीषमिन्द्रमुग्रं सुराधसम् ।
ईशानं चिद्वसूनाम् ॥ ८.०६८.०६
तंतमिद्राधसे मह इन्द्रं चोदामि पीतये ।
यः पूर्यामनुष्टुतिमीशे कृष्टीनां नृतुः ॥ ८.०६८.०७
न यस्य ते शवसान सख्यमानंश मर्त्यः ।
नकिः शवांसि ते नशत् ॥ ८.०६८.०८
त्वोतासस्त्वा युजाप्सु सूर्ये महद्धनम् ।

जयेम॑ पृ॒त्सु व॑ज्रिवः ॥ ८.०६८.०९
तं त्वा॑ य॒ज्ञेभि॑रीमहे॒ तं गी॑भिर्गिर्वणस्तम ।
इन्द्र॑ यथा॑ चि॒दावि॑थि॒ वाजे॑षु पु॒स्माय्य॑म् ॥ ८.०६८.१०
यस्य॑ ते स्वा॒दु स॒ख्यं स्वा॒द्वी प्र॑णीतिरद्रिवः ।
य॒ज्ञो वि॑तन्तसाय्यः ॥ ८.०६८.११
उ॒रु ण॑स्तन्वे॒रे तन॑ उ॒रु क्षया॑य नस्कृधि ।
उ॒रु णो॑ यन्धि जी॒वसे॑ ॥ ८.०६८.१२
उ॒रुं नृ॑भ्य॑ उ॒रुं गव॑ उ॒रुं रथा॑य॒ पन्था॑म् ।
दे॒ववी॑तिं मनामहे ॥ ८.०६८.१३
उप॑ मा॒ षड्द्वा॒द्वा नरः॑ सोम॑स्य॒ हर्ष्या॑ ।
तिष्ठ॑न्ति स्वा॒दुरा॑तयः ॥ ८.०६८.१४
ऋ॒ज्रावि॑न्द्रो॒त आ द॑दे॒ हरी॑ ऋ॒क्षस्य॑ सू॒नवि॑ ।
आ॒श्वमे॑धस्य॒ रोहि॑ता ॥ ८.०६८.१५
सु॒रथा॑ आ॒तिथि॑वे स्व॒भीशू॑रक्षे ।
आ॒श्वमे॑धे सु॒पेश॑सः ॥ ८.०६८.१६
ष॒ळश्व॑ आ॒तिथि॑व इन्द्रो॒ते व॒धूम॑तः ।
सचा॑ पू॒तक्र॑तौ सनम् ॥ ८.०६८.१७
ऐषु॑ चे॒तद्वृ॑षणवत्यन्त॒ऋ॒ज्रेष्व॑रुषी ।
स्व॒भीशुः॑ कशा॒वती॑ ॥ ८.०६८.१८
न॒ युष्मे॑ वा॒जब॑न्धवो नि॒नित्सु॑ञ्चन॒ मर्त्यैः॑ ।
अ॒वद्य॑मधि॑ दी॒धरत्॑ ॥ ८.०६८.१९

प्रप्र॑ वस्त्रि॒ष्टुभ॑मिषं॒ मन्द॑द्वी॒राये॑न्दवे ।
धि॒या वो॑ मे॒धसा॑तये॒ पुर॑ध्या॒ विवा॑सति ॥ ८.०६९.०१
न॒दं व॑ ओ॒दती॑नां॒ नदं॑ यो॒युव॑तीनाम् ।
पति॑ वो॒ अघ्न्या॑नां॒ धेनु॑नामिषु॒ध्यसि॑ ॥ ८.०६९.०२
ता अ॑स्य॒ सू॒ददो॑हसः॒ सोमं॑ श्री॒णन्ति॑ पृ॒श्नयः॑ ।
जन्म॑न्दे॒वानां॑ वि॒शस्त्रि॑ष्वा॒ रोच॑ने॒ दिवः॑ ॥ ८.०६९.०३
अ॒भि प्र॑ गो॒पतिं॑ गि॒रेन्द्र॑मर्च॒ यथा॑ वि॒दे ।
सू॒नुं स॒त्यस्य॑ स॒त्पति॑म् ॥ ८.०६९.०४
आ॒ हर॑यः॒ ससृ॑ज्जि॒रेऽरु॑षी॒रधि॑ ब॒र्हिषि॑ ।
यत्रा॑भि॒ संन॑वामहे ॥ ८.०६९.०५
इन्द्रा॑य गा॒व आ॑शि॒रं दु॑दुहे॒ वज्रि॑णे॒ मधु॑ ।
यत्सी॑मु॒पहृ॑रे वि॒दत् ॥ ८.०६९.०६
उद्य॑द्ब्र॒ह्मस्य॑ वि॒ष्टपं॑ गृ॒हमिन्द्र॑श्च॒ गन्व॑हि ।
मध्वः॑ पी॒त्वा स॑चे॒वहि॑ त्रिः स॒प्त स॒ख्युः प॑दे ॥ ८.०६९.०७

अर्चत प्रार्चत प्रियमेधासो अर्चत ।
 अर्चन्तु पुत्रका उत पुरं न धृष्ववर्चत ॥ ८.०६९.०८
 अव स्वराति गर्गरो गोधा परि सनिष्वणत् ।
 पिङ्गा परि चनिष्कददिन्द्राय ब्रह्मोद्यतम् ॥ ८.०६९.०९
 आ यत्पतन्त्येन्यः सुदुघा अनपस्फुरः ।
 अपस्फुरं गृभायत सोममिन्द्राय पातवे ॥ ८.०६९.१०
 अपादिन्द्रो अपादिग्निर्विश्वे देवा अमत्सत ।
 वरुण इदिह क्षयत्तमापो अभ्यनूषत वत्सं संशिश्वरीरिव ॥ ८.०६९.११
 सुदेवो असि वरुण यस्य ते सप्त सिन्धवः ।
 अनुक्षरन्ति काकुदं सूर्यं सुषिरामिव ॥ ८.०६९.१२
 यो व्यतीरफाणयत्सुयुक्तां उप दाशुषे ।
 तक्वो नेता तदिद्वपुरुपमा यो अमुच्यत ॥ ८.०६९.१३
 अतीदु शक्र ओहत इन्द्रो विश्वा अति द्विषः ।
 भिनत्कनीन ओदनं पच्यमानं परो गिरा ॥ ८.०६९.१४
 अर्भको न कुमारकोऽधि तिष्ठन्नवं रथम् ।
 स पक्षन्महिषं मृगं पित्रे मात्रे विभुक्रतुम् ॥ ८.०६९.१५
 आ तू सुशिप्र दम्पते रथं तिष्ठा हिरण्ययम् ।
 अध द्युक्षं सचेवहि सहस्रपादमरुषं स्वस्तिगामनेहसम् ॥ ८.०६९.१६
 तं वेमित्था नमस्विन उप स्वराजमासते ।
 अथं चिदस्य सुधितं यदेतव आवर्तयन्ति दावने ॥ ८.०६९.१७
 अनु प्रत्नस्यौकसः प्रियमेधास एषाम् ।
 पूर्वामनु प्रयतिं वृक्तबर्हिषो हितप्रयस आशत ॥ ८.०६९.१८

यो राजा चर्षणीनां याता रथेभिरध्रिगुः ।
 विश्वासां तस्ता पृतनानां ज्येष्ठो यो वृत्रहा गुणे ॥ ८.०७०.०१
 इन्द्रं तं शुम्भ पुरुहन्मन्नवसे यस्य द्विता विधर्तरि ।
 हस्ताय वज्रः प्रति धायि दर्शतो महो दिवे न सूर्यः ॥ ८.०७०.०२
 नकिष्टं कर्मणा नशद्यश्चकार सदावृधम् ।
 इन्द्रं न यज्ञैर्विश्वगूर्तमृभ्वसमधृष्टं धृष्ववोजसम् ॥ ८.०७०.०३
 अषाळ्हमुप्रं पृतनासु सासहिं यस्मिन्महीरुञ्जयः ।
 सं धेनवो जायमाने अनोनवुर्द्यावः क्षामो अनोनवुः ॥ ८.०७०.०४
 यद्द्याव इन्द्र ते शतं शतं भूमीस्त स्युः ।
 न त्वा वज्रिन्सहस्रं सूर्या अनु न जातमष्ट रोदसी ॥ ८.०७०.०५
 आ पप्राथ महिना वृषया वृषन्विश्वं शविष्ठ शवसा ।
 अस्मां अव मघवन्नोमति व्रजे वज्रिञ्चित्राभिरुतिभिः ॥ ८.०७०.०६
 न सीमदेव आपदिषं दीर्घायो मर्त्यः ।

एतग्वा चिद्य एतशा युयोजते हरी इन्द्रो युयोजते ॥ ८.०७०.०७
 तं वो महो महाय्यमिन्द्रं दानाय सक्षणिम् ।
 यो गाधेषु य आरणेषु हव्यो वाजेष्वस्ति हव्यः ॥ ८.०७०.०८
 उद्गुषु गो वसो महे मृशस्व शूर राधसे ।
 उद्गुषु मह्यै मधवन्मघत्तय उदिन्द्र श्रवसे महे ॥ ८.०७०.०९
 त्वं न इन्द्र ऋतयुस्त्वानिदो नि तृम्पसि ।
 मध्ये वसिष्व तुविनृम्णोर्वोर्नि दासं शिश्नथो हथैः ॥ ८.०७०.१०
 अन्यव्रतममानुषमयज्वानमदेवयुम् ।
 अव स्वः सखा दुधुवीत पर्वतः सुघ्नाय दस्युं पर्वतः ॥ ८.०७०.११
 त्वं न इन्द्रासां हस्ते शविष्ठ दावने ।
 धानानां न सं गृभायास्मयुद्धिः सं गृभायास्मयुः ॥ ८.०७०.१२
 सखायः ऋतुमिच्छत कथा राधाम शरस्य ।
 उपस्तुतिं भोजः सूरियो अह्यः ॥ ८.०७०.१३
 भूरिभिः समह ऋषिभिर्बर्हिष्मद्भिः स्तविष्यसे ।
 यदित्थमेकमेकमिच्छर वत्सान्पराददः ॥ ८.०७०.१४
 कर्णगृह्या मघवा शौरदेव्यो वत्सं नस्त्रिभ्य आनयत् ।
 अजां सूरिर्न धातवे ॥ ८.०७०.१५

त्वं नो अग्ने महोभिः पाहि विश्वस्या अरातिः ।
 उत द्विषो मर्त्यस्य ॥ ८.०७१.०१
 नहि मन्युः पौरुषेय ईशे हि वः प्रियजात ।
 त्वमिर्दासि क्षपावान् ॥ ८.०७१.०२
 स नो विश्वेभिर्देविभिरूजो नपाद्भद्रशोचे ।
 रयिं देहि विश्ववारम् ॥ ८.०७१.०३
 न तमग्ने अरातयो मर्तं युवन्त रायः ।
 यं त्रायसे दाश्वांसम् ॥ ८.०७१.०४
 यं त्वं विप्र मेधसातावग्ने हिनोषि धनाय ।
 स तवोती गोषु गन्ता ॥ ८.०७१.०५
 त्वं रयिं पुस्वीरमग्ने दाशुषे मर्ताय ।
 प्र गो नय वस्यो अच्छ ॥ ८.०७१.०६
 उरुष्या गो मा परा दा अघायते जातवेदः ।
 दुराध्येइ मर्ताय ॥ ८.०७१.०७
 अग्ने माकिष्टे देवस्य रातिमदेवो युयोत ।
 त्वमीशिषे वसूनाम् ॥ ८.०७१.०८
 स नो वस्व उप मास्यूजो नपान्माहिनस्य ।
 सखे वसो जरितृभ्यः ॥ ८.०७१.०९

अच्छा॑ नः शी॒रशो॑चिषं॒ गिरो॑ यन्तु दर्श॑तम् ।
 अच्छा॑ य॒ज्ञासो॑ नमसा॒ पुरु॑वसुं॒ पुरु॑प्रशस्त॒मूतये॑ ॥ ८.०७१.१०
 अ॒ग्निं सू॒नुं सह॑सो जा॒तवे॑दसं॒ दानाय॑ वा॒र्याणाम् ।
 द्वि॒ता यो भू॑द॒मृतो॑ म॒र्त्येष्वा॑ होता॒ मन्द्र॑त॒मो वि॒शि ॥ ८.०७१.११
 अ॒ग्निं वो॑ दे॒वय॑ज्यया॒ग्निं प्र॑य॒त्यध्व॑रे ।
 अ॒ग्निं धी॑षु प्रथ॒मम॑ग्नि॒मर्व॑त्य॒ग्निं क्षै॒त्राय॑ साध॒से ॥ ८.०७१.१२
 अ॒ग्नि॒रिषां॑ स॒ख्ये द॑दातु न॒ ईशे॑ यो वा॒र्याणाम् ।
 अ॒ग्निं तो॑के तनये श॒श्वदी॑महे॒ वसुं॑ सन्तं॒ तनू॑पाम् ॥ ८.०७१.१३
 अ॒ग्निमी॑ळि॒ष्वाव॑से गाथाभिः शी॒रशो॑चिषम् ।
 अ॒ग्निं रा॒ये पु॑रुमीळ्ह श्रु॒तं नरो॑ऽग्निं सु॒दी॒तये॑ छ॒दिः ॥ ८.०७१.१४
 अ॒ग्निं द्वेषो॑ यो॒तवै॑ नो॒ गृणी॑मस्य॒ग्निं शं॑ योश्च॒ दात॑वै ।
 विश्वा॑सु वि॒क्ष्व॑वि॒तेव॑ ह॒व्यो भु॑वद्वस्तु॒र्ऋषू॑णाम् ॥ ८.०७१.१५

ह॒विष्कृ॑णुध्व॒मा ग॑मदध्व॒र्युर्व॑न॒ते पु॑नः ।
 वि॒द्वाँ अ॒स्य प्र॑शास॒नम् ॥ ८.०७२.०१
 नि ति॒गम॑मभ्यं॒शुं सी॑दद्वो॒ता म॒नावधि॑ ।
 जुषा॒णो अ॒स्य स॒ख्यम् ॥ ८.०७२.०२
 अ॒न्तरि॑च्छन्ति॒ तं जने॑ रु॒द्रं प॒रो म॑नीषया॑ ।
 गृ॒भ्णन्ति॑ जि॒ह्वया॑ स॒सम् ॥ ८.०७२.०३
 जा॒म्यती॑तपे धनु॒र्वयो॑धा अ॒रुह॑द्वनम् ।
 दूष॑दं जि॒ह्वया॑वधीत् ॥ ८.०७२.०४
 चर॑न्वत्सो रु॒शन्नि॑ह नि॒दा॒तारं॑ न वि॒न्दते॑ ।
 वेति॑ स्तो॒तव॑ अ॒म्ब्यम् ॥ ८.०७२.०५
 उ॒तो न्व॑स्य॒ यन्म॑हदश्वा॒वद्यो॑जनं बृहद् ।
 दा॒मा रथ॑स्य॒ ददृ॑शे ॥ ८.०७२.०६
 दु॒हन्ति॑ स॒प्तैका॑मु॒प द्वा प॑ञ्च॒ सृज॑तः ।
 ती॒र्थे सि॒न्धोरधि॑ स्व॒रे ॥ ८.०७२.०७
 आ द॑शभिर्वि॒वस्व॑त॒ इन्द्रः॑ कोश॒मचु॑च्यवीत् ।
 खेद॑या त्रि॒वृता॑ दि॒वः ॥ ८.०७२.०८
 परि॑ त्रि॒धातु॑रध्व॒रं जु॑णिरेति॒ नवी॑यसी ।
 मध्वा॑ हो॒तारो॑ अ॒ञ्जते॑ ॥ ८.०७२.०९
 सिञ्च॑न्ति॒ नम॑सा॒वत॑मु॒च्चाच॑क्रं॒ परि॑ज्मानम् ।
 नी॒चीन॑बा॒रम॑क्षि॒तम् ॥ ८.०७२.१०
 अ॒भ्या॒रमि॑द॒द्रयो॑ निषि॒क्तं पु॑ष्करे॒ मधु॑ ।
 अ॒वत॑स्य॒ विस॑र्जने ॥ ८.०७२.११
 गा॒व उ॒पा॒वता॑वतं म॒ही य॒ज्ञस्य॑ र॒प्सुदा॑ ।

उ॒भा कर्णा॑ हि॒रण्यया॑ ॥ ८.०७२.१२
 आ सु॒ते सिञ्च॑त श्रियं॒ रोद॑स्योरभि॒श्रियम् ।
 रसा॑ दधी॒त वृष॑भम् ॥ ८.०७२.१३
 ते जा॑नत स्वमो॒क्यं सं व॑त्सासो॒ न मा॑तृभिः ।
 मि॒थो न॑सन्त जा॒मिभिः॑ ॥ ८.०७२.१४
 उप॑ स्रक्वे॒षु ब॑प्सतः कृ॒ण्वते॑ ध॒रुणं॑ दि॒वि ।
 इन्द्रे॑ अ॒ग्ना नमः॑ स्वः ॥ ८.०७२.१५
 अधु॑क्ष॒त्पि॒प्युषी॑मि॒षमूर्जं॑ स॒प्तप॑दी॒मरिः॑ ।
 सूर्य॑स्य स॒प्त र॑श्मिभिः ॥ ८.०७२.१६
 सोम॑स्य मि॒त्राव॑रु॒णोदि॑ता॒ सूर आ॑ ददे ।
 तदा॑तु॒रस्य॑ भेष॒जम् ॥ ८.०७२.१७
 उ॒तो न्व॑स्य॒ यत्प॑दं ह॒र्यत॑स्य॒ निधा॑न्यम् ।
 परि॒द्यां जि॒ह्वया॑तनत् ॥ ८.०७२.१८

उदी॑राथामृ॒ताय॑ते यु॒ञ्जाथाम॑श्चि॒ना रथ॑म् ।
 अ॒न्ति ष॑ड्भू॒तु वा॑मवः ॥ ८.०७३.०१
 नि॒मिष॑श्चि॒ज्जवी॑यसा॒ रथे॑ना या॒तम॑श्चि॒ना ।
 अ॒न्ति ष॑ड्भू॒तु वा॑मवः ॥ ८.०७३.०२
 उप॑ स्तृणी॒तम॑त्रये हि॒मेन॑ घ॒र्मम॑श्चि॒ना ।
 अ॒न्ति ष॑ड्भू॒तु वा॑मवः ॥ ८.०७३.०३
 कुह॑ स्थः कुह॑ जग॒मथुः कुह॑ श्ये॒नेव॑ प॒ेतथुः॑ ।
 अ॒न्ति ष॑ड्भू॒तु वा॑मवः ॥ ८.०७३.०४
 यद॑द्य क॒र्हि क॒र्हि चि॑च्छ्रु॒यात॑मि॒मं ह॑वम् ।
 अ॒न्ति ष॑ड्भू॒तु वा॑मवः ॥ ८.०७३.०५
 अ॒श्चि॒ना याम॑हू॒तमा॑ नेदि॒ष्टं याम्या॑प्यम् ।
 अ॒न्ति ष॑ड्भू॒तु वा॑मवः ॥ ८.०७३.०६
 अ॒वन्त॑म॒त्रये॑ गृहं कृ॒णुत॑ यु॒वम॑श्चि॒ना ।
 अ॒न्ति ष॑ड्भू॒तु वा॑मवः ॥ ८.०७३.०७
 व॒रेथे॑ अ॒ग्निमा॑तपो॒ वद॑ते॒ वल्ग॑व॒त्रये॑ ।
 अ॒न्ति ष॑ड्भू॒तु वा॑मवः ॥ ८.०७३.०८
 प्र स॒प्तवा॑ध्रि॒राश॑सा॒ धारा॑म॒ग्नेर॑शायत ।
 अ॒न्ति ष॑ड्भू॒तु वा॑मवः ॥ ८.०७३.०९
 इ॒हा ग॑तं वृष॒ण्वसू॑ शृ॒णुतं॑ म॒ इमं॑ ह॒वम् ।
 अ॒न्ति ष॑ड्भू॒तु वा॑मवः ॥ ८.०७३.१०
 कि॒मिदं॑ वा॑ पुरा॒णव॑ज्ज॒रतो॑रिव शस्यते ।
 अ॒न्ति ष॑ड्भू॒तु वा॑मवः ॥ ८.०७३.११

स॒मा॒नं वा॑ स॒जा॒त्यं स॒मा॒नो ब॒न्धु॒र॒श्वि॒ना ।
अ॒न्ति ष॒ड्भू॒तु वा॒मवः॑ ॥ ८.०७३.१२
यो वा॑ र॒जा॑स्य॒श्वि॒ना रथो॑ वि॒याति॒ रोद॑सी ।
अ॒न्ति ष॒ड्भू॒तु वा॒मवः॑ ॥ ८.०७३.१३
आ नो॑ ग॒व्ये॒भिर॒श्व्यैः स॒हस्रै॒रुप॑ गच्छ॒तम् ।
अ॒न्ति ष॒ड्भू॒तु वा॒मवः॑ ॥ ८.०७३.१४
मा नो॑ ग॒व्ये॒भिर॒श्व्यैः स॒हस्रै॒भिरति॑ ख्य॒तम् ।
अ॒न्ति ष॒ड्भू॒तु वा॒मवः॑ ॥ ८.०७३.१५
अ॒रु॒ण॒प्सु॒रुषा॑ अ॒भूद॑क॒ज्योति॑र्कृ॒ताव॑री ।
अ॒न्ति ष॒ड्भू॒तु वा॒मवः॑ ॥ ८.०७३.१६
अ॒श्वि॒ना सु॑ वि॒चाक॑श॒द्वृक्षं॑ प॒रशु॑माँ इव ।
अ॒न्ति ष॒ड्भू॒तु वा॒मवः॑ ॥ ८.०७३.१७
पु॒रं न धृ॑ष्ण॒वा रु॑ज॒ कृष्ण॑या॒ बाधि॑तो वि॒शा ।
अ॒न्ति ष॒ड्भू॒तु वा॒मवः॑ ॥ ८.०७३.१८

वि॒शोवि॑शो वो अ॒तिथिं॑ वा॒जय॑न्तः पुरु॒प्रिय॑म् ।
अ॒ग्निं वो॑ दु॒र्य॒ वचः॑ स्तु॒षे शु॒षस्य॑ म॒न्मभिः॑ ॥ ८.०७४.०१
यं जना॑सो ह॒विष्म॑न्तो मि॒त्रं न स॑र्पि॒रासु॑तिम् ।
प्र॒शंस॑न्ति प्र॒शस्ति॑भिः ॥ ८.०७४.०२
प॒न्यांसं॑ जा॒तवे॑दसं यो दे॒वता॑त्यु॒द्यता॑ ।
ह॒व्या॒न्यैर॑य॒द्विवि॑ ॥ ८.०७४.०३
आग॑न्म वृ॒त्रह॑न्त॒मं ज्येष्ठ॑म॒ग्निमा॑न॒वम् ।
यस्य॑ श्रु॒तवा॑ बृ॒हन्ना॒क्षो अ॒नीक॑ ए॒धते ॥ ८.०७४.०४
अ॒मृतं॑ जा॒तवे॑दसं ति॒रस्त॑मांसि॒ दर्श॑तम् ।
घृ॒ताह॑व॒नमी॒ड्यम् ॥ ८.०७४.०५
स॒बाधो॑ यं जना॑ इ॒मेऽग्निं॑ ह॒व्येभि॑रीळति ।
जु॒ह्वा॒नासो॑ यत॒स्रुचः॑ ॥ ८.०७४.०६
इ॒यं ते॒ नव्य॑सी॒ मति॑र॒ग्ने अ॒धाय्य॑स्मदा ।
म॒न्द्र॒ सुजा॑त॒ सुक॑रतो॒ऽमूर॑ द॒स्माति॑थे ॥ ८.०७४.०७
सा ते॑ अ॒ग्ने श॑त॒मा च॑नि॒ष्टा भव॑तु प्रि॒या ।
तया॑ वर्ध॒स्व सु॑ष्टु॒तः ॥ ८.०७४.०८
सा दु॒म्नैर्दु॑म्निनी॒ बृह॑दु॒पोप॑ श्रव॒सि श्रवः॑ ।
दधी॑त वृ॒त्रतू॑र्ये ॥ ८.०७४.०९
अ॒श्वमि॑द्गां रथ॒प्रां त्वे॑षमि॒न्द्रं न स॑त्प॒तिम् ।
यस्य॑ श्रवा॒सि तू॑र्वथ॒ पन्य॑म्प॒न्यं च कृ॑ष्ट॒यः ॥ ८.०७४.१०
यं त्वा॑ गो॒पव॑नो गि॒रा च॑नि॒ष्टद॑ग्ने अ॒ङ्गिरः॑ ।

स पावक श्रुधी हवम् ॥ ८.०७४.११
 यं त्वा जनास ईळते सबाधो वाजसातये ।
 स बोधि वृत्रतूर्ये ॥ ८.०७४.१२
 अहं हुवान अक्षे श्रुतर्वणि मदच्युति ।
 शर्धासीव स्तुकाविना मृक्षा शीर्षा चतुर्णाम् ॥ ८.०७४.१३
 मां चत्वार आशवः शविष्ठस्य द्रवित्त्वः ।
 सुरथासो अभि प्रयो वक्षन्वयो न तुग्यम् ॥ ८.०७४.१४
 सत्यमित्त्वा महेनदि परुष्यव देदिशम् ।
 नेमापो अश्वदातरः शविष्ठादस्ति मर्त्यः ॥ ८.०७४.१५

युक्ष्वा हि देवहूतमां अश्वान् अग्ने रथीरिव ।
 नि होता पूर्व्यः सदः ॥ ८.०७५.०१
 उत नो देव देवां अच्छा वोचो विदुष्टरः ।
 श्रद्धिश्चा वार्या कृधि ॥ ८.०७५.०२
 त्वं ह यद्यविष्य सहसः सूनवाहुत ।
 ऋतावा यज्ञियो भुवः ॥ ८.०७५.०३
 अयमग्निः सहस्रिणो वाजस्य शतिनस्पतिः ।
 मूर्धा कवी रयीणाम् ॥ ८.०७५.०४
 तं नेमिभुवो यथा नमस्व सहूतिभिः ।
 नेदीयो यज्ञमङ्गिरः ॥ ८.०७५.०५
 तस्मै नूनमभिद्यवे वाचा विरूप नित्यया ।
 वृष्णे चोदस्व सुष्टुतिम् ॥ ८.०७५.०६
 कमुं श्विदस्य सेनयाग्नेरपाकचक्षसः ।
 पणिं गोषु स्तरामहे ॥ ८.०७५.०७
 मा नो देवानां विशः प्रस्नातीरिवोस्राः ।
 कृशं न हासुरघ्न्याः ॥ ८.०७५.०८
 मा नः समस्य दूढ्यः परिद्वेषसो अंहतिः ।
 ऊर्मिर्न नावमा वधीत् ॥ ८.०७५.०९
 नमस्ते अग्न ओजसे गृणन्ति देव कृष्टयः ।
 अमैरमित्रमदेय ॥ ८.०७५.१०
 कुवित्सु नो गविष्टयेऽग्ने संवेषिषो रयिम् ।
 उरुकदुरु णस्कृधि ॥ ८.०७५.११
 मा नो अस्मिन्महाधने परा वर्गारभृद्यथा ।
 संवर्गं सं रयिं जय ॥ ८.०७५.१२
 अन्यमस्मद्भिया इयमग्ने सिषक्तु दुच्छना ।
 वर्धा नो अमवच्छवः ॥ ८.०७५.१३

यस्याजुषन्नमस्विनः शमीमदुर्मखस्य वा ।
 तं घेदग्निर्वृधावति ॥ ८.०७५.१४
 परस्या अधि संवतोऽवरां अभ्या तर ।
 यत्राहमस्मि तां अव ॥ ८.०७५.१५
 विद्या हि ते पुरा वयमग्ने पितुर्यथावसः ।
 अधा ते सुम्नमीमहे ॥ ८.०७५.१६

इमं नु मायिनं हुव इन्द्रमीशानमोजसा ।
 मरुत्वन्तं न वृञ्जसे ॥ ८.०७६.०१
 अयमिन्द्रो मरुत्सखा वि वृत्रस्याभिनच्छिरः ।
 वज्रेण शतपर्वणा ॥ ८.०७६.०२
 वावृधानो मरुत्सखेन्द्रो वि वृत्रमैरयत् ।
 सृजन्समुद्रिया अपः ॥ ८.०७६.०३
 अयं ह येन वा इदं स्वमरुत्वता जितम् ।
 इन्द्रेण सोमपीतये ॥ ८.०७६.०४
 मरुत्वन्तमृजीषिणमोजस्वन्तं विरप्शिनम् ।
 इन्द्रं गीर्भिर्हवामहे ॥ ८.०७६.०५
 इन्द्रं प्रत्नेन मन्मना मरुत्वन्तं हवामहे ।
 अस्य सोमस्य पीतये ॥ ८.०७६.०६
 मरुत्वां इन्द्र मीढ्वः पिबा सोमं शतक्रतो ।
 अस्मिन्यज्ञे पुरुष्टुत ॥ ८.०७६.०७
 तुभ्येदिन्द्र मरुत्वते सुताः सोमासो अद्रिवः ।
 हृदा हूयन्त उक्थिनः ॥ ८.०७६.०८
 पिबेदिन्द्र मरुत्सखा सुतं सोमं दिविष्टिषु ।
 वज्रं शिशान ओजसा ॥ ८.०७६.०९
 उत्तिष्ठन्नोजसा सह पीत्वी शिप्रे अवेपयः ।
 सोममिन्द्र चमू सुतम् ॥ ८.०७६.१०
 अनु त्वा रोदसी उभे क्रक्षमाणमकृपेताम् ।
 इन्द्र यद्दस्युहाभवः ॥ ८.०७६.११
 वाचमष्टापदीमहं नवस्रक्तमृतस्पृशम् ।
 इन्द्रात्परि तन्वं ममे ॥ ८.०७६.१२

जज्ञानो नु शतक्रतुर्वि पृच्छदिति मातरम् ।
 क अग्राः के ह शृण्विरे ॥ ८.०७७.०१
 आदीं शवस्यब्रवीदौर्णवाभमहीशुवम् ।
 ते पुत्र सन्तु निष्टुरः ॥ ८.०७७.०२

समित्तान्वृत्रहाखिदत्स्वे अराँ इव खेदया ।
 प्रवृद्धो दस्युहाभवत् ॥ ८.०७७.०३
 एकया प्रतिधापिबत्साकं सरांसि त्रिंशतम् ।
 इन्द्रः सोमस्य काणुका ॥ ८.०७७.०४
 अभि गन्धर्वमतृणदबुधेषु रजस्स्वा ।
 इन्द्रो ब्रह्मभ्य इदूधे ॥ ८.०७७.०५
 निराविध्यद्विरिभ्य आ धारयत्पक्वमोदनम् ।
 इन्द्रो बुन्दं स्वाततम् ॥ ८.०७७.०६
 शतब्रध्न इषुस्तव सहस्रपर्ण एक इत् ।
 यमिन्द्र चकृषे युजम् ॥ ८.०७७.०७
 तेन स्तोतृभ्य आ भर नृभ्यो नारिभ्यो अत्तवे ।
 सद्यो जात ऋभुष्टिर ॥ ८.०७७.०८
 एता च्यौत्नानि ते कृता वर्षिष्ठानि परीणसा ।
 हृदा वीड्वधारयः ॥ ८.०७७.०९
 विश्वेत्ता विष्णुराभरदुरुक्रमस्त्वेषितः ।
 शतं महिषान्क्षीरपाकमोदनं वराहमिन्द्र एमुषम् ॥ ८.०७७.१०
 तुविक्षं ते सुकृतं सूमयं धनुः साधुबुन्दो हिरण्ययः ।
 उभा ते बाहू रण्या सुसंस्कृत ऋदूषे चिदूदूवृधा ॥ ८.०७७.११

पुरोळाशं नो अन्धस इन्द्र सहस्रमा भर ।
 शता च शूर गोनाम् ॥ ८.०७८.०१
 आ नो भर व्यञ्जनं गामश्वमभ्यञ्जनम् ।
 सचा मना हिरण्यया ॥ ८.०७८.०२
 उत नः कर्णशोभना पुरूणि धृष्णवा भर ।
 त्वं हि शृण्विषे वसो ॥ ८.०७८.०३
 नकी वृधक इन्द्र ते न सुषा न सुदा उत ।
 नान्यस्त्वच्छूर वाघतः ॥ ८.०७८.०४
 नकीमिन्द्रो निकर्तवे न शक्रः परिशक्तवे ।
 विश्वं शृणोति पश्यति ॥ ८.०७८.०५
 स मन्युं मत्यानामदब्धो नि चिकीषते ।
 पुरा निदश्चिकीषते ॥ ८.०७८.०६
 ऋत्व इत्पूर्णमुदरं तुरस्यास्ति विधतः ।
 वृत्रघ्नः सोमपाव्नः ॥ ८.०७८.०७
 त्वे वसूनि संगता विश्वा च सोम सौभगा ।
 सुदात्वपरिहृता ॥ ८.०७८.०८
 त्वामिद्यवयुर्मम कामो गव्युर्हिरण्ययुः ।

त्वामश्चयुरेषति ॥ ८.०७८.०९
 तवेदिन्द्राहमाशसा हस्ते दात्रं चना ददे ।
 दिनस्य वा मघवन्सम्भृतस्य वा पूर्धि यवस्य काशिना ॥ ८.०७८.१०

अयं कृत्नुरगृभीतो विश्वजिदुद्धित्सोमः ।
 ऋषिर्विप्रः काव्येन ॥ ८.०७९.०१
 अभ्यूर्णोति यन्नग्नं भिषक्ति विश्वं यत्तुरम् ।
 प्रेमन्धः ख्यन्निः श्रोणो भूत् ॥ ८.०७९.०२
 त्वं सोम तनूकृद्भयो द्वेषोभ्योऽन्यकृतेभ्यः ।
 उरु यन्तासि वरूथम् ॥ ८.०७९.०३
 त्वं चित्ती तव दक्षैर्दिव आ पृथिव्या ऋजीषिन् ।
 यावीरघस्य चिद्वेषः ॥ ८.०७९.०४
 अर्थिनो यन्ति चेदर्थं गच्छानिदुषो रातिम् ।
 वृज्युस्तृष्यतः कामम् ॥ ८.०७९.०५
 विदद्यत्पूर्व्यं नष्टमुदीमृतायुमीरयत् ।
 प्रेमायुस्तारीदतीर्णम् ॥ ८.०७९.०६
 सुशेवो नो मृळ्याकुरदृप्तक्रतुरवातः ।
 भवा नः सोम शं हृदे ॥ ८.०७९.०७
 मा नः सोम सं वीविजो मा वि बीभिषथा राजन् ।
 मा नो हार्दिं त्विषा वधीः ॥ ८.०७९.०८
 अव यत्स्वे सधस्थे देवानां दुर्मतीरीक्षे ।
 राजन्नप द्विषः सेध मीढवो अप सिधः सेध ॥ ८.०७९.०९

नह्यर्ह्यं बळाकरं मडितारं शतक्रतो ।
 त्वं न इन्द्र मृळय ॥ ८.०८०.०१
 यो नः शश्वत्पुराविथामृध्रो वाजसातये ।
 स त्वं न इन्द्र मृळय ॥ ८.०८०.०२
 किमङ्ग रध्रचोदनः सुन्वानस्यावितेदसि ।
 कुवित्स्विन्द्र णः शकः ॥ ८.०८०.०३
 इन्द्र प्र णो रथमव पश्चाच्चित्सन्तमद्रिवः ।
 पुरस्तादेन मे कृधि ॥ ८.०८०.०४
 हन्तो नु किमाससे प्रथमं नो रथं कृधि ।
 उपमं वाजयु श्रवः ॥ ८.०८०.०५
 अवा नो वाजयुं रथं सुकरं ते किमित्परि ।
 अस्मान्सु जिग्युषस्कृधि ॥ ८.०८०.०६
 इन्द्र दृह्यस्व पूरसि भद्रा त एति निष्कृतम् ।

इयं धीर्ऋत्वियावती ॥ ८.०८०.०७
 मा सीमवद्य आ भागुर्वी काष्ठा हितं धनम् ।
 अपावृक्ता अरत्नयः ॥ ८.०८०.०८
 तुरीयं नाम यज्ञियं यदा करस्तदुश्मसि ।
 आदित्पतिर्न ओहसे ॥ ८.०८०.०९
 अवीवृधद्वो अमृता अमन्दीदेक्यूदेवा उत याश्च देवीः ।
 तस्मा उ राधः कृणुत प्रशस्तं प्रातर्मक्षू धियावसुर्जगम्यात् ॥ ८.०८०.१०

आ तू न इन्द्र क्षुमन्तं चित्रं ग्रामं सं गृभाय ।
 महाहस्ती दक्षिणेन ॥ ८.०८१.०१
 विसा हि त्वा तुविकूर्मिं तुविदेष्यं तुवीमघम् ।
 तुविमात्रमवोभिः ॥ ८.०८१.०२
 नहि त्वा शूर देवा न मतांसो दित्सन्तम् ।
 भीमं न गां वारयन्ते ॥ ८.०८१.०३
 एतो न्विन्द्रं स्तवामेशानं वस्वः स्वराजम् ।
 न राधसा मर्धिषन्नः ॥ ८.०८१.०४
 प्र स्तोषदुप गासिषच्छ्रवत्साम गीयमानम् ।
 अभि राधसा जुगुरत् ॥ ८.०८१.०५
 आ नो भर दक्षिणेनाभि सव्येन प्र मृश ।
 इन्द्र मा नो वसोर्निर्भाक् ॥ ८.०८१.०६
 उप क्रमस्वा भर धृषता धृष्णो जनानाम् ।
 अदाशूष्टरस्य वेदः ॥ ८.०८१.०७
 इन्द्र य उ नु ते अस्ति वाजो विप्रेभिः सनित्वः ।
 अस्माभिः सु तं सनुहि ॥ ८.०८१.०८
 सद्योजुवस्ते वाजा अस्मभ्यं विश्वश्चन्द्राः ।
 वशैश्च मक्षू जरन्ते ॥ ८.०८१.०९

आ प्र द्रव परावतोऽर्वावतश्च वृत्रहन् ।
 मध्वः प्रति प्रभर्मणि ॥ ८.०८२.०१
 तीव्राः सोमास आ गहि सुतासो मादयिष्णवः ।
 पिबा दधृग्यथोचिषे ॥ ८.०८२.०२
 इषा मन्दस्वादु तेऽरं वराय मन्यवे ।
 भुवत्त इन्द्र शं हृदे ॥ ८.०८२.०३
 आ त्वशत्रवा गहि न्युश्रुक्थानि च हूयसे ।
 उपमे रोचने दिवः ॥ ८.०८२.०४
 तुभ्यायमद्रिभिः सुतो गोभिः श्रीतो मदाय कम् ।

प्र सोमं इन्द्र हूयते ॥ ८.०८२.०५
 इन्द्रं श्रुधि सु मे हवमस्मे सुतस्य गोमतः ।
 वि पीतिं तृप्तिमश्नुहि ॥ ८.०८२.०६
 य इन्द्र चमसेष्वा सोमश्चमूषु ते सुतः ।
 पिबेदस्य त्वमीशिषे ॥ ८.०८२.०७
 यो अप्सु चन्द्रमा इव सोमश्चमूषु ददृशे ।
 पिबेदस्य त्वमीशिषे ॥ ८.०८२.०८
 यं ते श्येनः पदाभरत्तिरो रजांस्यस्पृतम् ।
 पिबेदस्य त्वमीशिषे ॥ ८.०८२.०९

देवानामिदवो महत्तदा वृणीमहे वयम् ।
 वृष्णामस्मभ्यमृतये ॥ ८.०८३.०१
 ते नः सन्तु युजः सदा वरुणो मित्रो अर्यमा ।
 वृधासश्च प्रचेतसः ॥ ८.०८३.०२
 अति नो विष्पिता पुरु नौभिरपो न पर्षथ ।
 यूयमृतस्य रथ्यः ॥ ८.०८३.०३
 वामं नो अस्त्वर्यमन्वामं वरुण शंस्यम् ।
 वामं ह्यावृणीमहे ॥ ८.०८३.०४
 वामस्य हि प्रचेतस ईशानाशो रिशादसः ।
 नेमादित्या अघस्य यत् ॥ ८.०८३.०५
 वयमिद्वः सुदानवः क्षियन्तो यान्तो अध्वन्ना ।
 देवा वृधाय हूमहे ॥ ८.०८३.०६
 अधि न इन्द्रैषां विष्णो सजात्यानाम् ।
 इता मरुतो अश्विना ॥ ८.०८३.०७
 प्र भ्रातृत्वं सुदानवोऽध द्विता समान्या ।
 मातुर्गर्भे भरामहे ॥ ८.०८३.०८
 यूयं हि ष्ठा सुदानव इन्द्रज्येष्ठा अभिद्यवः ।
 अधा चिद्व उत ब्रुवे ॥ ८.०८३.०९

प्रेष्ठं वो अतिथिं स्तुषे मित्रमिव प्रियम् ।
 अग्निं रथं न वेद्यम् ॥ ८.०८४.०१
 क्विमिव प्रचेतसं यं देवासो अध द्विता ।
 नि मर्त्येष्वदधुः ॥ ८.०८४.०२
 त्वं यविष्ठ दाशुषो नूः पाहि शृणुधी गिरः ।
 रक्षा तोकमुत त्मना ॥ ८.०८४.०३
 कया ते अग्ने अङ्गिर ऊर्जो नपादुपस्तुतिम् ।

वराय देव मन्यवे ॥ ८.०८४.०४
 दाशेम कस्य मनसा यज्ञस्य सहसो यहो ।
 कर्दु वोच इदं नमः ॥ ८.०८४.०५
 अधा त्वं हि नस्करो विश्वा अस्मभ्यं सुक्ष्मितीः ।
 वाजद्रविणसो गिरः ॥ ८.०८४.०६
 कस्य नूनं परीणसो धियो जिन्वसि दम्पते ।
 गोषाता यस्य ते गिरः ॥ ८.०८४.०७
 तं मर्जयन्त सुक्रतुं पुरोयावानमाजिषु ।
 स्वेषु क्षयेषु वाजिनम् ॥ ८.०८४.०८
 क्षेति क्षेमेभिः साधुभिर्नकिर्यं घ्नन्ति हन्ति यः ।
 अग्ने सुवीर एधते ॥ ८.०८४.०९

आ मे हव नासत्याश्विना गच्छतं युवम् ।
 मध्वः सोमस्य पीतये ॥ ८.०८५.०१
 इमं मे स्तोममश्विनेमं मे शृणुतं हवाम् ।
 मध्वः सोमस्य पीतये ॥ ८.०८५.०२
 अयं वां कृष्णो अश्विना हवते वाजिनीवसू ।
 मध्वः सोमस्य पीतये ॥ ८.०८५.०३
 शृणुतं जरितुर्हवं कृष्णस्य स्तुवतो नरा ।
 मध्वः सोमस्य पीतये ॥ ८.०८५.०४
 छुर्दिर्यन्तमदाभ्यं विप्राय स्तुवते नरा ।
 मध्वः सोमस्य पीतये ॥ ८.०८५.०५
 गच्छतं दाशुषो गृहमित्था स्तुवतो अश्विना ।
 मध्वः सोमस्य पीतये ॥ ८.०८५.०६
 युञ्जाथां रासभं रथे वीड्वङ्गे वृषण्वसू ।
 मध्वः सोमस्य पीतये ॥ ८.०८५.०७
 त्रिवन्धुरेण त्रिवृता रथेना यातमश्विना ।
 मध्वः सोमस्य पीतये ॥ ८.०८५.०८
 नू मे गिरो नासत्याश्विना प्रावतं युवम् ।
 मध्वः सोमस्य पीतये ॥ ८.०८५.०९

उभा हि दस्रा भिषजा मयोभुवोभा दक्षस्य वचसो बभूवथुः ।
 ता वां विश्वको हवते तनूकृथे मा नो वि यौष्टं सख्या मुमोचतम् ॥ ८.०८६.०१
 कथा नूनं वां विमना उप स्तवदुवं धियं ददथुर्वस्यइष्टये ।
 ता वां विश्वको हवते तनूकृथे मा नो वि यौष्टं सख्या मुमोचतम् ॥ ८.०८६.०२
 युवं हि ष्मा पुरुभुजेममेधतुं विष्णाप्वे ददथुर्वस्यइष्टये ।

ता वां विश्वको हवते तनूकृथे मा नो वि यौष्टं सख्या मुमोचतम् ॥ ८.०८६.०३
 उत त्यं वीरं धनसामृजीषिणं दूरे चित्सन्तमवसे हवामहे ।
 यस्य स्वादिष्टा सुमतिः पितुर्यथा मा नो वि यौष्टं सख्या मुमोचतम् ॥ ८.०८६.०४
 ऋतेन देवः सविता शमायत ऋतस्य शृङ्गमुर्विया वि पप्रथे ।
 ऋतं सासाह महि चित्पृतन्यतो मा नो वि यौष्टं सख्या मुमोचतम् ॥ ८.०८६.०५

द्युम्नी वां स्तोमो अश्विना क्रिविर्न सेक आ गतम् ।
 मध्वः सुतस्य स दिवि प्रियो नरा पातं गौराविवेरिणे ॥ ८.०८७.०१
 पिबतं घमं मधुमन्तमश्विना बर्हिः सीदतं नरा ।
 ता मन्दसाना मनुषो दुरोण आ नि पातं वेदसा वयः ॥ ८.०८७.०२
 आ वां विश्वाभिस्तृतिभिः प्रियमेधा अहूषत ।
 ता वर्तिर्यातमुप वृक्तबर्हिषो जुष्टं यज्ञं दिविष्टिषु ॥ ८.०८७.०३
 पिबतं सोमं मधुमन्तमश्विना बर्हिः सीदतं सुमत् ।
 ता वावृधाना उप सुष्टुतिं दिवो गन्तं गौराविवेरिणम् ॥ ८.०८७.०४
 आ नूनं यातमश्विनाश्वेभिः प्रुषितप्सुभिः ।
 दस्रा हिरण्यवर्तनी शुभस्पती पातं सोममृतावृधा ॥ ८.०८७.०५
 वयं हि वां हवामहे विपन्यवो विप्रासो वाजसातये ।
 ता वल्गू दस्रा पुरुदंससा धियाश्विना श्रुष्या गतम् ॥ ८.०८७.०६

तं वो दस्ममृतीषहं वसोर्मन्दानमन्धसः ।
 अभि वत्सं न स्वसरेषु धेनव इन्द्रं गीर्भिर्नवामहे ॥ ८.०८८.०१
 द्युक्षं सुदानुं तविषीभिरावृतं गिरिं न पुरुभोजसम् ।
 क्षुमन्तं वाजं शतिनं सहस्रिणं मक्षू गोमन्तमीमहे ॥ ८.०८८.०२
 न त्वा बृहन्तो अद्रयो वरन्त इन्द्र वीळवः ।
 यद्वित्सासि स्तुवते मावते वसु नकिष्टदा मिनाति ते ॥ ८.०८८.०३
 योद्धासि क्रत्वा शवसोत दंसना विश्वा जाताभि मज्मना ।
 आ त्वायमर्कं ऊतये ववर्तति यं गोतमा अजीजनन् ॥ ८.०८८.०४
 प्र हि रिरिक्ष ओजसा दिवो अन्तेभ्यस्परि ।
 न त्वा विव्याच रज इन्द्र पार्थिवमनु स्वधां ववक्षिथ ॥ ८.०८८.०५
 नकिः परिष्टिर्मघवन्मघस्य ते यद्वाशुषे दशस्यसि ।
 अस्माकं बोध्युचथस्य चोदिता मंहिष्ठो वाजसातये ॥ ८.०८८.०६

बृहदिन्द्राय गायत मरुतो वृत्रहन्तमम् ।
 येन ज्योतिरजनयन्नृतावृधो देवं देवाय जागृवि ॥ ८.०८९.०१
 अपाधमदभिशस्तीरशस्तिहाथेन्द्रो द्युमन्याभवत् ।
 देवास्त इन्द्र सख्याय येमिरे बृहद्भानो मरुद्गण ॥ ८.०८९.०२

प्र व इन्द्राय बृहते मरुतो ब्रह्मार्चित ।
 वृत्रं हनति वृत्रहा शतक्रतुर्वज्रेण शतपर्वणा ॥ ८.०८९.०३
 अभि प्र भर धृषता धृषन्मनः श्रवश्चित्ते असद्बृहत् ।
 अर्षन्त्वापो जवसा वि मातरो हनो वृत्रं जया स्वः ॥ ८.०८९.०४
 यज्जायथा अपूर्व्यं मघवन्वृत्रहत्याय ।
 तत्पृथिवीमप्रथयस्तदस्तम्ना उत द्याम् ॥ ८.०८९.०५
 तत्ते यज्ञो अजायत तदर्क उत हस्कृतिः ।
 तद्विश्वमभिभूरसि यज्जातं यच्च जन्त्वम् ॥ ८.०८९.०६
 आमासु पक्वमैरय आ सूर्यं रोहयो दिवि ।
 घर्मं न सामन्तपता सुवृक्तिभिर्जुष्टं गिर्वणसे बृहत् ॥ ८.०८९.०७

आ नो विश्वासु हव्य इन्द्रः समत्सु भूषतु ।
 उप ब्रह्माणि सर्वानानि वृत्रहा परमज्या ऋचीषमः ॥ ८.०९०.०१
 त्वं दाता प्रथमो राधसामस्यसि सत्य ईशानकृत् ।
 तुविद्युम्नस्य युज्या वृणीमहे पुत्रस्य शवसो महः ॥ ८.०९०.०२
 ब्रह्मा त इन्द्र गिर्वणः क्रियन्ते अनतिद्भुता ।
 इमा जुषस्व हर्यश्च योजनेन्द्र या ते अर्मन्महि ॥ ८.०९०.०३
 त्वं हि सत्यो मघवन्नानतो वृत्रा भूरि न्यूञ्जसे ।
 स त्वं शविष्ठ वज्रहस्त दाशुषेऽर्वाञ्च रयिमा कृधि ॥ ८.०९०.०४
 त्वमिन्द्र यशा अस्यूजीषी शवसस्पते ।
 त्वं वृत्राणि हंस्यप्रतीन्येक इदनुत्ता चर्षणीधृता ॥ ८.०९०.०५
 तमु त्वा नूनमसुर प्रचेतसं राधो भागमिवमहे ।
 महीव कृत्तिः शरणा त इन्द्र प्र ते सुम्ना नो अश्नवन् ॥ ८.०९०.०६

कन्याऽ वारवायती सोममपि सुताविदत् ।
 अस्तं भरन्त्यब्रवीदिन्द्राय सुनवै त्वा शक्राय सुनवै त्वा ॥ ८.०९१.०१
 असौ य एषि वीरको गृहंगृहं विचाकशद् ।
 इमं जम्भसुतं पिब धानावन्तं करम्भिणमपूपवन्तमुक्थिनम् ॥ ८.०९१.०२
 आ चन त्वा चिकित्सामोऽधि चन त्वा नेमसि ।
 शनैरिव शनकैरिवेन्द्रायिन्दो परि स्रव ॥ ८.०९१.०३
 कुविच्छकत्कुवित्करत्कुविन्नो वस्यसस्करत् ।
 कुवित्पतिद्विषो यतीरिन्द्रेण संगमामहै ॥ ८.०९१.०४
 इमानि त्रीणि विष्टपा तानीन्द्र वि रोहय ।
 शिरस्ततस्योर्वरामादिदं म उपोदरे ॥ ८.०९१.०५
 असौ च या न उर्वरादिमां तन्वं मम ।
 अथो ततस्य यच्छिरः सर्वा ता रोमशा कृधि ॥ ८.०९१.०६

खे रथस्य खेऽनसः खे युगस्य शतक्रतो ।
अपालामिन्द्रं त्रिष्पुत्व्यकृणोः सूर्यत्वचम् ॥ ८.०९१.०७

पान्तमा वो अन्धस इन्द्रमभि प्र गायत ।
विश्वासाहं शतक्रतुं मंहिष्ठं चर्षणीनाम् ॥ ८.०९२.०१
पुरुहूतं पुरुष्टुतं गाथान्यं सनश्रुतम् ।
इन्द्र इति ब्रवीतन ॥ ८.०९२.०२
इन्द्र इन्नो महानां दाता वाजानां नृतुः ।
महां अभिज्ञा यमत् ॥ ८.०९२.०३
अपादु शिप्र्यन्धसः सुदक्षस्य प्रहोषिणः ।
इन्दोरिन्द्रो यवाशिरः ॥ ८.०९२.०४
तम्बभि प्राचतेन्द्रं सोमस्य पीतये ।
तदिद्व्यस्य वर्धनम् ॥ ८.०९२.०५
अस्य पीत्वा मदानां देवो देवस्यौजसा ।
विश्वाभि भुवना भुवत् ॥ ८.०९२.०६
त्यमु वः सत्रासाहं विश्वासु गीर्ष्वायतम् ।
आ च्यावयस्युतये ॥ ८.०९२.०७
युध्मं सन्तमनर्वाणं सोमपामनपच्युतम् ।
नरमवार्यक्रतुम् ॥ ८.०९२.०८
शिक्षा ण इन्द्र राय आ पुरु विद्धां ऋचीषम ।
अवा नः पार्ये धने ॥ ८.०९२.०९
अतश्चिदिन्द्र ण उपा याहि शतवाजया ।
इषा सहस्रवाजया ॥ ८.०९२.१०
अयामि धीवतो धियोऽर्वीङ्गिः शक्र गोदरे ।
जयेम पृत्सु वज्रिवः ॥ ८.०९२.११
वयमु त्वा शतक्रतो गावो न यवसेष्वा ।
उक्थेषु रणयामसि ॥ ८.०९२.१२
विश्वा हि मर्त्यत्वनानुकामा शतक्रतो ।
अगन्म वज्रिन्नाशसः ॥ ८.०९२.१३
त्वे सु पुत्र शवसोऽवृत्रन्कामकातयः ।
न त्वामिन्द्राति रिच्यते ॥ ८.०९२.१४
स नो वृषन्सनिष्ठया सं घोरया द्रवित्त्वा ।
धियाविडिढ पुरंध्या ॥ ८.०९२.१५
यस्ते नूनं शतक्रतविन्द्रं द्युम्नितमो मदेः ।
तेन नूनं मदे मदेः ॥ ८.०९२.१६
यस्ते चित्रश्रवस्तमो य इन्द्र वृत्रहन्तमः ।

य ओजोदातमो मदः ॥ ८.०९२.१७
 विद्या हि यस्ते अद्रिवस्त्वादत्तः सत्य सोमपाः ।
 विश्वासु दस्म कृष्टिषु ॥ ८.०९२.१८
 इन्द्राय मद्दने सुतं परिष्टोभन्तु नो गिरः ।
 अर्कमर्चन्तु कारवः ॥ ८.०९२.१९
 यस्मिन्विश्वा अधि श्रियो रणन्ति सप्त संसदः ।
 इन्द्रं सुते हवामहे ॥ ८.०९२.२०
 त्रिकद्रुकेषु चेतनं देवासो यज्ञमत्नत ।
 तमिद्वर्धन्तु नो गिरः ॥ ८.०९२.२१
 आ त्वा विशन्त्विन्दवः समुद्रमिव सिन्धवः ।
 न त्वामिन्द्राति रिच्यते ॥ ८.०९२.२२
 विव्यकथं महिना वृषन्भक्षं सोमस्य जागृवे ।
 य इन्द्र जठरेषु ते ॥ ८.०९२.२३
 अरं त इन्द्र कुक्षये सोमो भवतु वृत्रहन् ।
 अरं धामभ्य इन्दवः ॥ ८.०९२.२४
 अरमश्वाय गायति श्रुतकक्षो अरं गवे ।
 अरमिन्द्रस्य धाम्ने ॥ ८.०९२.२५
 अरं हि ष्म सुतेषु णः सोमेष्विन्द्र भूषसि ।
 अरं ते शक्र दावने ॥ ८.०९२.२६
 पराकात्ताच्चिदद्रिवस्त्वां नक्षन्त नो गिरः ।
 अरं गमाम ते वयम् ॥ ८.०९२.२७
 एवा ह्यसि वीरयुरेवा शूर उत स्थिरः ।
 एवा ते राध्यं मनः ॥ ८.०९२.२८
 एवा रातिस्तुवीमघ विश्वेभिर्धायि धातृभिः ।
 अधा चिदिन्द्र मे सचा ॥ ८.०९२.२९
 मो षु ब्रह्मेवं तन्द्रयुर्भुवो वाजानां पते ।
 मत्स्वा सुतस्य गोमतः ॥ ८.०९२.३०
 मा न इन्द्राभ्याश्दिशः सूरौ अक्तुष्वा यमन् ।
 त्वा युजा वनेम तत् ॥ ८.०९२.३१
 त्वयेदिन्द्र युजा वयं प्रति ब्रुवीमहि स्पृधः ।
 त्वमस्माकं तव स्मसि ॥ ८.०९२.३२
 त्वामिद्वि त्वायवोऽनुनोनुवतश्चरान् ।
 सखाय इन्द्र कारवः ॥ ८.०९२.३३

उद्घेदभि श्रुतामघं वृषभं नर्यापसम् ।
 अस्तारमेषि सूर्य ॥ ८.०९३.०१

नव॑ यो न॒वतिं॑ पुरो॑ बि॒भेद॑ ब॒ह्वोज॑सा ।
 अहिं॑ च वृ॒त्रहा॑वधीत् ॥ ८.०९३.०२
 स न॒ इन्द्रः॑ शिवः॑ सखाश्चा॒वद्गोम॒द्यव॑मत् ।
 उरु॑धारैव दोहते ॥ ८.०९३.०३
 यद॒द्य कच्च॑ वृ॒त्रह॑न्नुदगा॑ अभि॒ सूर्य॑ ।
 सर्व॑ तदिन्द्र॒ ते वशे॑ ॥ ८.०९३.०४
 यद्वा॑ प्रवृद्ध॒ सत्प॑ते न म॒रा इति॑ मन्यसे ।
 उत्तो॑ तत्सत्यमित्तव॑ ॥ ८.०९३.०५
 ये सोमा॑सः परा॒वति॑ ये अ॒र्वावति॑ सुन्वि॒रे ।
 सर्वा॑स्ताँ इन्द्र॒ गच्छ॑सि ॥ ८.०९३.०६
 तमिन्द्रं॑ वाजयामसि॒ महे वृ॒त्राय॑ हन्तवै ।
 स वृषा॑ वृष॒भो भुव॑त् ॥ ८.०९३.०७
 इन्द्रः॑ स दामने॒ कृत॑ ओजिष्ठः॒ स मदे॑ हितः ।
 द्युम्नी॑ श्लोकी॒ स सोम्यः॑ ॥ ८.०९३.०८
 गिरा॑ वज्रो॒ न सम्भृ॑तः॒ सर्बलो॑ अन॒पच्यु॑तः ।
 ववक्ष॑ ऋष्वो अस्तृ॒तः ॥ ८.०९३.०९
 दुर्गे॑ चिन्नः॒ सुगं॑ कृधि॒ गृणान॑ इन्द्र॒ गर्वणः॑ ।
 त्वं च॑ मघव॒न्वशः॑ ॥ ८.०९३.१०
 यस्य॑ ते नू॒ चिदा॑दिशं॒ न मिन॑न्ति॒ स्वरा॑ज्यम् ।
 न दे॒वो नाधि॑र्गुर्जनः॑ ॥ ८.०९३.११
 अधा॑ ते अ॒प्रति॑ष्कृतं॒ देवी॑ शुष्मं॒ सपर्य॑तः ।
 उ॒भे सु॑शिप्र॒ रोद॑सी ॥ ८.०९३.१२
 त्वमे॑तद॒धारयः॑ कृष्णासु॒ रोहि॑णीषु च ।
 परु॑ष्णीषु रुश॒त्पर्यः॑ ॥ ८.०९३.१३
 वि यद॑हे॒रध॑ त्विषो॒ विश्वे॑ दे॒वासो॒ अक्रमुः॑ ।
 वि॒दन्मृ॑गस्य॒ ताँ अमः॑ ॥ ८.०९३.१४
 आदु॑ मे नि॒वरो॑ भुवद्वृ॒त्रहा॑दिष्ट॒ पौस्य॑म् ।
 अजा॑तशत्रुरस्तृ॒तः ॥ ८.०९३.१५
 श्रु॒तं वो॑ वृ॒त्रह॑न्तमं॒ प्र शर्धं॑ चर्षणीनाम् ।
 आ शु॑षे राधसे॒ महे ॥ ८.०९३.१६
 अ॒या धि॒या च॑ गव्यया॒ पुरु॑णाम॒न्पुरु॑ष्टुत ।
 यत्सो॑मे॒सोम॑ आ॒र्भवः॑ ॥ ८.०९३.१७
 बो॒धिन्म॑ना॒ इद॑स्तु॒ नो वृ॒त्रहा॑ भूर्या॒सुतिः॑ ।
 शृ॒णोतु॑ शक्र॒ आशि॑षम् ॥ ८.०९३.१८
 कया॑ त्वं न॒ ऊ॒त्याभि॑ प्र म॒न्दसे॑ वृषन् ।
 कया॑ स्तो॒तृभ्य॑ आ भ॒र ॥ ८.०९३.१९

कस्य वृषा सुते सचा नियुत्वान्वृषभो रणत् ।
 वृत्रहा सोमपीतये ॥ ८.०९३.२०
 अभी षु णस्त्वं रयिं मन्दसानः सहस्रिणम् ।
 प्रयन्ता बोधि दाशुषे ॥ ८.०९३.२१
 पत्नीवन्तः सुता इम उशन्तो यन्ति वीतये ।
 अपां जग्मिर्निचुम्पुणः ॥ ८.०९३.२२
 इष्टा होत्रा असृक्षतेन्द्रं वृधासो अध्वरे ।
 अच्छ्राविभृथमोजसा ॥ ८.०९३.२३
 इह त्या सधमाद्या हरी हिरण्यकेश्या ।
 वोळ्हामभि प्रयो हितम् ॥ ८.०९३.२४
 तुभ्यं सोमाः सुता इमे स्तीर्णं बर्हिर्विभावसो ।
 स्तोतृभ्य इन्द्रमा वह ॥ ८.०९३.२५
 आ ते दक्षं वि रोचना दधद्रत्ना वि दाशुषे ।
 स्तोतृभ्य इन्द्रमर्चत ॥ ८.०९३.२६
 आ ते दधामीन्द्रियमुक्था विश्वा शतक्रतो ।
 स्तोतृभ्य इन्द्र मृळय ॥ ८.०९३.२७
 भद्रम्भद्रं न आ भरेषमूर्जं शतक्रतो ।
 यदिन्द्र मृळयासि नः ॥ ८.०९३.२८
 स नो विश्वान्या भर सुवितानि शतक्रतो ।
 यदिन्द्र मृळयासि नः ॥ ८.०९३.२९
 त्वामिद्वृत्रहन्तम सुतावन्तो हवामहे ।
 यदिन्द्र मृळयासि नः ॥ ८.०९३.३०
 उप नो हरिभिः सुतं याहि मदानां पते ।
 उप नो हरिभिः सुतम् ॥ ८.०९३.३१
 द्विता यो वृत्रहन्तमो विद इन्द्रः शतक्रतुः ।
 उप नो हरिभिः सुतम् ॥ ८.०९३.३२
 त्वं हि वृत्रहन्त्रेषां पाता सोमानामसि ।
 उप नो हरिभिः सुतम् ॥ ८.०९३.३३
 इन्द्र इषे ददातु न ऋभुक्षणमुभुं रयिम् ।
 वाजी ददातु वाजिनम् ॥ ८.०९३.३४

गौर्धयति मरुतां श्रवस्युर्माता मघोनाम् ।
 युक्ता वह्नी रथानाम् ॥ ८.०९४.०१
 यस्या देवा उपस्थे व्रता विश्वे धारयन्ते ।
 सूर्यामासा दृशे कम् ॥ ८.०९४.०२
 तत्सु नो विश्वे अर्य आ सदा गृणन्ति कारवः ।

मरुतः सोमपीतये ॥ ८.०९४.०३
 अस्ति सोमो अयं सुतः पिबन्त्यस्य मरुतः ।
 उत स्वराजो अश्विना ॥ ८.०९४.०४
 पिबन्ति मित्रो अर्यमा तना पूतस्य वरुणः ।
 त्रिषधस्थस्य जावतः ॥ ८.०९४.०५
 उतो न्वस्य जोषमाँ इन्द्रः सुतस्य गोमतः ।
 प्रातर्होतेव मत्सति ॥ ८.०९४.०६
 कदत्विषन्त सूर्यास्तिर आप इव सिधः ।
 अर्षन्ति पूतदक्षसः ॥ ८.०९४.०७
 कद्वो अद्य महानाँ देवानामवो वृणे ।
 त्मना च दस्मवर्चसाम् ॥ ८.०९४.०८
 आ ये विश्वा पार्थिवानि पप्रथन्नोचना दिवः ।
 मरुतः सोमपीतये ॥ ८.०९४.०९
 त्यान्तु पूतदक्षसो दिवो वो मरुतो हुवे ।
 अस्य सोमस्य पीतये ॥ ८.०९४.१०
 त्यान्तु ये वि रोदसी तस्तभुर्मरुतो हुवे ।
 अस्य सोमस्य पीतये ॥ ८.०९४.११
 त्यं नु मारुतं गणं गिरिष्ठां वृषणं हुवे ।
 अस्य सोमस्य पीतये ॥ ८.०९४.१२

आ त्वा गिरो रथीरिवास्थुः सुतेषु गिर्वणः ।
 अभि त्वा समनूषतेन्द्र वत्सं न मातरः ॥ ८.०९५.०१
 आ त्वा शुक्रा अचुच्यवुः सुतास इन्द्र गिर्वणः ।
 पिबा त्वश्र्यान्धस इन्द्र विश्वासु ते हितम् ॥ ८.०९५.०२
 पिबा सोमं मदाय कमिन्द्र श्येनाभृतं सुतम् ।
 त्वं हि शश्वतीनां पती राजा विशामसि ॥ ८.०९५.०३
 श्रुधी हव तिरश्रया इन्द्र यस्त्वा सपर्यति ।
 सुवीर्यस्य गोमतो रायस्पृधि महो असि ॥ ८.०९५.०४
 इन्द्र यस्ते नवीयसी गिर मन्द्रामजीजनत् ।
 चिकित्तिन्मनसं धियं प्रत्नामृतस्य पिप्युषीम् ॥ ८.०९५.०५
 तमुष्टवाम यं गिर इन्द्रमुक्थानि वावृधुः ।
 पुरुण्यस्य पौस्या सिषासन्तो वनामहे ॥ ८.०९५.०६
 एतो न्विन्द्रं स्तवाम शुद्धं शुद्धेन साम्ना ।
 शुद्धैस्त्वैवावृध्वासं शुद्ध आशीर्वान्ममत्तु ॥ ८.०९५.०७
 इन्द्र शुद्धो न आ गहि शुद्धः शुद्धाभिरुतिभिः ।
 शुद्धो रयं नि धारय शुद्धो ममद्वि सोम्यः ॥ ८.०९५.०८

इन्द्रं शुद्धो हि नो रयिं शुद्धो रत्नानि दाशुषे ।
शुद्धो वृत्राणि जिघ्नसे शुद्धो वाजं सिषाससि ॥ ८.०९५.०९

अस्मा उषास आतिरन्त याममिन्द्राय नक्तमूर्म्याः सुवाचः ।
अस्मा आपो मातरः सप्त तस्थुर्नभ्यस्तराय सिन्धवः सुपाराः ॥ ८.०९६.०१
अतिविद्धा विथुरेणा चिदस्त्रा त्रिः सप्त सानु संहिता गिरीणाम् ।
न तद्देवो न मर्त्यस्तुतुर्याद्यानि प्रवृद्धो वृषभश्चकार ॥ ८.०९६.०२
इन्द्रस्य वज्र आयसो निमिश्ल इन्द्रस्य बाह्वोभूयिष्ठमोजः ।
शीर्षन्निन्द्रस्य क्रतवो निरेक आसन्नेषन्त श्रुत्या उपाके ॥ ८.०९६.०३
मन्ये त्वा यज्ञियं यज्ञियानां मन्ये त्वा च्यवनमच्युतानाम् ।
मन्ये त्वा सत्वनामिन्द्र केतुं मन्ये त्वा वृषभं वर्षणीनाम् ॥ ८.०९६.०४
आ यद्वज्रं बाह्वोरिन्द्र धत्से मदच्युतमहये हन्तवा उ ।
प्र पर्वता अनवन्त प्र गावः प्र ब्रह्माणो अभिनक्षन्त इन्द्रम् ॥ ८.०९६.०५
तमुष्टवाम य इमा जजान विश्वा जातान्यवराण्यस्मात् ।
इन्द्रेण मित्रं दिधिषेम गीर्भिरुपो नमोभिर्वृषभं विशेम ॥ ८.०९६.०६
वृत्रस्य त्वा श्वसथादीषमाणा विश्वे देवा अजहुर्ये सखायः ।
मरुद्गिरिन्द्र सख्यं ते अस्त्वथेमा विश्वाः पृतना जयासि ॥ ८.०९६.०७
त्रिः षष्टिस्त्वा मरुतो वावृधाना उम्रा इव राशयो यज्ञियासः ।
उप त्वेमः कृधि नो भागधेयं शुष्मं त एना हविषा विधेम ॥ ८.०९६.०८
तिग्ममायुधं मरुतामनीकं कस्त इन्द्र प्रति वज्रं दधर्ष ।
अनायुधासो असुरा अदेवाश्चक्रेण तां अप वप ऋजीषिन् ॥ ८.०९६.०९
मह उग्राय तवसे सुवृक्तिं प्रेरय शिवतमाय पञ्चः ।
गिर्वाहसे गिर इन्द्राय पूर्वीर्धेहि तन्वे कुविदङ्ग वेदत् ॥ ८.०९६.१०
उक्थवाहसे विभ्वे मनीषां दृणा न पारमीरया नदीनाम् ।
नि स्पृश धिया तन्वि श्रुतस्य जुष्टतरस्य कुविदङ्ग वेदत् ॥ ८.०९६.११
तद्विदिद्ध यत्त इन्द्रो जुजोषत्स्तुहि सुष्टुतिं नमसा विवास ।
उप भूष जरितर्मा रुवण्यः श्रावया वाचं कुविदङ्ग वेदत् ॥ ८.०९६.१२
अव द्रप्सो अंशुमतीमतिष्ठदियानः कृष्णो दशभिः सहस्रैः ।
आवत्तमिन्द्रः शच्या धमन्तमप स्नेहितीर्नुमणा अधत्त ॥ ८.०९६.१३
द्रप्समपश्यं विषुणे चरन्तमुपह्वरे नद्यो अंशुमत्याः ।
नभो न कृष्णमवतस्थिवांसमिष्यामि वो वृषणो युध्यताजौ ॥ ८.०९६.१४
अध द्रप्सो अंशुमत्या उपस्थेऽधारयत्तन्वं तित्विषाणः ।
विशो अदेवीरभ्याश्चरन्तीर्बृहस्पतिना युजेन्द्रः ससाहे ॥ ८.०९६.१५
त्वं ह त्यत्सप्तभ्यो जायमानोऽशत्रुभ्यो अभवः शत्रुरिन्द्र ।
गृळ्हे द्यावापृथिवी अन्वविन्दो विभुमद्भ्यो भुवनभ्यो रणं धाः ॥ ८.०९६.१६
त्वं ह त्यदप्रतिमानमोजो वज्रेण वज्रिन्धृषितो जघन्थ ।

त्वं शुष्णस्यावातिरो वधत्रैस्त्वं गा इन्द्र शच्येदविन्दः ॥ ८.०९६.१७
 त्वं ह त्यदृषभ चर्षणीनां घनो वृत्राणां तविषो बभूथ ।
 त्वं सिन्धूरसृजस्तस्तभानान्त्वमपो अजयो दासपत्नीः ॥ ८.०९६.१८
 स सुक्रतू रणिता यः सुतेष्वनुत्तमन्युर्यो अहेव रेवान् ।
 य एक इन्नर्यपांसि कर्ता स वृत्रहा प्रतीदन्यमाहुः ॥ ८.०९६.१९
 स वृत्रहेन्द्रश्चर्षणीधृत्तं सुष्टुत्या हव्यं हुवेम ।
 स प्राविता मघवा नोऽधिवक्ता स वाजस्य श्रवस्यस्य दाता ॥ ८.०९६.२०
 स वृत्रहेन्द्र ऋभुक्षाः सद्यो जज्ञानो हव्यो बभूव ।
 कृण्वन्नपांसि नयां पुरुणि सोमो न पीतो हव्यः सखिभ्यः ॥ ८.०९६.२१

या इन्द्र भुज आभरः स्वर्वा असुरेभ्यः ।
 स्तोतारमिन्मघवन्नस्य वर्धय ये च त्वे वृक्तबर्हिषः ॥ ८.०९७.०१
 यमिन्द्र दधिषे त्वमश्च गां भागमव्ययम् ।
 यजमाने सुन्वति दक्षिणावति तस्मिन्तं धेहि मा षणौ ॥ ८.०९७.०२
 य इन्द्र सस्त्यव्रतोऽनुष्वापमदेवयुः ।
 स्वैः ष एवैर्मुमुरत्पोष्यं रयिं सनुतर्धेहि तं ततः ॥ ८.०९७.०३
 यच्छक्रासि परावति यदर्वावति वृत्रहन् ।
 अतस्त्वा गीर्भिर्दुग्दिन्द्र केशिभिः सुतावाँ आ विवासति ॥ ८.०९७.०४
 यद्वासि रोचने दिवः समुद्रस्याधि विष्टपि ।
 यत्पार्थिवे सदने वृत्रहन्तम यदन्तरिक्ष आ गहि ॥ ८.०९७.०५
 स नः सोमेषु सोमपाः सुतेषु शवसस्पते ।
 मादयस्व राधसा सूनृतावतेन्द्र राया परीणसा ॥ ८.०९७.०६
 मा न इन्द्र परा वृणग्भवा नः सधमाद्यः ।
 त्वं न ऊती त्वमिन्न आप्यं मा न इन्द्र परा वृणक् ॥ ८.०९७.०७
 अस्मे इन्द्र सचा सुते नि षदा पीतये मधु ।
 कृधी जरित्रे मघवन्नवो महदस्मे इन्द्र सचा सुते ॥ ८.०९७.०८
 न त्वा देवास आशत न मर्त्यासो अद्रिवः ।
 विश्वा जातानि शवसाभिभूरसि न त्वा देवास आशत ॥ ८.०९७.०९
 विश्वाः पृतना अभिभूतरं नरं सजूस्ततक्षुरिन्द्र जजनुश्च राजसे ।
 ऋत्वा वरिष्ठं वरं आमुरिमुतोग्रमोजिष्ठं तवसं तरस्विनम् ॥ ८.०९७.१०
 समी रेभासो अस्वरन्नन्द्र सोमस्य पीतये ।
 स्वर्पति यदी वृधे धृतव्रतो ह्योजसा समूतिभिः ॥ ८.०९७.११
 नेमिं नमन्ति चक्षसा मेषं विप्रा अभिस्वरा ।
 सुदीतयो वो अदृहोऽपि कर्णे तरस्विनः समृक्वभिः ॥ ८.०९७.१२
 तमिन्द्र जोहवीमि मघवानमुग्रं सत्रा दधानमप्रतिष्कृतं शवांसि ।
 मंहिष्ठो गीर्भिरा च यज्ञियो ववर्तद्राये नो विश्वा सुपथा कृणोतु वज्री ॥ ८.०९७.१३

त्वं पुरं इन्द्रं चिकिदेना व्योजसा शविष्ठ शक्र नाशयध्वै ।
 त्वद्विश्चानि भुवनानि वज्रिन्द्यावा रेजेते पृथिवी च भीषा ॥ ८.०९७.१४
 तन्म ऋतमिन्द्र शूर चित्र पात्वपो न वज्रिन्दुरिताति पर्षि भूरि ।
 कदा न इन्द्र राय आ दशस्येर्विश्वप्स्यस्य स्पृहयाय्यस्य राजन् ॥ ८.०९७.१५

इन्द्राय सामं गायत विप्राय बृहते बृहत् ।
 धर्मकृते विपश्चिते पनस्यवे ॥ ८.०९८.०१
 त्वमिन्द्राभिभूरसि त्वं सूर्यमरोचयः ।
 विश्वकर्मा विश्वदेवो महाँ असि ॥ ८.०९८.०२
 विभ्राज्ज्योतिषा स्वर्गच्छो रोचनं दिवः ।
 देवास्त इन्द्र सख्याय येमिरे ॥ ८.०९८.०३
 एन्द्रं नो गधि प्रियः सत्राजिदगोह्यः ।
 गिरिर्न विश्वतस्पृथुः पतिर्दिवः ॥ ८.०९८.०४
 अभि हि सत्य सोमपा उभे बभूथ रोदसी ।
 इन्द्रासि सुन्वतो वृधः पतिर्दिवः ॥ ८.०९८.०५
 त्वं हि शश्वतीनामिन्द्रं दत्ता पुरामसि ।
 हन्ता दस्योर्मनोवृधः पतिर्दिवः ॥ ८.०९८.०६
 अधा हीन्द्रं गिर्वण उप त्वा कामान्महः संसृज्महे ।
 उदेव यन्त उदभिः ॥ ८.०९८.०७
 वार्णं त्वा यव्याभिर्वर्धन्ति शूर ब्रह्माणि ।
 वावृध्वासं चिदद्रिवो दिवेदिवे ॥ ८.०९८.०८
 युज्जन्ति हरी इषिरस्य गाथयोरौ रथ उरुयुगे ।
 इन्द्रवाहा वचोयुजा ॥ ८.०९८.०९
 त्वं न इन्द्रा भरँ ओजो नृम्णं शतक्रतो विचर्षणे ।
 आ वीरं पृतनाषहम् ॥ ८.०९८.१०
 त्वं हि नः पिता वसो त्वं माता शतक्रतो बभूविथ ।
 अधा ते सुम्नमीमहे ॥ ८.०९८.११
 त्वां शुष्मिन्पुरुहूत वाजयन्तमुप ब्रुवे शतक्रतो ।
 स नो रास्व सुवीर्यम् ॥ ८.०९८.१२

त्वामिदा ह्यो नरोऽपीप्यन्वज्रिन्भूर्णयः ।
 स इन्द्रं स्तोमवाहसामिह श्रुध्युप स्वसर्मा गहि ॥ ८.०९९.०१
 मत्स्वा सुशिप्र हरिक्स्तदीमहे त्वे आ भूषन्ति वेधसः ।
 तव श्रवांस्युपमान्युक्थ्या सुतेष्विन्द्र गिर्वणः ॥ ८.०९९.०२
 श्रायन्त इव सूर्य विश्वेदिन्द्रस्य भक्षत ।
 वसूनि जाते जनमान ओजसा प्रति भागं न दीधिम ॥ ८.०९९.०३

अन॑र्श॒रातिं॑ वसु॒दामुप॑ स्तुहि भ॒द्रा इन्द्र॑स्य रा॒तयः॑ ।
 सो अ॑स्य॒ कामं॑ वि॒धतो॑ न रोष॒ति मनो॑ दाना॒य चो॒दयन् ॥ ८.०९९.०४
 त्वमिन्द्र॑ प्र॒तूर्तिष्व॑भि विश्वा॑ अ॒सि स्पृधः॑ ।
 अ॒श॒स्तिहा॑ ज॒निता॑ वि॒श्वतूर॑सि॒ त्वं तूर्यं॑ तरुष्य॒तः ॥ ८.०९९.०५
 अनु॑ ते शु॒ष्मं तु॒रय॑न्तमी॒यतुः॑ क्षोणी॒ शिशुं॑ न मा॒तरा॑ ।
 विश्वा॑स्ते स्पृधः॑ श॒नथ॑यन्त॒ मन्य॑वे॒ वृत्रं॑ यदिन्द्र॒ तूर्व॑सि ॥ ८.०९९.०६
 इ॒त ऊ॒ती वो॑ अ॒जरं॑ प्र॒हेतार॑मप्र॒हितम् ।
 आ॒शुं जे॒तारं॑ हे॒तारं॑ रथी॒तम॑म॒तूर्तं॑ तुग्या॒वृध॑म् ॥ ८.०९९.०७
 इ॒ष्क॒र्तार॑मनि॒ष्कृतं॑ सह॒स्कृतं॑ श॒तमूर्तिं॑ श॒तक्र॑तुम् ।
 स॒मान॑मिन्द्र॒मवसे॑ ह॒वामहे॑ वस॒वानं॑ वसू॒जुव॑म् ॥ ८.०९९.०८

अ॒यं त॑ ए॒मि त॑न्वा॒ पुर॑स्ता॒द्विश्वे॑ दे॒वा अ॒भि मा॑ यन्ति प॒श्चात् ।
 य॒दा म॒ह्यं दी॒र्धरो॑ भा॒गमिन्द्रा॑दि॒न्मया॑ कृ॒णवो॑ वी॒र्या॑णि ॥ ८.१००.०१
 द॒धामि॑ ते म॒धुनो॑ भ॒क्षम॑ग्रे॒ हित॑स्ते॒ भागः॑ सु॒तो अ॑स्तु सोमः॑ ।
 अ॒सञ्च॑ त्वं दक्षि॒णतः॑ सखा॒ मेऽधा॑ वृ॒त्राणि॑ जङ्घ॒नाव॑ भूरि॑ ॥ ८.१००.०२
 प्र सु॑ स्तोमं॑ भर॒त वा॒जय॑न्त॒ इन्द्रा॑य स॒त्यं यदि॑ स॒त्यम॑स्ति ।
 नेन्द्रो॑ अ॒स्तीति॑ नेम॑ उ॒ त्व आ॒ह क ई॑ ददर्श॒ कम॑भि॒ ष्टवाम॑ ॥ ८.१००.०३
 अ॒यम॑स्मि॒ जरि॑तः प॒श्य मे॒ह विश्वा॑ जा॒तान्य॑भ्य॒स्मि म॒ह्ना ।
 ऋ॒तस्य॑ मा प्र॒दिशो॑ वर्ध॒यन्त्या॑दर्दि॒रो भुव॑ना॒ दर्द॑रीमि ॥ ८.१००.०४
 आ यन्मा॑ वे॒ना अ॒रुह॑न्नृ॒तस्य॑ ए॒कमा॑सी॒नं ह॒र्य॑तस्य॒ पृष्ठे॑ ।
 म॒नश्चि॑न्मे हृ॒द आ प्र॑त्य॒वोच॑दचि॒क्रद॑ञ्छि॒शुम॑न्तः सखा॒यः ॥ ८.१००.०५
 विश्वे॑त्ता॒ ते स॒वने॑षु प्र॒वाच्या॑ या च॒कथं॑ म॒घव॑न्निन्द्र॒ सुन्व॑ते ।
 पा॒राव॑तं॒ यत्पु॑रुस॒म्भृतं॑ व॒स्वपा॑वृ॒णोः श॒रभा॑य॒ ऋषि॑बन्ध॒वे ॥ ८.१००.०६
 प्र नूनं॑ धा॒वता॑ पृथ॒ङ्गेह॑ यो वो॒ अवा॑वरीत् ।
 नि षी॑ वृ॒त्रस्य॑ म॒र्मणि॑ वज्र॒मिन्द्रो॑ अपी॒पतत् ॥ ८.१००.०७
 मनो॑ज॒वा अ॒यमा॑न॒ आय॑सी॒मतर॑त्पु॒रम् ।
 दि॒वं सु॑प॒र्णो ग॒त्वाय॑ सोमं॑ वज्रि॒ण आ॑भरत् ॥ ८.१००.०८
 स॒मुद्रे॑ अ॒न्तः श॑य॒त उ॒द्ना॑ वज्रो॑ अ॒भीवृ॑तः ।
 भ॒रन्त्य॑स्मै॒ संय॑तः॒ पुरः॑प्र॒स्रव॑णा ब॒लिम् ॥ ८.१००.०९
 यद्वा॑ग॒वद॑न्त्यवि॒चेत॑नानि रा॒ष्ट्री दे॒वानां॑ नि॒षसा॑द॒ मन्द्रा॑ ।
 च॒तस्र॑ ऊ॒र्जं दु॒दुहे॑ प॒र्यासि॑ क्व॒ स्वि॒दस्याः॑ प॒रमं॑ ज॒गाम ॥ ८.१००.१०
 दे॒वी वा॑च॒मज॑नयन्त॒ देवा॑स्तां॒ विश्व॑रू॒पाः प॒शवो॑ वदन्ति ।
 सा नो॑ म॒न्त्रेषु॑र्जं दु॒हाना॑ धे॒नुर्वा॑ग॒स्मानु॑प॒ सुष्टु॑तैतु ॥ ८.१००.११
 सखे॑ वि॒ष्णो वि॒तरं॑ वि॒ क्रम॑स्व॒ द्यौर्दे॑हि॒ लोकं॑ वज्रा॒य वि॑ष्क॒भे ।
 ह॒नाव॑ वृ॒त्रं रि॒णचा॑व॒ सिन्धु॑निन्द्र॒स्य य॑न्तु प्र॒सवे॑ विसृ॒ष्टाः ॥ ८.१००.१२

ऋधगित्था स मर्त्यैः शशमे देवतातये ।
 यो नूनं मित्रावरुणावभिष्टय आचक्रे हव्यदातये ॥ ८.१०१.०१
 वर्षिष्ठक्षत्रा उरुक्षसा नरा राजाना दीर्घश्रुत्तमा ।
 ता बाहुता न दंसना रथर्यतः साकं सूर्यस्य रश्मिभिः ॥ ८.१०१.०२
 प्र यो वा मित्रावरुणाजिरो दूतो अद्रवत् ।
 अयःशीर्षा मदेरघुः ॥ ८.१०१.०३
 न यः सम्पृच्छे न पुनर्हवीतवे न संवादाय रमते ।
 तस्मान्नो अद्य समृतेरुष्यतं बाहुभ्यां न उरुष्यतम् ॥ ८.१०१.०४
 प्र मित्राय प्रार्थम्णे सचथ्यमृतावसो ।
 वस्थ्यं वरुणे छन्द्यं वचः स्तोत्रं राजसु गायत ॥ ८.१०१.०५
 ते हिन्विरे अरुणं जेन्यं वस्वेकं पुत्रं तिसृणाम् ।
 ते धामान्यमृता मर्त्यानामदब्धा अभि चक्षते ॥ ८.१०१.०६
 आ मे वचांस्युद्यता द्युमत्तमानि कर्त्वा ।
 उभा यातं नासत्या सजोषसा प्रति हव्यानि वीतये ॥ ८.१०१.०७
 रातिं यद्वामरक्षसं हवामहे युवाभ्यां वाजिनीवसू ।
 प्राची होत्रां प्रतिरन्तावितं नरा गृणाना जमदग्निना ॥ ८.१०१.०८
 आ नो यज्ञं दिविस्पृशं वायो याहि सुमन्मभिः ।
 अन्तः पवित्रं उपरि श्रीणानोऽयं शुक्रो अयामि ते ॥ ८.१०१.०९
 वेत्यध्वर्युः पथिभी रजिष्ठैः प्रति हव्यानि वीतये ।
 अधा नियुत्व उभयस्य नः पिब शुचिं सोमं गवाशिरम् ॥ ८.१०१.१०
 बण्महाँ असि सूर्यं बळादित्य महाँ असि ।
 महस्ते सतो महिमा पनस्यतेऽद्वा देव महाँ असि ॥ ८.१०१.११
 बट् सूर्यं श्रवसा महाँ असि सत्रा देव महाँ असि ।
 मह्ना देवानामसूर्यः पुरोहितो विभु ज्योतिरदाभ्यम् ॥ ८.१०१.१२
 इयं या नीच्यर्किणी रूपा रोहिण्या कृता ।
 चित्रेव प्रत्यदश्यायत्यस्तदशसु बाहुषु ॥ ८.१०१.१३
 प्रजा ह तिस्रो अत्यायमीयुर्न्यर्ण्या अर्कमभितो विविश्रे ।
 बृहद्ध तस्थौ भुवनेष्वन्तः पवमानो हरित आ विवेश ॥ ८.१०१.१४
 माता रुद्राणां दुहिता वसूनां स्वसादित्यानाममृतस्य नाभिः ।
 प्र नु वोचं चिकितुषे जनाय मा गामनागामदितिं वधिष्ट ॥ ८.१०१.१५
 वचोविदं वाचमुदीरयन्ती विश्वाभिर्धीभिरुपतिष्ठमानाम् ।
 देवी देवभ्यः पर्येषी गामा मावृक्त मर्त्यां दभ्रचेताः ॥ ८.१०१.१६

त्वमग्ने बृहद्वयो दधासि देव दाशुषे ।
 कविर्गृहपतिर्युवा ॥ ८.१०२.०१
 स न ईळानया सह देवाँ अग्ने दुवस्युवा ।

चिकिद्विभानवा वह ॥ ८.१०२.०२
 त्वया ह स्वद्युजा वयं चोदिष्टेन यविष्य ।
 अभि ष्मो वाजसातये ॥ ८.१०२.०३
 और्वभृगुवच्छुचिमप्वानवदा हुवे ।
 अग्निं समुद्रवाससम् ॥ ८.१०२.०४
 हुवे वातस्वनं कविं पर्जन्यक्रन्द्यं सहः ।
 अग्निं समुद्रवाससम् ॥ ८.१०२.०५
 आ सवं सवितुर्यथा भगस्येव भुजिं हुवे ।
 अग्निं समुद्रवाससम् ॥ ८.१०२.०६
 अग्निं वो वृधन्तमध्वराणां पुरतमम् ।
 अच्छा नप्त्रे सहस्वते ॥ ८.१०२.०७
 अयं यथा न आभुवत्त्वष्टा रूपेव तक्ष्या ।
 अस्य क्रत्वा यशस्वतः ॥ ८.१०२.०८
 अयं विश्वा अभि श्रियोऽग्निदेवेषु पत्यते ।
 आ वाजैरुप नो गमत् ॥ ८.१०२.०९
 विश्वेषामिह स्तुहि होतृणां यशस्तमम् ।
 अग्निं यज्ञेषु पूर्यम् ॥ ८.१०२.१०
 शीरं पावकशोचिषं ज्येष्ठो यो दमेष्वा ।
 दीदाय दीर्घश्रुत्तमः ॥ ८.१०२.११
 तमर्वन्तं न सानसिं गृणीहि विप्र शुष्मिणम् ।
 मित्रं न यातयज्जनम् ॥ ८.१०२.१२
 उप त्वा जामयो गिरो देदिशतीर्हविष्कृतः ।
 वायोरनीके अस्थिरन् ॥ ८.१०२.१३
 यस्य त्रिधात्ववृतं बहिस्तस्थावसंदिनम् ।
 आपश्चिन्नि दधा पदम् ॥ ८.१०२.१४
 पदं देवस्य मीळ्हुषोऽनाधृष्टाभिरुतिभिः ।
 भद्रा सूर्य इवोपदृक् ॥ ८.१०२.१५
 अग्ने घृतस्य धीतिभिस्तेपानो देव शोचिषा ।
 आ देवान्वक्षि यक्षि च ॥ ८.१०२.१६
 तं त्वाजनन्त मातरः कविं देवासो अङ्गिरः ।
 हव्यवाहममर्त्यम् ॥ ८.१०२.१७
 प्रचेतसं त्वा कवेऽग्ने दूतं वरेण्यम् ।
 हव्यवाहं नि षेदिरे ॥ ८.१०२.१८
 नहि मे अस्त्यघ्न्या न स्वधितिर्वनन्वति ।
 अथैताद्गभरामि ते ॥ ८.१०२.१९
 यदग्ने कानि कानि चिदा ते दारूणि दध्मसि ।

ता जुषस्व यविष्य ॥ ८.१०२.२०
 यदत्युपजिह्विका यद्वस्रो अतिसर्पति ।
 सर्वं तदस्तु ते घृतम् ॥ ८.१०२.२१
 अग्निमिन्धानो मनसा धियं सचेत् मर्त्यः ।
 अग्निमीधे विवस्वाभिः ॥ ८.१०२.२२

अदर्शि गातुवित्तमो यस्मिन्त्रतान्यादधुः ।
 उपो षु जातमार्यस्य वर्धनमग्निं नक्षन्त नो गिरः ॥ ८.१०३.०१
 प्र देवोदासो अग्निर्देवाँ अच्छा न मज्मना ।
 अनु मातरं पृथिवीं वि वावृते तस्थौ नाकस्य सानवि ॥ ८.१०३.०२
 यस्माद्रेजन्त कृष्टयश्चकृत्यानि कृण्वतः ।
 सहस्रसां मेधसाताविव त्मनाग्निं धीभिः संपर्यत ॥ ८.१०३.०३
 प्र यं राये निनीषसि मर्तो यस्ते वसो दाशत् ।
 स वीरं धत्ते अग्न उक्थशंसिनं त्मना सहस्रपोषिणम् ॥ ८.१०३.०४
 स दृळ्हे चिदभि तृणत्ति वाजमर्वता स धत्ते अक्षिति श्रवः ।
 त्वे देवत्रा सदा पुरुवसो विश्वा वामानि धीमहि ॥ ८.१०३.०५
 यो विश्वा दयते वसु होता मन्द्रो जनानाम् ।
 मधोर्न पात्रा प्रथमान्यस्मै प्र स्तोमा यन्त्यग्नये ॥ ८.१०३.०६
 अश्वं न गीर्भी रथ्यं सुदानवो मर्मज्यन्ते देवयवः ।
 उभे तोके तनये दस्म विशपते पर्षि राधो मघोनाम् ॥ ८.१०३.०७
 प्र मंहिष्ठाय गायत ऋताब्ने बृहते शुक्रशोचिषे ।
 उपस्तुतासो अग्नये ॥ ८.१०३.०८
 आ वंसते मघवा वीरवद्यशः समिद्धो द्युम्याहुतः ।
 कुविन्नो अस्य सुमतिर्नवीयस्यच्छा वाजेभिरागमत् ॥ ८.१०३.०९
 प्रेष्ठमु प्रियाणां स्तुह्यासावातिथिम् ।
 अग्निं रथानां यमम् ॥ ८.१०३.१०
 उदिता यो निदिता वेदिता वस्वा यज्ञियो ववर्तति ।
 दुष्टरा यस्य प्रवणे नोर्मयो धिया वाजं सिषासतः ॥ ८.१०३.११
 मा नो हृणीतामतिथिर्वसुरग्निः पुरुप्रशस्त एषः ।
 यः सुहोता स्वध्वरः ॥ ८.१०३.१२
 मो ते रिषन्ये अच्छोक्तिभिर्वसोऽग्ने केभिश्चिदेवैः ।
 कीरिश्चिद्धि त्वामीट्टे दूत्याय रातहव्यः स्वध्वरः ॥ ८.१०३.१३
 आग्ने याहि मरुत्सखा रुद्रेभिः सोमपीतये ।
 सोभर्या उप सुष्टुतिं मादयस्व स्वर्णरे ॥ ८.१०३.१४

Last updated July 2, 2013

Special mention : Initial processing and help by Avinash and Shashi Sathaye, Avinash Chopde, Shree Devi Kumar, Sunder Hattangadi, John Gardner. Reprocessed from Original in final form by Detlef Eichler with additional corrections. See Detlef's site <http://www.detlef108.de/Rigveda.htm> for other details and formats.

The text is shown with accents (Anudattas, dependent Svaritas, and independent Svaritas including Kampas). Words are connected (agnimIle). Ch is doubled as in gachChati according to the rules of Rigveda-Pratishakhya. At the end of a word m is replaced by Anusvara M if the initial letter of the following word is a labial stop consonant (p, ph, b, bh, m). Visarga H before sh, Sh or s followed by a voiceless consonant has been restored.

Source : The Aufrecht/van Nooten/Holland (Samhita) version of the Rigveda (<http://www.people.fas.harvard.edu/witzel/onlineRV.htm>). In this text accented vowels have Udatta or 'independent Svarita' markers. Kampas are not shown. Words are separated (agnim ILe). Ch is not doubled as in gaChati. At the end of a word we find m before a following labial stop consonant (p, ph, b, bh, m). Visarga H before sh, Sh or s followed by a voiceless consonant has been dropped according to a rule of Rigveda-Pratishakhya.

Send corrections to : detlefeichler@googlemail.com, sanskrit@cheerful.com

The text is to be used for personal studies and research only. Any use for commercial purpose is prohibited as a 'gentleman's' agreement.

Please send corrections to sanskrit@cheerful.com
Last updated July 7, 2013
<http://sanskritdocuments.org>